

05 سیدنا حذیفہ بن یمان ؓ بیان کرتے ہیں کہ ایک مرتبہ ہم سیدنا عمر بن خطاب ؓ کی صحبت میں بیٹھے تھے کہ آپ ؓ نے دریافت فرمایا: فتنے سے متعلق کوئی حدیث تم میں سے کسی کو یاد ہے؟ “ سیدنا حذیفہ ؓ نے عرض کی (جی ہاں) آدمی کو بعض دفعہ اپنے اہل و عیال، مال، اولاد اور پڑوسی سے فتنہ (آزمائش) لاحق ہوتا ہے اور نماز، خیرات اور امر بالمعروف و نہی عن المنکر سے ایسے فتنے کا سبب اور ازالہ ہو جاتا ہے۔ سیدنا عمر ؓ نے فرمایا: (نہیں) میں اس قسم کے فتنوں کے بارے میں نہیں پوچھ رہا ہوں، بلکہ میرا سوال تو اس فتنے سے متعلق ہے جو سمندر کی موجوں کی طرح شدید ٹھانٹیں مارتا ہوا ہوگا۔ سیدنا حذیفہ ؓ نے عرض کی: اے امیر المومنین! آپ ؓ کو تو اس فتنے سے کوئی خطرہ نہیں ہوگا، آپ ؓ اور اس (عظیم) فتنے کے درمیان ایک بند دروازہ (حائل) ہے۔ سیدنا عمر ؓ نے پوچھا: وہ دروازہ توڑ دیا جائے گا یا کھولا جائے گا؟ سیدنا حذیفہ ؓ نے عرض کی: بلکہ اُسے توڑ دیا جائے گا۔ سیدنا عمر ؓ

نے فرمایا: پھر تو وہ کبھی بھی بند نہ ہونے پائے گا۔ سیدنا حذیفہ ؓ نے عرض کی: جی ہاں بالکل! (ایسا ہی ہوگا)۔ تابعین کہتے ہیں کہ ہم نے پھر سیدنا حذیفہ ؓ سے پوچھا: کیا سیدنا عمر ؓ کو معلوم تھا کہ دروازہ سے مراد کیا چیز ہے؟ سیدنا حذیفہ ؓ نے فرمایا: ہاں! بالکل اُنکو ایسے ہی معلوم تھا جیسے آج کے بعد آنے والے لکل کا علم یقینی ہوتا ہے، کیونکہ میں نے کوئی غلط حدیث تو انہیں بیان نہیں کی تھی! تابعین کہتے ہیں کہ ہمیں جرأت نہ ہوئی کہ ہم سیدنا حذیفہ ؓ سے پوچھ سکیں کہ اُس دروازے سے مراد کیا چیز تھی؟ چنانچہ ہم نے مسروق تابعی سے کہا کہ تم پوچھو، تو اُنکے پوچھنے پر سیدنا حذیفہ ؓ نے فرمایا: ”اُس دروازے سے مراد خود ”سیدنا عمر ؓ“ ہی تھے۔“

[صحیح بخاری: 7096، صحیح مسلم: 7268]

06 سیدنا عبداللہ بن عمر ؓ بیان فرماتے ہیں کہ میں (اپنی ہمشیرہ) اُم المومنین سیدہ حفصہ رضی اللہ عنہا کے پاس گیا، اس حال میں کہ خواتین خانہ زیور پہننے میں مصروف تھیں، میں نے اُن سے عرض کی: لوگوں کا معاملہ جو صورت اختیار کر گیا ہے، آپ بخوبی اُس سے واقف ہیں، میرا تو کوئی دخل اس امر (خلافت اور اقتدار) میں نہیں رہ گیا۔ اُم المومنین نے فرمایا تم ابھی جاؤ کیونکہ لوگ تمہارا انتظار کر رہے ہیں اور مجھے ڈر ہے کہ تمہارے نہ جانے سے انتشار و افتراق پیدا ہوگا۔ اُم المومنین سیدہ حفصہ رضی اللہ عنہا نے باصرار انہیں بھیج کر ہی چھوڑا۔ چنانچہ سب لوگ متفرق ٹکڑیوں میں بیٹھ گئے تو حضرت معاویہ بن ابی سفیان ؓ نے (مسئلہ تحکیم کے بعد پہلی دفعہ) وہاں (مدینہ شریف میں) خطبہ دیا اور کہا: ”جو کوئی اس امر (خلافت و اقتدار) میں بولنا چاہتا ہے، تو وہ ذرا سر اٹھا کے تو دکھائے، یقیناً ہم اُسکے اور اُسکے باپ سے بھی زیادہ اس (خلافت و اقتدار) کے مستحق ہیں (نعوذ باللہ من ذالک)۔ راوی حدیث حبیب بن مسلمہ تابعی نے بعد میں سیدنا عبداللہ بن عمر ؓ سے پوچھا: اے سیدنا عبداللہ بن عمر ؓ پھر آپ نے اُن (حضرت معاویہ ؓ) کو کوئی جواب کیوں نہیں دیا؟ سیدنا عبداللہ بن عمر ؓ نے فرمایا: میں نے ارادہ کیا تھا کہ اُسی وقت اپنی گوٹھ کھولوں اور حضرت معاویہ ؓ کو جواب دوں کہ اس امر (خلافت) کا تم سے بڑھ کر حقدار تو وہ ہے جس نے تمہارے اور تمہارے باپ کے ساتھ اسلام کی خاطر جنگ کی تھی (یعنی سیدنا علی ابن ابی طالب ؓ یا پھر خود سیدنا عبداللہ بن عمر ؓ) مگر پھر میں ڈر گیا کہ کہیں کوئی ایسی بات نہ کہہ بیٹھوں کہ جس سے انتشار پھیلے اور خون ریزی ہو اور میری بات کا غلط مطلب ہی سمجھ لیا جائے، چنانچہ میں نے اللہ تعالیٰ کی تیار کردہ جنتی نعمتوں کو اپنے تصور میں یاد کیا (اور صبر کر کے خاموش ہو رہا)۔ راوی حدیث حبیب بن مسلمہ تابعی نے اس پر کہا: ”سیدنا عبداللہ بن عمر ؓ نے (یوں خاموشی اختیار فرما کر) اپنی جان بھی بچالی اور اپنی عزت کو بھی (فتنہ و فساد سے) بچالیا۔“

[صحیح بخاری: 4108]

07 سیدنا محمد بن حنفیہ تابعی رحمہ اللہ (جو سیدنا علی ابن ابی طالب ؓ کی دوسری بیوی سیدہ حنفیہ رحمہا اللہ کے بیٹے تھے) بیان فرماتے ہیں کہ میں نے اپنے والد گرامی ؓ سے پوچھا کہ رسول اللہ ﷺ کے بعد (اس اُمت کے لوگوں میں) سب سے افضل شخصیت کون سی ہیں؟ تو سیدنا علی ؓ نے فرمایا سیدنا ابوبکر ؓ، میں نے کہا پھر اُن کے بعد کون ہیں؟ فرمایا سیدنا عمر ؓ، پھر مجھے خدشہ ہوا کہ اگر اب کی بار پوچھا تو آپ ؓ سیدنا عثمان ؓ کا نام لیں گے، چنانچہ میں نے کہا کہ اُن (سیدنا ابوبکر ؓ اور سیدنا عمر ؓ) کے بعد تو آپ (سیدنا علی ؓ) ہی (افضل) ہیں؟ تو آپ ؓ نے (انتہائی انکساری کرتے ہوئے) فرمایا: ”میں تو عام مسلمانوں میں سے ایک مسلمان ہوں۔“

[صحیح بخاری: 3671]

خلیفہ راشد کے خلاف بغاوت کرنا بدعت ہے! جنگ جمل، جنگ صفین اور جنگ نہروان میں سیدنا علی ؓ ہی حق پر تھے!

08 سیدنا عرابض بن ساریہ ؓ بیان فرماتے ہیں کہ ایک روز (اپنی وفات سے کچھ ہی عرصہ قبل) رسول اللہ ﷺ نے ہمیں نماز پڑھائی اور پھر ہماری طرف رخ اُتور کر کہ بہت ہی اثر انگیز خطبہ ارشاد فرمایا جس کو سن کر صحابہ ؓ کی آنکھیں بہہ پڑیں اور دل دہل گئے۔ ایک شخص نے کہا: اے اللہ کے رسول ﷺ ہمیں یوں لگتا ہے گویا کہ یہ آپ ﷺ کا آخری وعظ و نصیحت ہے! لہذا آپ ﷺ ہمیں کوئی وصیت فرمائیے! تو آپ ﷺ نے ارشاد فرمایا: ”میں تمہیں اللہ تعالیٰ سے ڈرتے رہنے اور (اپنے بعد کے حکمرانوں کی) بات سننے اور اطاعت کرنے کی وصیت کرتا ہوں خواہ وہ کوئی حبشی غلام ہی کیوں نہ ہو۔ تم میں جو بھی میرے بعد زندہ رہا تو وہ بہت ہی اختلاف دیکھے گا، دیکھنا اُس (اختلاف کے وقت) تم میری سنت اور راست باز اور ہدایت یافتہ خلفاء کی سنت پر کاربند رہنا، اور اُن کو خوب مضبوطی سے تھام لینا کہ چھوٹنے نہ پائیں اور (دین میں) کسی نئے کام کو جاری کرنے سے باز رہنا کیونکہ یہ بدعت ہے اور ہر بدعت گمراہی ہے۔“

[سنن ابی داؤد: 4607، جامع ترمذی: 2676، سنن ابن ماجہ: 42، مشکوٰۃ المصابیح: 165، قال الشيخ زبير عليمي والشيخ الالباني: إسناده صحيح]

09 سیدنا ابوسعید خدری ؓ بیان فرماتے ہیں کہ ہم رسول اللہ ﷺ کے انتظار میں بیٹھے ہوئے تھے کہ آپ ﷺ اپنی کسی اہلیہ محترمہ کے گھر سے تشریف لے آئے، پھر ہم بھی آپ ﷺ کے ہمراہ ہو لیے، اسی دوران آپ ﷺ کا جوتا مبارک ٹوٹ گیا، تو سیدنا علی ابن ابی طالب ؓ اُس مبارک جوتے کو مرمت کرنے کی وجہ سے پیچھے رہ گئے اور ہم رسول اللہ ﷺ کے ہمراہ چلتے رہے یہاں تک کہ آپ ﷺ سیدنا علی ؓ کے انتظار میں رک گئے اور ہم بھی ٹھہر گئے۔ وہاں آپ ﷺ نے ارشاد فرمایا: ”تم میں ایک ایسا (خوش نصیب) شخص بھی ہے کہ جو قرآن حکیم کی تفسیر کی خاطر (مسلمانوں سے) قتال کرے گا جیسا کہ مجھے قرآن حکیم کی تزیل (یعنی حقانیت) کی خاطر (کفار سے) قتال کرنا پڑا۔“ یہ سن کر ہم سب شوق سے آپ ﷺ کی طرف متوجہ ہوئے (اس اُمید سے کہ شاید میں ہی وہ خوش نصیب شخص ہوں) اور اُس وقت ہمارے درمیان سیدنا ابوبکر ؓ اور سیدنا عمر ؓ بھی موجود تھے، مگر آپ ﷺ نے فرمایا ”نہیں (تم میں سے کوئی بھی ایسا شخص نہیں) بلکہ وہ (خوش نصیب) تو میرے جوتے کا ٹھننے والا شخص ہے (یعنی سیدنا علی ابن ابی طالب ؓ)۔ چنانچہ ہم سب سیدنا علی ابن ابی طالب ؓ کے پاس آئے تاکہ انہیں یہ بشارت دیں۔ سیدنا ابوسعید خدری ؓ فرماتے ہیں: ”(یہ بشارت سننے کے بعد) سیدنا علی ابن ابی طالب ؓ کا ردِ عمل ایسا تھا گویا کہ وہ پہلے ہی سے اس بشارت کو جانتے تھے۔“

[مسند احمد: 11790 (جلد - 3، صفحہ - 82)، قال الشيخ شعيب الارنؤوط: إسناده صحيح، سنن نسائي الكبرى: 8457، قال الشيخ غلام مصطفى ظهير: إسناده صحيح]

10 سیدنا علقمہ تابعی رحمہ اللہ کا بیان ہے وہ ملک شام گئے تو وہاں مسجد میں داخل ہو کر دُعا کی کہ اے اللہ مجھے یہاں کوئی نیک ہم نشین عطا فرما۔ چنانچہ (دُعا کی قبولیت ہوئی اور) وہ سیدنا

ابوالدرداءؓ کے پاس جا بیٹھے۔ انہوں نے علقمہ تابعی سے پوچھا کہ تم کس علاقے سے ہو؟ میں نے عرض کی کہ شہر کوفہ سے آیا ہوں، انہوں نے فرمایا: کیا تم میں سیدنا حدیفہؓ موجود نہیں ہیں کہ جنہیں رسول اللہ ﷺ کے خاص راز معلوم ہیں جنہیں ان کے سوا کوئی اور نہیں جانتا؟ میں نے عرض کیا جی ہاں موجود ہیں! پھر سیدنا ابوالدرداءؓ نے فرمایا: کیا تم (اہل کوفہ) میں سیدنا عمار بن یاسرؓ جیسی شخصیت موجود نہیں جنہیں اللہ تعالیٰ نے رسول اللہ ﷺ کی مبارک زبان کے ذریعے شیطان سے پناہ عطا فرمائی ہے؟ [صحیح بخاری: 3743]

11 سیدنا ابومریم اسدی تابعی رحمہ اللہ کا بیان ہے کہ جب سیدنا طلحہؓ، سیدنا زبیرؓ اور اُم المؤمنین سیدہ عائشہ رضی اللہ عنہا بصرہ کی طرف روانہ ہوئے تو سیدنا علیؓ نے سیدنا عمار بن یاسرؓ اور اپنے بیٹے سیدنا حسنؓ کو ہمارے پاس کوفہ روانہ فرمایا (تاکہ وہاں سے فوجی مدد حاصل کر سکیں)۔ تو وہ دونوں ممبر پر چڑھے، سیدنا حسنؓ ممبر کے اوپر والے حصہ پر تشریف فرما ہوئے اور سیدنا عمارؓ نیچے والے حصہ پہ کھڑے ہوئے۔ ہم سب اُن کی بات سننے کیلئے اکٹھے ہوئے۔ سیدنا عمار بن یاسرؓ نے فرمایا: اُم المؤمنین سیدہ عائشہ رضی اللہ عنہا (لشکر لے کر مکہ مکرمہ سے) بصرہ روانہ ہو چکی ہیں، اللہ تعالیٰ کی قسم! وہ دنیا و آخرت میں رسول اللہ ﷺ کی زوجہ محترمہ ہیں، مگر (اس وقت) اللہ تعالیٰ تمہارا امتحان فرمانا چاہتا ہے کہ تم (خلیفہ راشد کی اطاعت کرنے کے سبب سے) اللہ تعالیٰ کی اطاعت کرتے ہو یا پھر سیدہ عائشہ رضی اللہ عنہا کی پیروی کرتے ہو؟ [صحیح بخاری: 7100]

12 سیدنا ابوبکرؓ بیان فرماتے ہیں کہ جنگ جمل کے دنوں میں اللہ تعالیٰ نے مجھے رسول اللہ ﷺ کے فرمان مبارک سے بہت فائدہ پہنچایا جبکہ میں (سیدنا علیؓ کے خلاف) جمل والوں کے ساتھ (سیدہ عائشہ رضی اللہ عنہا کے لشکر میں) شریک ہونے ہی والا تھا کہ اُن کی حمایت میں قتال کروں (مگر مجھے فرمان نبوی ﷺ یاد آ گیا کہ) رسول اللہ ﷺ نے ارشاد فرمایا تھا: ”وہ قوم کبھی بھی فلاح (کامیابی) حاصل نہیں کر سکتی جو اپنا سربراہ کسی عورت کو بنالے۔“ [صحیح بخاری: 4425]

13 سیدنا قیس تابعی رحمہ اللہ کا بیان ہے کہ جب اُم المؤمنین سیدہ عائشہ رضی اللہ عنہا اپنے لشکر کے ہمراہ بنو عامر کے گھاٹ پر پہنچیں تو وہاں کتے بھونکنے لگے، تو آپ رضی اللہ عنہا نے دریافت فرمایا: یہ کونسا چشمہ ہے؟ جواب ملا کہ یہ چشمہ حوَّاب ہے! یہ سن کر آپ رضی اللہ عنہا نے فرمایا: پھر تو میں ضرور واپس ہی جاؤں گی۔ اس فیصلہ پر آپ رضی اللہ عنہا کے کسی ساتھی نے مشورہ دیا کہ نہیں بلکہ ہمیں آگے بڑھنا چاہیے تاکہ آپ رضی اللہ عنہا کو دیکھ کر مسلمانوں میں اتحاد کی کوئی راہ نکل سکے (اور وہ فتنہ و انتشار ختم ہو جائے جو شہادت سیدنا عثمانؓ کے بعد سے جنم لے چکا تھا!)۔ اُم المؤمنین سیدہ عائشہ رضی اللہ عنہا نے فرمایا کہ ایک دن مجھ سے رسول اللہ ﷺ نے (یہ نبی خبر دیتے ہوئے بڑے افسوس کی حالت میں) ارشاد فرمایا تھا: ”تم (ازواج مطہرات رضی اللہ عنہن) میں سے کسی ایک (زوجہ مطہرہ رضی اللہ عنہا) کی حالت اُس وقت کیسی ہوگی، جب کہ اُس پر (مقام) حوَّاب کے کتے بھونکیں گے۔“ [مسند احمد: 24299 (جلد - 6، صفحہ - 52)، قال الشيخ شعيب الارنؤوط: إسناده صحيح، السلسلة الصحيحة: 474، قال الشيخ زبير عليزي والالباني: إسناده صحيح]

14 سیدنا عروہ تابعی رحمہ اللہ کا بیان ہے کہ اُم المؤمنین سیدہ عائشہ رضی اللہ عنہا نے (اپنے بھانجے اور عروہ تابعی کے بڑے بھائی) سیدنا عبداللہ بن زبیرؓ کو وصیت فرمائی کہ مجھے ان (رسول اللہ ﷺ اور سیدنا ابوبکرؓ اور سیدنا عمرؓ) کے ساتھ (حجرہ مبارکہ میں) دفن نہ کرنا بلکہ مجھے میری سوکنوں (رسول اللہ ﷺ کی ازواج مطہرات رضی اللہ عنہن) کے ساتھ بقیع غرقہ میں دفنانا، میں ان (مبارک ہستیوں) کے ذریعے اپنی شان نہیں بڑھانا چاہتی! المصنف ابن ابی شیبہ کی حدیث میں ہے کہ سیدنا قیس تابعی رحمہ اللہ کا بیان ہے کہ جب اُم المؤمنین سیدہ عائشہ رضی اللہ عنہا کا آخری وقت قریب آیا تو آپ رضی اللہ عنہا نے فرمایا: ”مجھے رسول اللہ ﷺ کی ازواج مطہرات رضی اللہ عنہن کے ساتھ دفن کرنا کیونکہ مجھ سے آپ رضی اللہ عنہا کی وفات کے بعد ایک نیا کام سرزد ہو گیا ہے۔“ محدث اعظم سعودی عرب شیخ محمد ناصر الدین البانی رحمہ اللہ اسی حدیث کے تحت لکھتے ہیں: ”اس نئے کام سے آپ رضی اللہ عنہا کی مراد جنگ جمل میں شرکت کرنا تھا کیونکہ بعد میں آپ رضی اللہ عنہا اس سفر پر بہت ہی شرمندہ تھیں اور اپنے اُس (عمل) سے توبہ کی۔ حالانکہ انہوں نے یہ کام بھی نیک نیتی سے ہی کیا تھا، بالکل اسی طرح سیدنا طلحہؓ، سیدنا زبیرؓ اور دیگر کبار صحابہؓ نے بھی نیک نیتی کے ساتھ بھلائی کی اُمید پر اصلاح کی غرض سے اس سفر میں شرکت کی تھی۔ امام بخاری رحمہ اللہ نے بھی نقل فرمایا ہے کہ سیدنا علی بن ابی طالبؓ نے سیدنا عمار بن یاسرؓ اور اپنے بیٹے سیدنا حسنؓ کو کوفہ روانہ فرمایا (تاکہ وہاں سے فوجی مدد حاصل کر سکیں)۔ تو وہ دونوں ممبر پر چڑھے، سیدنا حسنؓ ممبر کے اوپر والے حصہ پہ تشریف فرما ہوئے اور سیدنا عمارؓ نیچے والے حصہ پہ کھڑے ہوئے۔ ہم سب اُن کی بات سننے کیلئے اکٹھے ہوئے۔ سیدنا عمار بن یاسرؓ نے فرمایا: سیدہ عائشہ رضی اللہ عنہا (لشکر لے کر مکہ مکرمہ سے) بصرہ روانہ ہو چکی ہیں، اللہ تعالیٰ کی قسم! وہ دنیا و آخرت میں رسول اللہ ﷺ کی زوجہ محترمہ ہیں، مگر (اس وقت) اللہ تعالیٰ تمہارا امتحان فرمانا چاہتا ہے کہ تم (خلیفہ راشد کی اطاعت کرنے کے سبب سے) اللہ تعالیٰ کی اطاعت کرتے ہو یا پھر سیدہ عائشہ رضی اللہ عنہا کی پیروی کرتے ہو؟ اور سیدنا عمار بن یاسرؓ کا یہ خطبہ جنگ جمل سے پہلے کا ہے تاکہ لوگوں کو اُم المؤمنین سیدہ عائشہ رضی اللہ عنہا کا اُس جنگ میں ساتھ دینے سے باز رکھ سکیں۔“

[صحیح بخاری: 1391، المصنف ابن ابی شیبہ: 37772، قال الشيخ الالباني: إسناده صحيح، السلسلة الصحيحة: 474، قال الشيخ زبير عليزي والالباني: إسناده صحيح]

15 سیدنا قیس بن حازم تابعی رحمہ اللہ کا بیان ہے: ”میں نے مروان بن حکم (جو جنگ جمل میں بنو اُمیہ کی طرف سے لوگوں کو سیدنا علی ابن ابی طالبؓ کے خلاف بھڑکانے والوں کا سرغنہ تھا) کو (جنگ جمل کے) اُس دن سیدنا طلحہؓ پر ہی تیر چلاتے ہوئے دیکھا تھا، جو اُن کے گھٹنے میں لگا اور وہ اُسی زخمی حالت میں مسلسل تیج کہتے رہے یہاں تک کہ شہید ہو گئے۔“

[المستدرک للحاکم: 5591، قال الامام حاکم والامام الذهبي: إسناده صحيح]

16 سیدنا علی ابن ابی طالبؓ فرمایا کرتے تھے کہ مجھے اللہ تعالیٰ سے قوی اُمید ہے کہ میں، سیدنا عثمانؓ، سیدنا طلحہؓ اور سیدنا زبیرؓ اُن لوگوں میں سے ہوں گے جن کے متعلق اللہ تعالیٰ نے فرمایا: ”اور ہم اُن کے سینوں میں سے ہر قسم کا کینہ کھینچ نکالیں گے (اور وہ) بھائیوں کی طرح (جنت کے) تختوں پر آنے سانسے بیٹھے ہوں گے۔“ [الجمع: 47]

[المصنف ابن ابی شیبہ: 37821، فضائل الصحابة لاحمد بن حنبل: 1021 (جلد - 3، صفحہ - 35)، قال الشيخ زبير عليزي في فضائل الصحابة: إسناده صحيح]

17 سیدنا مکرمہ تابعی رحمہ اللہ کا بیان ہے کہ سیدنا عبداللہ بن عباس ؓ نے مجھے اور (آپنے بیٹے) سیدنا علی بن عبداللہ رحمہ اللہ کو حکم دیا کہ تم دونوں سیدنا ابوسعید خدری ؓ کے پاس جاؤ اور اُن سے اُنکی (روایت کی گئی ایک خاص) حدیث سنو، چنانچہ جب ہم اُن کے پاس گئے تو وہ اور اُن کا بھائی اپنے باغ کو سیراب کر رہے تھے۔ ہمیں دیکھ کر وہ (ہمارے قریب) آگئے اور گٹھ لگا کر (دل جمعی کے ساتھ) بیٹھ گئے اور پھر سیدنا ابوسعید خدری ؓ نے ہم سے بیان فرمایا: ”ہم لوگ مسجد (نبوی ﷺ کی تعمیر کیلئے) کی اینٹیں ایک ایک کر کے اٹھا رہے تھے جبکہ سیدنا عمار بن یاسر ؓ (آپنے شوق اور جذبہ کے باعث ایک کی بجائے) دو دو اینٹیں اٹھا کر لارہے تھے۔ (اسی دوران) رسول اللہ ﷺ جب سیدنا عمار ؓ کے پاس سے گزرے تو (آپنے مبارک ہاتھوں سے) اُن کے سر مبارک سے گرد اور مٹی جھاڑتے ہوئے ارشاد فرمایا: ”(افسوس!) عمار کی کم بختی! اسے ایک باغی گروہ قتل کرے گا، عمار تو انہیں جنت کی طرف بلارہا ہوگا جبکہ وہ لوگ عمار کو آگ کی طرف بلارہے ہوں گے۔“ سیدنا ابوسعید خدری ؓ کا بیان ہے کہ سیدنا عمار ؓ نے دعا کی: ”اے اللہ تعالیٰ میں اُس فتنے سے تیری پناہ مانگتا ہوں۔“

[صحیح بخاری : 2812 اور 447 ، صحیح مسلم : 7320]

18 سیدنا کلثوم تابعی رحمہ اللہ کا بیان ہے کہ ہم واسطہ (جو عراق کا ایک شہر ہے) میں سیدنا عبداللہ بن عباس ؓ کے پاس بیٹھے تھے کہ اچانک وہاں ایک شخص کو دیکھا جن کا نام تھا: ”سیدنا ابوالغادیہ ؓ“ انھوں نے پانی مانگا تو ایک چاندی کے نقش و نگار والے برتن میں اُن کیلئے پانی لایا گیا مگر انہوں نے پینے سے انکار کر دیا اور پھر رسول اللہ ﷺ کا ذکر کرتے ہوئے (بڑی حسرت کے ساتھ) بیان فرمایا کہ آپ ﷺ نے ہم سے یہ ارشاد فرمایا تھا: ”دیکھنا میرے بعد دوبارہ کافر بن جانا کہ ایک دوسرے کی گردنیں مارنے لگ جاؤ۔“ پھر سیدنا ابوالغادیہ ؓ مزید فرمانے لگے کہ ایک موقع پر میں نے ایک شخص کو دیکھا کہ وہ فلاں (میری ایک محبوب شخصیت) کا تذکرہ برائی کے ساتھ کر رہا تھا، تو میں نے کہا اللہ تعالیٰ کی قسم! اگر شکر میں تُو میرے ہتھے چڑھ گیا (تو تجھ سے منٹ لوں گا)۔ پھر جب جنگ صفین کا دن برپا ہوا تو اچانک وہی شخص مجھے (میدان جنگ میں) مل گیا۔ اُس نے زرہ پہن رکھی تھی، مجھے زرہ میں ایک شکاف نظر آ گیا تو میں نے تاک لگا کر نیزہ مارا اور اُسے مار ڈالا۔ لیکن پھر مجھے پتہ چلا کہ وہ (مقتول شخص تو) تو سیدنا عمار بن یاسر ؓ تھے (یعنی اُس وقت تک سیدنا ابوالغادیہ ؓ خود بھی سیدنا عمار بن یاسر ؓ کے اہم مرتبے سے ناواقف تھے)۔“ پھر سیدنا ابوالغادیہ ؓ خود سے مخاطب ہوئے اور کہا (تعب ہے کہ) ایک طرف تو ان ہاتھوں نے چاندی کے برتن میں پانی پینے کو تو پسند نہ کیا اور دوسری طرف سیدنا عمار بن یاسر ؓ کو قتل کر ڈالا۔ (نعوذ باللہ من ذالک) مُسندِ احمد کی ہی ایک اور حدیث میں ہے کہ سیدنا محمد بن عمرو تابعی رحمہ اللہ کا بیان ہے کہ جب سیدنا عمار بن یاسر ؓ قتل ہوئے تو سیدنا عمرو بن حزم ؓ، حضرت عمرو بن عاص ؓ کے پاس آئے اور کہا کہ سیدنا عمار ؓ قتل ہو گئے ہیں اور (یاد کرو کہ) رسول اللہ ﷺ نے یہ پیش گوئی فرمائی تھی: ”اُن (سیدنا عمار ؓ) کو ایک باغی گروہ قتل کرے گا۔“ یہ سن کر حضرت عمرو بن عاص ؓ فوراً گھبرا کر کھڑے ہو گئے اور مسلسل ”انا لله وانا اليه راجعون“ پڑھتے ہوئے حضرت معاویہ بن ابی سفیان ؓ کے پاس آئے۔ حضرت معاویہ ؓ نے (انہیں گھبرایا ہوا دیکھ کر) پوچھا ”کیا ہوا؟“ حضرت عمرو بن عاص ؓ نے انھیں جواب دیا: ”سیدنا عمار بن یاسر ؓ قتل ہو گئے ہیں۔“ حضرت معاویہ ؓ نے پوچھا ”حضرت عمار بن یاسر ؓ قتل ہو گئے ہیں تو پھر کیا ہو گیا؟“ یہ سن کر حضرت عمرو بن عاص ؓ نے کہا کہ میں نے خود رسول اللہ ﷺ کو یہ فرماتے ہوئے سنا تھا: ”اُن (سیدنا عمار ؓ) کو ایک باغی گروہ قتل کرے گا۔“ اس پر حضرت معاویہ ؓ نے (غصہ میں آ کر) کہا: ”تم اپنے ہی پیشاب میں پھسل جاؤ“ اُن (سیدنا عمار ؓ) کو ہم نے قتل کیا ہے؟؟؟ (پھر حضرت معاویہ ؓ نے اس واضح غلطی کی تاویل کرتے ہوئے کہا) انھیں تو سیدنا علی بن ابی طالب ؓ اور اُن کے ساتھیوں نے قتل کیا ہے کہ اُن کو اپنے ساتھ لائے اور ہمارے نیزوں کے آگے ڈال دیا۔ (نعوذ باللہ من ذالک) مُسندِ احمد کی ہی ایک اور حدیث میں اور المستدرک للحاکم کی حدیث میں ہے کہ انھی حضرت عمرو بن عاص ؓ کو جب سیدنا عمار بن یاسر ؓ کے قتل کی خبر دی گئی تو انھوں نے فرمایا کہ میں نے خود رسول اللہ ﷺ کو یہ فرماتے ہوئے سنا تھا: ”اُن (سیدنا عمار ؓ) کا قاتل اور اُن کا سامان (مال غنیمت کے طور پر) لوٹنے والا جہنم میں جائے گا۔“ (نعوذ باللہ من ذالک) کسی نے پوچھا کہ خود آپ ﷺ بھی تو اُن (سیدنا عمار بن یاسر ؓ) سے لڑنے والے گروہ میں شامل ہیں؟ تو حضرت عمرو بن عاص ؓ نے (بھی اس واضح غلطی کی تاویل کرتے ہوئے) کہا: ”رسول اللہ ﷺ نے تو صرف قاتل اور سامان لوٹنے والے (کیلئے ہی جہنم رسید ہونے) کا ذکر کیا تھا۔“ (نعوذ باللہ من ذالک)

[مُسندِ احمد : 16744 (جلد - 4 ، صفحہ - 76) ، قال الشيخ زبير عليزي و الشيخ شعيب الارنؤط : إسناده صحيح]

[مُسندِ احمد : 17813 (جلد - 4 ، صفحہ - 199) اور 17811 (جلد - 4 ، صفحہ - 198) ، قال الشيخ شعيب الارنؤط : إسناده صحيح]

[المُستدرک للحاکم : 5661 ، قال الامام حاکم و الذهبي : إسناده صحيح على شرط البخاري و مُسلم ، السلسلة الصحيحة : 2008 ، قال الشيخ الالباني : إسناده صحيح]

19 سیدنا ابن شماسہ تابعی رحمہ اللہ کا بیان ہے کہ ہم حضرت عمرو بن عاص ؓ کے پاس آئے جبکہ وہ زرع کے عالم میں تھے، وہ کافی دیر تک روتے رہے اور اپنا چہرہ دیوار کی طرف پھیر لیا۔ (یہ دیکھ کر) اُنکے بیٹے نے کہا: ابا جان! آپ ﷺ کو تو رسول اللہ ﷺ نے فلاں بشارت دی تھی، فلاں خوشخبری دی تھی۔ حضرت عمرو بن عاص ؓ نے ہماری طرف رخ پھیر کر کہا ”ہم صحابہ ؓ (بشارتوں سے بھی بڑھ کر) زیادہ افضل عمل لا الہ الا اللہ محمد رسول اللہ کی گواہی دینے کو خیال کیا کرتے تھے۔ (اے میرے بیٹے!) میری زندگی میں 3-ادوار گزرے ہیں۔ پہلے (دور جاہلیت میں) میرا یہ حال تھا کہ مجھ سے بڑھ کر کوئی اور شخص رسول اللہ ﷺ سے زیادہ نفرت رکھنے والا نہیں تھا اور میری یہ شدید خواہش تھی کہ میرا بس چلے تو میں آپ ﷺ کو قتل کر ڈالوں۔ (نعوذ باللہ من ذالک) اگر میں اُسی دور میں مرجا تا تو یقیناً جہنمی ہوتا۔ پھر (میری زندگی کا دوسرا دور اُس وقت آیا) جب اللہ تعالیٰ نے میرے دل میں اسلام (کی محبت کو) ڈال دیا، تو میں رسول اللہ ﷺ کی خدمت میں حاضر ہوا اور عرض کی: آپ ﷺ اپنا ہاتھ مبارک بڑھائیے، میں بیعت کرنا چاہتا ہوں۔ آپ ﷺ نے اپنا دایاں ہاتھ مبارک آگے دراز فرمایا تو میں نے اپنا ہاتھ (پیچھے) کھینچ لیا۔ آپ ﷺ نے فرمایا کہ اے عمرو! یہ کیا حرکت ہے؟ میں نے عرض کیا کہ میں (قبول اسلام سے پہلے) شرط عائد کرنا چاہتا ہوں۔ آپ ﷺ نے

فرمایا کیا شرط ہے؟ میں نے عرض کیا: مجھے (اپنے گزشتہ گناہوں کی) معافی چاہیے، آپ ﷺ نے فرمایا: ”کیا تجھے علم نہیں کہ اسلام لانے سے پہلے تمام گناہ مٹ جاتے ہیں اور حج کرنے سے بھی پہلے تمام گناہ مٹ جاتے ہیں۔ (پھر میں نے اسلام قبول کر لیا تو) اُس کے بعد تو آپ ﷺ سے بڑھ کر مجھے کوئی اور محبوب نہ رہا اور نہ ہی میری نگاہوں میں کوئی اور آپ ﷺ سے زیادہ محترم رہا۔ میں آپ ﷺ کی تعظیم کے باعث کبھی بھی آپ ﷺ کو آنکھ بھر کے نہ دیکھ سکا۔ اور (میری حالت یہاں تک ہوئی کہ) اگر کوئی مجھ سے آپ ﷺ کا حلیہ مبارک بیان کرنے کو کہے تو میں بیان نہ کر سکوں گا کیوں کہ میں نے آپ ﷺ کو کبھی نظر بھر کے دیکھا ہی نہیں تھا۔ اس (دوسرے) دور میں اگر مجھے موت آ جاتی تو اُمید تھی کہ میں اہل جنت میں سے ہوتا۔ پھر (میری زندگی کا تیسرا دور اُس وقت آیا) جب آپ ﷺ کے بعد ہمیں کئی ایسے معاملات (حکمرانی سے متعلق) درپیش ہوئے کہ اب مجھے علم نہیں کہ میں اُن میں کیسا رہا ہوں (یعنی برحق یا ناحق)۔ اب جبکہ میں مر جاؤں تو (رسم کے طور پر) میرے (جنازے کے) ساتھ کوئی نوحہ کرنے والی یا آگ اُٹھانے والی نہ جائے۔ پھر جب تم مجھے دفن کر چکو تو میری قبر پر (سنت کے مطابق پانی کا) چھڑکاؤ کرنا اور میری قبر پر اتنی دیر ٹھہر جانا کہ جتنا وقت ایک اُونٹ ذبح کر کے اُس کا گوشت بانٹنے میں لگتا ہے تاکہ اپنی قبر پر تمہاری موجودگی کے باعث گھبراہٹ سے محفوظ رہوں اور اپنے رب کریم کے بھیجے ہوئے (فرشتوں) سے ہم کلام ہو سکوں (یعنی قبر کے سوالات کے جوابات میں مجھے استقامت نصیب ہو سکے۔)“ **مُسْنَدِ أَحْمَد کی حدیث میں ہے کہ جب** حضرت عمرو بن عاص ؓ کی موت کا وقت قریب آیا تو وہ رونے لگے۔ اُن کے بیٹے سیدنا عبداللہ بن عمرو بن عاص ؓ نے پوچھا: ”کیا آپ موت کے خوف سے رورہے ہیں؟“ تو انھوں نے فرمایا: ”نہیں اللہ تعالیٰ کی قسم! بلکہ میں تو (موت کے) بعد (آنے والے مراحل) سے ڈرتا ہوں۔ بیٹے نے کہا: آپ ؓ (پوری زندگی دین اسلام کی) خیر پر قائم رہے ہیں اور پھر آپ ؓ کو رسول اللہ ﷺ کی صحبت بھی حاصل رہی اور فتوحات شام (کی سعادت) میں بھی شامل ہوئے۔ اس پر حضرت عمرو بن عاص ؓ نے فرمایا: ”تُو نے اُن (نیکوں) سے زیادہ افضل عمل (کا ذکر) تو چھوڑ ہی دیا اور وہ ہے: لا الہ الا اللہ محمد رسول اللہ کی گواہی دینا۔ (اے میرے بیٹے!) میری زندگی میں 3- اَدوار گزرے ہیں اور مجھے ہر دور میں اپنے حالات کی خوب خبر ہے۔ شروع (کے پہلے دور) میں میں کافر تھا اور سب سے بڑھ کر رسول اللہ ﷺ کا دشمن تھا، اگر اُسی حال میں مرجاتا تو مجھ پر دوزخ واجب تھی۔ پھر (دوسرے دور میں) جب میں نے آپ ﷺ کی (اسلام پر) بیعت کر لی تو میں سب سے زیادہ آپ ﷺ کا احترام کرنے والا تھا، حتیٰ کہ میں نے (اُسی احترام کے باعث) آپ ﷺ کو کبھی آنکھ بھر کر نہیں دیکھا اور نہ ہی کبھی آپ ﷺ سے کسی مسئلے میں بحث کی حتیٰ کہ آپ ﷺ اللہ تعالیٰ سے جا ملے۔ اُس وقت (اُسی دوسرے دور میں ہی اگر) مجھے موت آ جاتی تو لوگ یہی کہتے کہ عمر کو مبارک ہو، وہ مسلمان ہوا اور خیر پر قائم رہا اور پھر مر گیا، لہذا اُمید ہے کہ جنتی ہوگا۔ پھر میں اس کے بعد (اپنے تیسرے دور میں حضرت معاویہ ؓ کی) بادشاہت میں جا ملا اور کچھ ایسے کام ہوئے (یعنی خلیفہ برحق سیدنا علی ابن ابی طالب ؓ کے خلاف خروج) کہ میں نہیں جانتا کہ وہ غلط ہیں یا صحیح؟ اب جبکہ میں مر جاؤں تو (رسم کے طور پر) میرے (جنازے کے) ساتھ کوئی نوحہ کرنے والی یا آگ اُٹھانے والی نہ جائے۔ اور میرا تہہ بند اچھی طرح باندھنا کیونکہ میرے ساتھ جھگڑا ہوا اور مجھ پر مٹی آہستہ ڈالنا (برابر ڈالنا) کیونکہ میرا دایاں پہلو (یعنی نیکوں والا)، میرے بائیں پہلو (یعنی گناہوں والے) سے مٹی کا زیادہ حق دار نہیں ہے۔ میری قبر میں لکڑی یا پتھر نہ لگانا اور جب تم مجھے دفن چکو تو میری قبر پر اتنی دیر ٹھہر جانا کہ جتنا وقت ایک اُونٹ ذبح کر کے اُس کا گوشت بانٹنے میں لگتا ہے تاکہ اپنی قبر پر تمہاری موجودگی کے باعث سکون حاصل کروں۔“ **مُسْنَدِ أَحْمَد کی یہ ایک اور حدیث میں ہے کہ** سیدنا ابو بکر صلی اللہ علیہ وسلم کا بیان ہے کہ حضرت عمرو بن عاص ؓ پر موت کے وقت سخت گھبراہٹ طاری ہوئی، تو اُن کے بیٹے سیدنا عبداللہ بن عمرو بن عاص ؓ نے پوچھا: ”اے ابو عبداللہ! یہ گھبراہٹ کیونکر ہے حالانکہ آپ ؓ کو رسول اللہ ﷺ کے مقرب تھے اور آپ ﷺ آپکو خصوصی ذمہ داریاں بھی سونپا کرتے تھے؟“ حضرت عمرو بن عاص ؓ نے فرمایا: ہاں بیٹا! یہ سب کچھ تو تھا لیکن میں تمہیں (اپنے دل کی) اصل بات بتاتا ہوں: ”اللہ تعالیٰ کی قسم! مجھے یہ معلوم نہیں کہ (آپ ﷺ کی) یہ نوازش محبت کی بنا پر تھی یا میری تالیفِ قلب (دل جوئی) کیلئے تھی۔ اَلْبَتَّہ میں تمہیں گواہی دے کر اُن دو (خوش قسمت) افراد کے بارے میں بتاتا ہوں کہ جن سے رسول اللہ ﷺ تاحیات راضی رہے۔ پہلا سیدہ سمیہ رضی اللہ عنہا کا بیٹا (سیدنا عمار بن یاسر ؓ) اور دوسرا سیدہ اُمّ عبد رضی اللہ عنہا کا بیٹا (سیدنا عبداللہ بن مسعود ؓ)۔ پھر جب حضرت عمرو بن عاص ؓ اپنی بات مکمل کر چکے تو انہوں نے اپنا ہاتھ اپنی ٹھوڑی کے نیچے رکھا اور عرض کی: ”اے اللہ تعالیٰ! تو نے ہمیں حکم دیا لیکن ہم نے اُس (تیرے حکم) کو چھوڑ دیا، اور تو نے ہمیں (کچھ کاموں سے) منع کیا لیکن ہم وہی کام کر گزرے، تیری مغفرت کے بغیر کوئی چارہ نہیں۔“ سیدنا عبداللہ بن عمرو بن عاص ؓ کا بیان ہے: ”حضرت عمرو بن عاص ؓ بس اسی دُعا کی تکرار کرتے رہے یہاں تک کہ کچھ دیر بعد آپ ؓ کا انتقال ہو گیا۔“ **مُسْنَدِ أَحْمَد کی یہ ایک اور حدیث میں ہے کہ** سیدنا حظلہ بن خویلد تابعی رحمہ اللہ کا بیان ہے کہ میں حضرت معاویہ بن ابی سفیان ؓ کے پاس تھا کہ اُچانک وہاں دو آدمی سیدنا عمار بن یاسر ؓ کے کٹے ہوئے سر کو لیے جھگڑتے ہوئے آئے۔ اُن میں سے ہر ایک کا یہی دُعا تھی کہ اُس نے اُنھیں قتل کیا ہے۔ (نعوذ باللہ من ذالک)۔ (یہ منظر دیکھ کر) سیدنا عبداللہ بن عمرو بن عاص ؓ نے فرمایا: ”تم دونوں (بجائے اس قتل پر فخر کرنے کے) اس (دُعا کو) اپنے ساتھی کے حق میں ہی چھوڑ دو کیونکہ رسول اللہ ﷺ نے تو ارشاد فرمایا تھا: ”اُن (سیدنا عمار ؓ) کو ایک باغی گروہ قتل کرے گا۔“ یہ سن کر حضرت معاویہ ؓ نے (غصہ میں آ کر) سیدنا عبداللہ بن عمرو بن عاص ؓ کے والد حضرت عمرو بن عاص ؓ سے کہا: ”اے عمرو! اپنے مجنون (بیٹے) سے تو ہماری جان چھڑاؤ! اور (اے عبداللہ! اگر ایسا ہی ہے تو) تیرا ہمارے ساتھ کیا کام ہے؟ (یعنی ہمارے گروہ سے نکل جاؤ)۔ سیدنا عبداللہ بن عمرو بن عاص ؓ نے حضرت معاویہ ؓ کو جواب دیتے ہوئے فرمایا: ”میرے باپ نے (ایک بار) رسول اللہ ﷺ سے میری شکایت کی تھی تو آپ ﷺ نے مجھے حکم دیا تھا کہ زندگی بھر اپنے باپ کی اطاعت کرتے رہنا اور اُس کی حکم عدولی نہ کرنا، لہذا میں (آپ ﷺ کی اُس نصیحت کا پاس رکھتے ہوئے) تمہارے ساتھ تو رہوں گا مگر (خلیفہ برحق سیدنا علی ؓ کے خلاف) لڑائی میں حصہ نہیں لوں گا۔“

20 سیدنا عبدالرحمن تابعی رحمہ اللہ بیان کرتے ہیں کہ میں نے سیدنا علی ابن ابی طالب ؓ کے ساتھ نماز فجر ادا کی تو انہوں نے قنوت نازلہ پڑھی جس میں یہ دعا فرمائی :
 ”اے اللہ تعالیٰ تو خود معاویہ اور اُس کے شیعہ (حامیوں) سے نمٹ لے، اور عمرو بن العاص اور اُس کے شیعہ (حامیوں) سے نمٹ لے، اور ابوسلمی اور اُس کے شیعہ (حامیوں) سے نمٹ لے۔“
المُصنّف ابن ابی شیبہ کی یہ ایک دوسری حدیث میں ہے کہ سیدنا یزید بن اہم تابعی رحمہ اللہ بیان کرتے ہیں کہ جب سیدنا علی ابن ابی طالب ؓ سے جنگ صفین کے مقتولین کے (آخری انجام کے) متعلق پوچھا گیا تو انہوں نے ارشاد فرمایا: ”(مجھے اللہ تعالیٰ سے امید ہے کہ) ہمارے اور اُن (حضرت معاویہ ؓ) کے مقتولین (عوام الناس) جنت میں ہوں گے اور (قیامت کے دن) بالآخر معاملہ (فیصلہ ہونے کیلئے اللہ تعالیٰ کی بارگاہ میں) میرے اور معاویہ کے درمیان پہنچے گا۔“

[المُصنّف ابن ابی شیبہ : 7050، قال الشيخ زبير عليم في مقالاته ج 6 : إسناده صحيح ، المُصنّف ابن ابی شیبہ : 37880 ، قال الشيخ إرشاد الحق الاثری : إسناده صحيح]

21 سیدنا ابوسعید خدری ؓ بیان فرماتے ہیں کہ رسول اللہ ﷺ نے ارشاد فرمایا: ”(میرے بعد میری اُمت کے) لوگ 2- گروہوں میں تقسیم ہو جائیں گے (یعنی سیدنا علی ؓ اور حضرت معاویہ ؓ) پھر ان دونوں (مسلمان) گروہوں کے اندر ہی سے ایک (تیسرا) فرقہ (یعنی خوارج کا) الگ ہو جائے گا اور اُس الگ ہو جانے والے فرقہ (خوارج) سے وہ گروہ قتال کرے گا جو اُن دونوں گروہوں (سیدنا علی ابن ابی طالب ؓ اور حضرت معاویہ ؓ) میں سے حق کے قریب تر ہوگا۔ (یعنی سیدنا علی ؓ کا گروہ)۔“
 [صحیح مُسلم : 2459]

22 سیدنا ابوسعید خدری ؓ بیان فرماتے ہیں کہ رسول اللہ ﷺ مال غنیمت تقسیم فرما رہے تھے کہ عبداللہ بن ذوالخویرہ تمبی آیا اور کہنے لگا: ”اے محمد ﷺ! انصاف کرو“ آپ ﷺ نے جلال میں آکر فرمایا: ”تو برباد ہو! جب میں ہی انصاف نہ کروں گا تو اور کون کرے گا؟“ سیدنا عمر بن خطاب ؓ نے عرض کی: مجھے اجازت دیجئے کہ اس (گستاخ) کو قتل کر دوں۔ آپ ﷺ نے فرمایا: ”رہنے دو! اس کے کچھ ساتھی (مستقبل میں) ایسے بھی ہوں گے کہ تم اپنی نماز کو اُن کی نماز اور اپنے روزے کو اُن کے روزے کے مقابلے میں حقیر سمجھو گے (یعنی وہ خوارج بہت زیادہ عبادت گزار ہوں گے) یہ لوگ دین میں سے یوں خارج ہو جائیں گے جیسے تیرا اپنے ہدف سے آر پار نکل جاتا ہے اور اُس تیر کے اگلے پچھلے اور درمیانے کسی بھی حصے پر کوئی نشان نہیں لگا ہوتا اور وہ گوبر اور خون میں سے صاف نکل جاتا ہے۔ اُن خوارج کی ایک نشانی یہ ہوگی کہ اُن میں سے ایک شخص کا کنا ہو بازا و عورت کے پستان جیسا ہوگا اور یہ لوگ اختلاف (جو سیدنا علی ابن ابی طالب ؓ اور حضرت معاویہ ؓ کے درمیان ہوا، کے دوران) کے وقت ظاہر ہوں گے۔“ سیدنا ابوسعید خدری ؓ بیان فرماتے ہیں کہ میں گواہی دیتا ہوں کہ میں نے خود رسول اللہ ﷺ کو (یہ سب باتیں) فرماتے ہوئے سنا تھا اور میں (یہ بھی) گواہی دیتا ہوں کہ سیدنا علی ابن ابی طالب ؓ نے ہی اُن خوارج کو (جنگ نہروان میں) قتل کیا اور میں بھی آپ ﷺ کے ساتھ تھا اور پھر (خوارج کے مقتولین میں) ایک شخص کی لاش لائی گئی جس میں وہ تمام علامات موجود تھیں جو رسول اللہ ﷺ نے (پیش گوئی) ذکر فرمائی تھیں۔ اور اسی سے متعلق یہ آیت بھی نازل ہوئی: ”اور اُن میں سے بعض آپ ﷺ پر صدقات (کی تقسیم) میں طعن کرتے ہیں۔ [التوبة : 58]“
 [صحیح بخاری : 6933 ، صحیح مُسلم : 2456]

23 سیدنا عبداللہ بن عباس ؓ بیان فرماتے ہیں کہ جب حروریہ (خوارج) کا ظہور ہوا تو انہوں نے ایک الگ جگہ کو اپنا مسکن بنالیا اور اُن کی تعداد 6000 تھی۔ میں نے امیر المؤمنین سیدنا علی ابن ابی طالب ؓ سے عرض کی کہ آپ ﷺ نماز (ظہر) تھوڑی ٹھنڈی (یعنی مؤخر) کر دیں تاکہ میں اُن لوگوں (خوارج) سے گفت و شنید کر سکوں۔ سیدنا علی ابن ابی طالب ؓ نے فرمایا: مجھے خوف ہے کہ وہ تمہیں کوئی نقصان نہ پہنچائیں۔ میں نے عرض کی کہ قطعاً ایسا کوئی امکان نہیں ہے۔ چنانچہ میں نے اچھا لباس زیب تن کیا اور بال سنوارے اور اُن کے پاس پہنچ گیا۔ عین دوپہر کا وقت تھا اور وہ کھانا کھا رہے تھے۔ انہوں نے (مجھے دیکھ کر) کہا: مرحبا اے ابن عباس! کہو کیسے آنا ہوا؟ میں نے جواب دیا: میں تمہارے پاس مہاجر و انصار صحابہ ؓ، رسول اللہ ﷺ کے چچا زاد اور داماد (سیدنا علی ابن ابی طالب ؓ) کی طرف سے آیا ہوں۔ اُن (کے حالات) پر قرآن حکیم اُترا، لہذا وہ قرآن کی تفسیر تم سے کہیں بہتر جانتے ہیں اور تم میں اُن جیسا (فضیلت والا) کوئی بھی موجود نہیں۔ (میرے آنے کی غرض یہ ہے کہ) میں تمہیں اُن کا موقف پہنچا دوں اور تمہارا موقف اُن تک پہنچا دوں۔ چنانچہ (یہ بات سن کر) اُن میں سے بہت سے لوگ میرے پاس آ بیٹھے۔ میں (سیدنا عبداللہ بن عباس ؓ) نے اُن (خوارج سے) سوال کیا: مجھے اس بات کی دلیل دو کہ کس دلیل کی روشنی میں تم لوگوں نے صحابہ ؓ اور رسول اللہ ﷺ کے چچا زاد اور داماد (سیدنا علی ابن ابی طالب ؓ) سے دشمنی مول لے لی ہے؟ انہوں نے کہا: اس اختلاف کی 3- وجوہات ہیں۔ میں نے کہا: وہ 3- وجوہات کون سی ہیں؟ اُن میں سے ایک نے کہا: پہلی بات تو یہ ہے کہ انہوں (سیدنا علی ابن ابی طالب ؓ) نے اللہ تعالیٰ کے معاملے میں انسانوں کو قاضی ٹھہرایا ہے، حالانکہ اللہ تعالیٰ کا فرمان ہے: ”فیصلے کا اختیار صرف اللہ تعالیٰ کو حاصل ہے۔ [الانعام : 57]“ لہذا اس معاملے میں انسانوں کے فیصلے سے کیا سروکار؟ میں نے کہا: یہ ایک اعتراض ہوا (یعنی اگلا اعتراض بتاؤ؟) انہوں نے دوسرا سبب یہ بتایا کہ انہوں (سیدنا علی ابن ابی طالب ؓ) نے (سیدہ عائشہ رضی اللہ عنہا کے گروہ کے ساتھ جنگ جمل اور حضرت معاویہ ؓ کے گروہ کے ساتھ جنگ صفین میں) جنگ کی مگر نہ تو اُن کے قیدیوں کو لوٹڈی اور غلام بنایا اور نہ ہی مال غنیمت جمع کیا! اگر وہ کافر تھے تو انہیں قیدی بنانا بھی درست تھا اور اگر وہ مؤمنین تھے تو سرے سے اُن کے ساتھ قتال کرنا بھی غلط ہوا! میں نے کہا ”یہ دو باتیں تو ہو گئیں اب تیسرا اعتراض بتاؤ؟“ انہوں نے کہا: انہوں (سیدنا علی ابن ابی طالب ؓ) نے (حضرت معاویہ ؓ کے ساتھ معاہدے کی تحریر میں) اپنے نام سے لفظ ”امیر المؤمنین“ منوادیایا ہے، لہذا اگر وہ امیر المؤمنین نہیں ہیں تو کیا امیر الکافریں ہیں؟ میں نے کہا: ان 3- اشکال کے علاوہ کوئی اور اعتراض بھی ہے؟ انہوں نے کہا: نہیں! یہی 3- کافی ہیں۔ میں نے کہا: اگر تمہیں اللہ تعالیٰ کی کتاب اور رسول اللہ ﷺ کی سنت سے کچھ پیش کروں جس سے تمہارے اشکالات حل ہو جائیں تو مان لو گے؟ انہوں نے کہا: جی ہاں بالکل! میں (سیدنا عبداللہ بن عباس ؓ) نے کہا: تمہارا یہ اعتراض کہ سیدنا علی ابن ابی طالب ؓ نے اللہ تعالیٰ کے معاملے میں انسانوں کو قاضی ٹھہرایا ہے (اور یوں کفر کا ارتکاب کیا)، تو میں تمہیں اللہ تعالیٰ کی کتاب ہی میں سے دکھا دیتا ہوں کہ اللہ تعالیٰ نے ایک چوتھائی درہم کی مالیت (جیسی حقیر رقم) پر فیصلہ انسانوں کے سپرد فرمایا ہے

کہ وہ اس کا فیصلہ کریں، دیکھو اللہ تعالیٰ فرماتا ہے: ”اے ایمان والو! حالت احرام میں شکار مت کرو اور تم میں سے جو جان بوجھ کر ایسا کر بیٹھے تو (اُس شکار) کے برابر کسی جانور کو بطور کفارہ پیش کرے، جس کا فیصلہ تم میں سے 2- معتبر افراد کریں گے۔ [المائدة: 95]“ اب دیکھ لو کہ یہ معمولی اور چھوٹا سا فیصلہ اللہ تعالیٰ نے بندوں کے سپرد فرمایا جبکہ وہ خود ہی فیصلہ فرما سکتا تھا مگر پھر بھی اُس نے انسانی فیصلے کو جائز رکھا۔ میں تمہیں اللہ تعالیٰ کا واسطہ دے کر پوچھتا ہوں کہ (انسانی فیصلے سے) اُمورِ مسلمین کی اصلاح کرنا اور اُمن کی خاطر باہمی خونریزی روکنا زیادہ اہم اور افضل ہے یا (حالت احرام میں شکار کیے گئے) خرگوش کا معاملہ زیادہ ضروری ہے؟ اُن (خوارج) نے جواب دیا: کیوں نہیں! یہی (مسلمانوں کے درمیان صلح کروانا ہی) زیادہ افضل ہے۔ (پھر میں نے دوسری دلیل دیتے ہوئے کہا:) اللہ تعالیٰ نے عورت اور اُس کے شوہر کے بارے میں فرمایا: ”اگر تمہیں اُن کے مابین ناچاکی کا خوف ہو تو اُس (مرد) کی طرف سے ایک ثالث اور اُس (عورت) کی طرف سے ایک ثالث مقرر کرلو۔ [النساء: 35]“ میں تمہیں اللہ تعالیٰ کا واسطہ دے کر پوچھتا ہوں کہ (انسانی فیصلے سے) اُمورِ مسلمین کی اصلاح کرنا اور اُمن کی خاطر باہمی خونریزی روکنا زیادہ اہم اور افضل ہے یا محض ایک عورت کے ازدواجی معاملے کو سنوارنا زیادہ افضل ہے؟ اُنہوں نے کہا: بالکل ٹھیک! پھر میں نے کہا: تمہارا یہ اعتراض کہ سیدنا علی ابن ابی طالب ؓ نے قتال تو کیا مگر (فریقِ مخالف کو) جنگی قیدی نہیں بنایا اور نہ (اُن کے مال سے) غنیمت حاصل کی۔ مجھے یہ بتاؤ کہ کیا تم اپنی ماں اُم المؤمنین سیدہ عائشہ رضی اللہ عنہا کو جنگی قیدی بنانا چاہتے ہو؟ اور دیگر جنگی قیدی خواتین کی طرح اُنہیں بھی اپنے لئے حلال کرنا چاہتے ہو جبکہ وہ تمہاری ماں ہے! اگر تمہارا جواب یہ ہو کہ ہم اُنہیں دیگر قیدی عورتوں کی طرح حلال جانتے ہیں تو تم کا فر ہو جاؤ گے اور اگر یہ کہو کہ وہ تو ہماری ماں ہی نہیں تو پھر بھی یہ کفر ہو گا کیونکہ اللہ تعالیٰ نے فرمایا ہے: ”نبی ﷺ مؤمنین پر اُن کی جانوں سے بڑھ کر حق رکھتے ہیں اور اُن کی بیویاں اُن (مؤمنین) کی مائیں ہیں۔ [الاحزاب: 6]“ اس طرح تم دو بڑی گمراہیوں میں پھنس گئے ہو اور مجھے اُن سے نکل کے دکھاؤ؟ دوسرے اعتراض کا جواب مل گیا؟ اُنہوں نے کہا: جی ہاں! پھر میں نے کہا کہ تمہارا یہ اعتراض کہ (چونکہ حضرت معاویہ ؓ کے اعتراض کرنے پر، کیونکہ حضرت معاویہ ؓ سیدنا علی ابن ابی طالب ؓ کو خلیفہ نہیں تسلیم کرتے تھے اس لئے) سیدنا علی ابن ابی طالب ؓ نے خود اپنے مرضی سے لفظ امیر المؤمنین منوایا ہے تو اس کا جواب وہ دوں گا جو تمہیں پسند ہو گا۔ دیکھو! رسول اللہ ﷺ نے صلح حدیبیہ میں تحریر کراتے وقت اپنا نام ”محمد رسول اللہ ﷺ“ لکھوایا تھا، جس پر کفار نے اعتراض کیا کہ سارا جھگڑا ہی اسی بات کا ہے کہ ہم آپ ﷺ کو اللہ تعالیٰ کا رسول نہیں مانتے، چنانچہ آپ ﷺ نے سیدنا علی ابن ابی طالب ؓ (جو یہ تحریر لکھ رہے تھے) سے ارشاد فرمایا کہ اے علی ؓ! یہ (الفاظ) مٹا دو، اے اللہ تعالیٰ تجھے معلوم ہے کہ میں تیرا رسول ہوں، اے علی ؓ! یہ لکھ دو: ”محمد بن عبد اللہ“۔ (باقی تفصیل آگے حدیث نمبر: 44 کے تحت آرہی ہے)۔ اللہ تعالیٰ کی قسم! رسول اللہ ﷺ، سیدنا علی ؓ سے کہیں زیادہ بہتر ہیں پھر بھی اُنہوں نے لفظ ”رسول اللہ ﷺ“ کو خود کہہ کر منوایا جس سے آپ ﷺ کی شانِ نبوت میں کوئی فرق نہیں پڑا۔ تیسرے اعتراض کا جواب بھی مل گیا؟ اُنہوں نے کہا: جی ہاں! چنانچہ (اس علمی مباحثے کی برکت سے) اُن میں سے 2000- افراد اُسی موقع پر تائب ہو کر واپس لوٹ آئے جبکہ باقی 4000- خوارج مہاجر و انصار صحابہ ؓ کے ہاتھوں گمراہی کی حالت میں مارے گئے۔

[سُنن نسائی الکبریٰ: 8575، قال الشيخ غلام مصطفى ظهير في خصائص علي: (إسناده صحيح)]

24 سیدنا طارق بن شہاب تابعی رحمہ اللہ بیان کرتے ہیں کہ میں سیدنا علی ابن ابی طالب ؓ کے پاس تھا تو اُن سے سوال کیا گیا کہ اہل نہروان (یعنی خوارج) مشرکین ہیں؟ آپ ؓ نے فرمایا کہ (نہیں) شرک سے تو وہ بھاگے ہیں (یعنی مسئلہ تحکیم پر اُنہوں نے توحید کا ہی توبہ نہایت بنایا تھا تو وہ مشرک کیونکر ہو سکتے ہیں)۔ پھر پوچھا گیا تو کیا پھر وہ منافق ہیں؟ فرمایا نہیں! منافقین تو اللہ تعالیٰ کو بہت ہی کم یاد کرنے والے ہوتے ہیں (یعنی خوارج تو حد سے زیادہ عبادت گزار ہیں تو وہ منافق کیونکر ہو سکتے ہیں)۔ پھر پوچھا گیا کہ آخر وہ (خوارج) کیا ہیں؟ سیدنا علی ؓ نے فرمایا: ”یہ (ہمارے) ایسے لوگ ہیں جنہوں نے ہمارے خلاف بغاوت کی ہے۔ (صرف باغی ہیں مشرک یا منافق نہیں)“ **سُنن الکبریٰ للبیہقی کی حدیث میں ہے کہ** سیدنا نافع تابعی رحمہ اللہ بیان کرتے ہیں کہ سیدنا عبد اللہ بن عمر ؓ خشیبہ (مختار ثقفی کے گروہ کے لوگوں) اور خوارج کو سلام کہا کرتے تھے حالانکہ وہ (مسلمانوں سے) برسرِ قتال رہتے تھے۔ سیدنا عبد اللہ بن عمر ؓ فرمایا کرتے: ”جو علی الصلوٰۃ کہہ کر نماز کیلئے بلائے گا میں اُسکی دعوت قبول کروں گا (اُس کے پیچھے نماز پڑھوں گا) اور جو علی الفلاح کہہ کر بلائے گا میں اُس کی پکار پر بھی لبیک کہوں گا (یعنی اُس کے پیچھے نماز پڑھتا رہوں گا)۔ مگر جو یہ کہے گا کہ آؤ مسلمان بھائیوں سے جنگ کریں اور اُن کا مال لوٹیں تو پھر میں انکار ہی کروں گا۔“

[المُصنف ابن ابی شیبہ: 37942، (إسناده صحيح، سُنن الکبریٰ للبیہقی: 5088، قال الشيخ زبير علبزني في مقالات جز-1: (إسناده صحيح)]

25 سیدنا عمار بن یاسر ؓ بیان فرماتے ہیں کہ غزوہ ذی العشیر کے دوران میں اور سیدنا علی ابن ابی طالب ؓ رفیقِ سفر تھے، رسول اللہ ﷺ نے وہاں پڑاؤ ڈالا اور (کچھ دیر) مقیم رہے۔ اسی دوران ہم نے بنی مدلج کے کچھ لوگوں کو کھجور کے باغات میں کام کرتے دیکھا تو سیدنا علی ؓ اور میں اُنکے پاس آئے اور کچھ دیر تک اُن کا کام دیکھتے رہے، پھر ہم پر نیند غالب آگئی تو ہم دونوں جا کر کھجور کے چھوٹے پودوں میں مٹی پر لیٹ کر سو گئے۔ پھر رسول اللہ ﷺ ہی نے آکر اپنے پاؤں مبارک سے ہمیں ہلا کر بیدار فرمایا اور ہماری حالت یہ تھی کہ ہم گرد سے خوب آلودہ ہو چکے تھے۔ (اس موقع پر) رسول اللہ ﷺ نے سیدنا علی ؓ سے فرمایا: ”اے ابوتراب (یعنی مٹی والے) اٹھو! پھر فرمایا: ”میں تم دونوں کو سب انسانوں سے بڑھ کر دو بد بخت افراد کے بارے میں نہ بتاؤں؟“ ہم نے عرض کیا ضرور بتائیے۔ رسول اللہ ﷺ نے فرمایا: ”(پہلا بد بخت تو وہ) قومِ ثمود کا امیر نامی شخص تھا جس نے اونٹنی کی کوچیں کاٹ ڈالی تھیں اور دوسرا (بد بخت) وہ شخص ہے جو اے علی ؓ! تمہارے سر پر تلوار سے ضرب لگائے گا اور تمہاری ڈاڑھی کو اُس (تکٹے والے) خون سے رنگ دے گا۔“

[المُستدرک للحاکم: 4679، قال الامام حاکم والامام الذهبي: (إسناده صحيح على شرط مُسلم، السلسلة الصحيحة: 1743، قال الشيخ الالباني: (إسناده صحيح)]

[سُنن نسائی الکبریٰ: 8538، قال الشيخ غلام مصطفى ظهير في خصائص علي تحت الحديث: 8538: (إسناده صحيح)]

رسول اللہ ﷺ نے اپنی وفات سے ایک مہینہ قبل مستقبل میں ہونیوالے حکومتی بگاڑ سے متعلق غیبی خبریں دے دیں تھیں ! 09

26 سیدنا عقبہ بن عامر ؓ بیان فرماتے ہیں کہ رسول اللہ ﷺ نے 8 سال بعد (یعنی اپنی وفات والے سال 11 ہجری میں) شہداء اُحد کا جنازہ (بقیع غرقہ کے قبرستان میں جاکر) پڑھا (اور آپ ﷺ کی اُس گفتگو کا انداز یوں تھا کہ) گویا آپ ﷺ زندوں اور مردوں ہر ایک سے رخصت ہونے والے ہیں۔ پھر آپ ﷺ ممبر پر چڑھے اور فرمایا: ”میں تمہارا پیش رو ہوں اور میں تم پر گواہ بھی ہوں اور (آئندہ) تمہاری اور میری ملاقات حوض (کوثر) پر ہوگی، جسے میں یہیں سے اُس وقت دیکھ رہا ہوں۔ مجھے (اپنے بعد) تمہارے متعلق یہ خوف نہیں کہ تم مشرک ہو جاؤ گے لیکن اس بات سے ڈرتا ہوں کہ دنیا میں مگن ہو جاؤ گے۔“ سیدنا عقبہ ؓ کا بیان ہے کہ اُس موقع پر میں نے آپ ﷺ کو آخری بار دیکھا۔ **صحیح مُسلم کی حدیث میں ہے کہ** سیدنا عقبہ بن عامر ؓ بیان فرماتے ہیں کہ رسول اللہ ﷺ نے مقتولین اُحد کا جنازہ پڑھا اور پھر ممبر پر چڑھے اِس انداز سے کہ گویا زندوں اور مردوں کو الوداع کہنے والے ہوں پھر آپ ﷺ نے فرمایا: ”میں حوض (کوثر) پر تمہارا پیش رو ہوں اور اُس (حوض کوثر) کی چوڑائی ایلہ اور حصہ (کی درمیانی مسافت) کے برابر ہے، مجھے یہ خوف بالکل نہیں کہ تم (یعنی صحابہ کرام ؓ) میرے بعد مشرک کرنے لگ جاؤ گے مگر اِس بات کا ہے کہ تم دنیا کے مشاق بن جاؤ گے اور (دنیا کی خاطر) آپس میں قتال کرو گے اور بالآخر ہلاک ہو جاؤ گے جس طرح تم سے پہلے کے لوگ ہلاک ہو چکے ہیں۔“ سیدنا عقبہ ؓ کا بیان ہے: ”اُسی موقع پر میں نے آخری بار ممبر پر آپ ﷺ کا دیدار کیا تھا۔“ [صحیح بخاری: 4042، صحیح مُسلم: 5977]

27 سیدنا عبداللہ بن عباس ؓ بیان فرماتے ہیں کہ (فتح مکہ کے موقع پر جب ابوسفیان نے اسلام قبول کر لیا تو) مسلمان نہ تو حضرت ابوسفیان ؓ کی طرف دیکھتے تھے نہ ہی اُن کے ساتھ بیٹھتے تھے (کیونکہ حضرت ابوسفیان ؓ نے اسلام لانے سے پہلے پوری زندگی مسلمانوں سے جنگیں کیں اور مسلمانوں کو تکالیف دی تھیں)۔ چنانچہ حضرت ابوسفیان ؓ نے رسول اللہ ﷺ سے درخواست کی کہ آپ ﷺ میری 3 باتیں پوری فرمادیں۔ آپ ﷺ نے فرمایا ٹھیک ہے۔ چنانچہ حضرت ابوسفیان ؓ نے عرض کی میری بیٹی سیدہ اُم حبیبہ رضی اللہ عنہا سے نکاح فرمائیں۔ آپ ﷺ نے فرمایا ٹھیک ہے۔ پھر اُنھوں نے عرض کی کہ آپ ﷺ مجھے حکم دیں کہ میں اب کفار کے ساتھ بھی لڑوں جیسا کہ پہلے مسلمانوں کے ساتھ لڑتا رہا۔ آپ ﷺ نے فرمایا ٹھیک ہے۔ پھر عرض کی کہ آپ ﷺ میرے بیٹے معاویہ ؓ کو اپنا کاتب (لکھائی کرنے والا) مقرر فرمائیں۔ آپ ﷺ نے فرمایا ٹھیک ہے۔ اِس حدیث کے راوی سیدنا ابوزمیل تابعی رحمہ اللہ کا بیان ہے کہ اگر حضرت ابوسفیان ؓ خود سے رسول اللہ ﷺ سے درخواست نہ کرتے تو آپ ﷺ کبھی بھی حضرت ابوسفیان ؓ کو یہ (اعزازات) عطا نہ فرماتے۔ کیونکہ آپ ﷺ کی عادت مبارک تھی کہ جب بھی کوئی آپ ﷺ سے کسی شے سے متعلق سوال کرتا تو آپ ﷺ کبھی انکار نہیں فرماتے تھے۔ **صحیح مُسلم کی ہی ایک اور حدیث میں ہے کہ** سیدنا عبداللہ بن عباس ؓ بیان فرماتے ہیں کہ میں بچوں کے ساتھ کھیل رہا تھا کہ رسول اللہ ﷺ تشریف لائے تو میں دروازے کے پیچھے چھپ گیا۔ آپ ﷺ نے آکر (پیار سے) مجھے گدی پر ہلکی سی ضرب لگائی اور فرمایا: ”جاؤ اور معاویہ ؓ کو میرے پاس بلا کر لاؤ۔“ سیدنا عبداللہ بن عباس ؓ بیان فرماتے ہیں کہ میں گیا اور (واپس آکر) بتایا کہ وہ کھانا کھا رہے ہیں۔ آپ ﷺ نے (کچھ دیر بعد) پھر فرمایا: ”جاؤ اور معاویہ ؓ کو میرے پاس بلا کر لاؤ۔“ میں پھر سے گیا اور آکر بتایا کہ وہ کھانا کھا رہے ہیں تو آپ ﷺ نے فرمایا: ”اللہ تعالیٰ اُس (معاویہ ؓ) کا پیٹ سیر نہ کرے۔“ **دلائل النبوة للبيهقي کی ایک حدیث میں ہے کہ** سیدنا عبداللہ بن عباس ؓ بیان فرماتے ہیں کہ میں بچوں کے ساتھ کھیل رہا تھا کہ رسول اللہ ﷺ تشریف لائے تو مجھے یہ خیال گزرا کہ آپ ﷺ میری طرف ہی آئے ہیں، چنانچہ میں چھپ گیا، مگر (آپ ﷺ نے مجھے ڈھونڈ نکالا) آپ ﷺ نے مجھے ہلکی سی چپت لگائی اور فرمایا: ”جاؤ اور معاویہ ؓ کو میرے پاس بلا کر لاؤ۔“ اور وہ (حضرت معاویہ ؓ) دُعا کی لکھا کرتے تھے۔ میں گیا اور انہیں پیغام دیا تو جواب میں کہا گیا کہ وہ کھا رہے ہیں۔ میں نے آکر آپ ﷺ کو بتادیا۔ آپ ﷺ نے (کچھ دیر بعد) پھر فرمایا: ”جاؤ اور معاویہ ؓ کو میرے پاس بلا کر لاؤ۔“ میں پھر گیا تو وہی جواب ملا کہ وہ کھا رہے ہیں، میں نے پھر آپ ﷺ کو ساری بات بتا دی۔ پھر آپ ﷺ نے تیسری مرتبہ فرمایا: ”اللہ تعالیٰ اُس کا پیٹ سیر نہ کرے۔“ اِس حدیث کے راوی سیدنا ابو حمزہ رحمہ اللہ فرماتے ہیں: ”اُن (حضرت معاویہ ؓ) کا پیٹ کبھی بھی سیر نہ ہو سکا۔“ پھر امام بیہقی رحمہ اللہ لکھتے ہیں: ”راوی کے یہ الفاظ اِس بات کی دلیل ہیں کہ رسول اللہ ﷺ کی (حضرت معاویہ ؓ) سے متعلق کی ہوئی) دُعا قبول ہو گئی۔“

[صحیح مُسلم: 6409 اور 6628، دلائل النبوة للبيهقي: 2506، قال الشيخ زبير عليماني في توضيح الاحكام جز-2 والشيخ غلام مصطفى ظهير في السنة 49: اسنادہ صحیح]

نوٹ امام ابن حجر اسقلانی رحمہ اللہ (المتوفی 852 ہجری) لکھتے ہیں: ”امام بخاری رحمہ اللہ نے یہاں (صحیح بخاری میں حضرت معاویہ ؓ سے متعلق باب کے عنوان میں) صرف لفظ ”ذکر معاویہ“ بیان کیا اور فضیلت یا منقبت جیسے الفاظ ذکر نہیں کئے کیونکہ اُس حدیث سے کوئی فضیلت معلوم نہیں ہوتی۔ البتہ سیدنا عبداللہ بن عباس ؓ کا حضرت معاویہ ؓ کیلئے فقیہ اور صحابیت کا بیان ہی بطور فضیلت کافی ہے۔ تاہم امام ابن ابی عامر رحمہ اللہ نے حضرت معاویہ ؓ کے مناقب میں ایک رسالہ لکھا ہے۔ اسی طرح کا کام ابو عمر غلام ثعلب اور ابو بکر نقاش نے بھی کیا ہے اور امام ابن جوزی رحمہ اللہ نے بھی (من گھڑت احادیث کی نشاندہی کرنے والی اُنکی مشہور کتاب) ”الموضوعات“ میں بھی کچھ روایات ذکر کر کے امام اسحاق بن راہویہ رحمہ اللہ کا یہ قول بھی نقل کیا ہے: ”حضرت معاویہ ؓ کی فضیلت میں (صحابیت کے سوا) کوئی چیز ثابت نہیں ہے۔ (امام ابن حجر اسقلانی رحمہ اللہ مزید لکھتے ہیں) یہی وجہ ہے کہ امام بخاری رحمہ اللہ نے اپنے اُستاد (امام اسحاق بن راہویہ رحمہ اللہ) پر اعتماد کرتے ہوئے (حضرت معاویہ ؓ کے ذکر میں) لفظ: فضیلت یا منقبت استعمال کرنے سے گریز کیا ہے، تاہم اپنی گہری نظر سے ایسا استنباط فرمایا (یعنی حضرت معاویہ ؓ کو صحابی ثابت کیا ہے) کہ جس سے روافض کی سرکوبی ہو گئی ہے۔ اور امام نسائی رحمہ اللہ کا واقعہ اِس بارے میں مشہور ہے کہ انہوں نے بھی اپنے اُستاد (امام اسحاق بن راہویہ رحمہ اللہ) کے قول پر اعتماد کیا (اور اپنی مشہور کتاب ”فضائل صحابہ ؓ“ میں کوئی حدیث حضرت معاویہ ؓ کی

10 فضیلت سے متعلق نہیں جمع فرمائی) اور پھر امام حاکم رحمہ اللہ کا قصہ بھی اسی طرح ہے۔ امام ابن جوزی رحمہ اللہ نے عبد اللہ بن احمد سے اُن کے والد امام احمد بن حنبل رحمہ اللہ کا مکالمہ بھی ذکر کیا ہے کہ انہوں نے اپنے والد امام احمد بن حنبل رحمہ اللہ سے پوچھا کہ سیدنا علی بن ابی طالب ؑ اور حضرت معاویہ بن ابی سفیان ؓ کے (اختلافات سے) متعلق آپ کی کیا رائے ہے؟ امام احمد بن حنبل رحمہ اللہ نے تھوڑی دیر تک سرجھکائے رکھا پھر فرمایا: ”(میرے بیٹے! خوب) سمجھ لو کہ سیدنا علی بن ابی طالب ؑ کے دشمن بہت زیادہ تھے، جنہوں نے اُن کے عیوب تلاش کرنا چاہے مگر ناکام رہے۔ چنانچہ اُن دشمنوں نے (ایک متبادل چال کے طور پر) ایک دوسرے غرض (حضرت معاویہ ؓ) کو مقصد برداری کے لئے موزوں پایا جو اُن سے جنگ کر چکا تھا۔ چنانچہ اُن دشمنوں نے سیدنا علی ؑ کے مقابلہ پر اُن (حضرت معاویہ ؓ) کو بڑھا چڑھا کر پیش کیا۔ (امام ابن حجر اسقلانی رحمہ اللہ مزید لکھتے ہیں) ”امام احمد بن حنبل رحمہ اللہ کے اس جواب میں اشارہ ہے کہ کچھ لوگوں نے حضرت معاویہ ؓ کیلئے بے بنیاد فضائل گھڑ لیے جن کی کوئی اصلیت نہیں ہے۔ یہ حقیقت ہے کہ حضرت معاویہ ؓ کیلئے روایات فضیلت تو بہت سی آئی ہیں مگر اُن احادیث میں سے کوئی بھی (اصول محدثین پر) اسنادی حیثیت سے صحیح نہیں ہے۔ (اسی لئے) امام اسحاق بن راہویہ رحمہ اللہ اور امام نسائی رحمہ اللہ نے اس موقف کو بڑے یقین کے ساتھ اختیار کیا ہے۔“ [فتح الباری شرح صحیح البخاری لابن حجر العسقلانی تحت ”باب ذکر معاویہ“، صحیح بخاری: 3766]

28 سیدنا عبد الرحمن بن عبد رب الکعبہ تابعی رحمہ اللہ بیان کرتے ہیں کہ میں مسجد میں آیا تو دیکھا کہ سیدنا عبد اللہ بن عمرو بن عاص ؓ کعبہ کے سائے میں تشریف فرما ہیں اور اُن کے گرد لوگوں کا جھوم ہے تو میں بھی اُن کے پاس آ بیٹھا۔ انہوں نے فرمایا: ”ایک مرتبہ ہم رسول اللہ ﷺ کے ہمراہ سفر میں تھے۔ ایک جگہ پڑاؤ کیا تو کچھ لوگ وہاں اپنے خیمے درست کرنے لگ گئے تو کچھ تیر اندازی (کی پریکٹس) میں مشغول ہو گئے جبکہ کچھ لوگ مویشی چرانے لگے۔ (اسی دوران) اچانک رسول اللہ ﷺ کے منادی نے صدا لگائی: ”نماز اٹھا کرنے والی ہے“ (در اصل ان الفاظ سے اُس وقت لوگوں کو جمع کیا جاتا تھا) یہ سن کر ہم سب رسول اللہ ﷺ کے پاس جمع ہو گئے تو آپ ﷺ نے خطبہ ارشاد فرمایا: ”مجھ سے پہلے بھی ہر نبی ﷺ کا یہ فرض تھا کہ وہ اپنی امت کو اُن کی بھلائی (کے راستے) کی خبر دے اور اُن کو شر (کے راستے) سے خبردار کرے۔ اور تمہاری اس امت (امت محمدیہ ﷺ) کی غایت (خیریت اور بھلائی) کا وقت اس کا ابتدائی دور ہے۔ بہت جلد اسکے بعد والے دور میں ایسی مصیبتیں اور (فتنے والی) چیزیں آئیں گی کہ تم اُن سے نا آشنا ہو گے۔ ایسے فتنے اُنھیں گے کہ ہر نیا آنے والا فتنہ پچھلے سے بدتر ہوگا۔ یہاں تک کہ ایسا فتنہ بھی آئے گا کہ مومن کہہ اٹھے گا کہ اسی (فتنے) میں میری موت ہوگی مگر وہ فتنہ چھٹ جائے گا۔ پھر ایسا فتنہ آئے گا کہ مومن پکار اٹھے گا کہ یہ سب سے بڑھ کر ہے لہذا جو چاہے کہ اُسے جہنم سے دور ہٹایا جائے اور جنت میں داخل کر دیا جائے تو اُسے چاہیے کہ اُسکی موت اس حال میں آئے کہ وہ اللہ تعالیٰ اور آخرت پر (کامل اور حقیقی) ایمان رکھتا ہو اور لوگوں کے ساتھ وہی برتاؤ کرے جو وہ لوگوں سے اپنے حق میں کروانا چاہتا ہے۔ اور جو امام (یعنی وقت کے حکمران) کی بیعت کر لے اور دل و جان سے اطاعت قبول کر لے، اُس سے جہاں تک ہو سکے اطاعت کرنی چاہیے۔ پھر اگر کوئی اور آ کر اُس (پہلے حاکم) سے (اقتدار کیلئے) جھگڑا کرے تو دوسرے (مدعی اقتدار) کی گردن مار دو۔“ عبد الرحمن بن عبد رب الکعبہ تابعی رحمہ اللہ کا بیان ہے کہ (یہ حدیث سن کر) میں اُن (حدیث بیان کرنے والے صحابی سیدنا عبد اللہ بن عمرو بن عاص ؓ) کے قریب ہوا اور عرض کی: ”میں آپ کو اللہ تعالیٰ کا واسطہ دے کر پوچھتا ہوں کہ آپ ﷺ نے کیا یہ ساری باتیں خود رسول اللہ ﷺ سے سنی ہیں؟“ (میرے اس سوال پر) اُنھوں نے اپنے دونوں ہاتھ کانوں اور دل پر لے جا کر کہا: ”ہاں! میرے کانوں نے (خود رسول اللہ ﷺ سے اس حدیث کو) سنا اور میرے دل نے اسے محفوظ کر لیا۔“ پھر میں نے عرض کی: ”(آپ ہمیں امیر کی اطاعت پر ابھار رہے ہیں جبکہ ہمارا حکمران اور) آپ ﷺ کے چچا کے بیٹے حضرت معاویہ ؓ تو ہمیں حکم دیتے ہیں کہ ہم آپس میں ایک دوسرے کے اموال حرام طریقے سے کھائیں اور آپس میں ایک دوسرے کو قتل کریں (یعنی مسلمان سے لڑیں) حالانکہ اللہ تعالیٰ تو ہمیں حکم دیتا ہے: ”اے ایمان والو! اپنے اموال آپس میں حرام طور پر مت کھاؤ، سوائے اسکے کہ تمہاری باہمی رضامندی سے تجارت ہو اور اپنی جانوں کو قتل نہ کرو، یقیناً اللہ تعالیٰ تم پر بہت مہربان ہے۔ [النساء: 29]“ (میرا یہ سوال سن کر) وہ (سیدنا عبد اللہ بن عمرو ؓ) کچھ دیر تک تو خاموش رہے پھر فرمایا: ”اللہ تعالیٰ کی اطاعت (کے کاموں) میں اُن (حضرت معاویہ ؓ) کی اطاعت کرو، اور اللہ تعالیٰ کی نافرمانی (کے کاموں) میں اُنکی نافرمانی کرو۔“ [صحیح مسلم: 4776]

29 سیدنا عبد اللہ بن بریدہ تابعی رحمہ اللہ بیان فرماتے ہیں کہ میں اور میرے والد سیدنا بریدہ ؓ حضرت معاویہ ؓ کے پاس ملنے گئے۔ حضرت معاویہ ؓ نے ہمیں فرش نشست (یعنی قالین) پر بٹھایا، پھر کھانا لایا گیا جو ہم نے تناول کیا، پھر ہمارے سامنے ایک مشروب لایا گیا جو حضرت معاویہ ؓ نے پینے کے بعد (وہ مشروب والا برتن) میرے والد کو پکڑا دیا تو اُنھوں (سیدنا بریدہ ؓ) نے فرمایا: ”جب سے اس مشروب کو رسول اللہ ﷺ نے حرام قرار دیا ہے، تب سے میں نے کبھی اسے نوش نہیں کیا۔“ پھر حضرت معاویہ ؓ فرمانے لگے: ”میں قریشی نوجوانوں میں سب سے حسین ترین اور خوبصورت دانتوں والا نوجوان تھا اور جوانی کے اُن دنوں میں مجھے دودھ اور اچھے قصہ گو آدمی سے بڑھ کر کوئی چیز لذت آور نہیں ہوتی تھی۔“

[مُسند احمد: 22991 (جلد - 5، صفحہ - 347)، قال الشيخ زبير عليزي و الشيخ شعيب الارنؤوط: إسناده صحيح]

30 سیدنا ابوسعید خدری ؓ بیان فرماتے ہیں کہ ہم رسول اللہ ﷺ کی حیات مبارکہ میں (رمضان کے روزوں کا) فطرانہ، ہر چھوٹے بڑے، آزاد اور غلام کی طرف سے ایک صاع (تقریباً اڑھائی کلو) اشیائے خوردنی (یعنی اناج مثلاً گندم اور جو وغیرہ) کا نکالا کرتے، یا پھر ایک صاع پنیر، یا ایک صاع جو، یا ایک صاع کھجور، یا ایک صاع منقہ نکالا کرتے تھے۔ پس یہ سنت عمل اسی طرح جاری رہا یہاں تک کہ ہمارے پاس حضرت معاویہ بن ابی سفیان ؓ (سرزمین شام سے) حج یا عمرے کیلئے آئے اور انہوں نے ممبر (نبوی ﷺ) پر لوگوں سے خطاب کرتے ہوئے فرمایا: ”میں سمجھتا ہوں کہ شامی گندم کے 2 مدہ (نصف صاع) ایک صاع کھجور کے برابر ہیں۔“ چنانچہ لوگوں نے بھی اُسی (رائے و اجتہاد) پر عمل شروع کر دیا تو سیدنا ابوسعید ؓ نے فرمایا: ”جہاں تک میرا تعلق ہے، میں تو زندگی بھر اُسی طرح (سنت کے مطابق فطرانہ ایک صاع ہی) نکالتا رہوں گا جیسے میں زندگی بھر نکالتا رہا ہوں۔“ [صحیح مسلم: 2284]

سیدنا ابوقلابہ تابعی رحمہ اللہ بیان کرتے ہیں کہ میں سرزمین شام میں سیدنا مسلم بن یسار رحمہ اللہ کے (علمی) حلقہ میں موجود تھا کہ وہاں سیدنا ابواشعث تابعی رحمہ اللہ تشریف لائے، تو لوگوں نے کہنا شروع کر دیا: ابواشعث آگئے، ابواشعث آگئے (یعنی آنے پر خوشی کا اظہار کیا)۔ چنانچہ جب وہ تشریف فرما ہو گئے تو میں نے سیدنا ابواشعث رحمہ اللہ سے درخواست کی کہ ہمیں سیدنا عبادہ بن صامت رحمہ اللہ والی حدیث تو سنادیں۔ انھوں نے فرمایا ٹھیک ہے: ”(غور سے سو) ہم نے بہت ساری جنگی مہمات سرکیں اور بکثرت مال غنیمت حاصل کیا اور ان دنوں حضرت معاویہ بن ابی سفیان رحمہ اللہ ہمارے حکمران تھے۔ ہمارے مال غنیمت میں چاندی کے برتن بھی تھے، حضرت معاویہ رحمہ اللہ نے ایک شخص کو حکم دیا کہ ان برتنوں کو لوگوں کی تحواہوں کے عوض فروخت کر دے۔ لوگوں نے اُس سودے میں بہت دلچسپی سے حصہ لیا۔ جب یہ بات سیدنا عبادہ بن صامت رحمہ اللہ تک پہنچی تو انھوں نے اس عمل کی اعلانیہ مخالفت کرتے ہوئے فرمایا: ”میں نے خود رسول اللہ ﷺ کو فرماتے ہوئے سنا کہ آپ ﷺ سونے کو سونے، چاندی کو چاندی، گندم کو گندم، جو جو جو، کھجور کو کھجور اور نمک کو نمک کے بدلے خریدنے اور بیچنے سے منع فرماتے تھے سوائے اسکے کہ (ان میں سے ہر چیز) وہ آپس میں برابر وزن اور جنس والی ہو، لہذا جس نے لینے یا دینے میں (وزن کی) کمی بیشی کی اُس نے سودا کرنا کتب کیا۔ چنانچہ (یہ سن کر) لوگوں نے خریدے ہوئے وہ چاندی کے برتن واپس لوٹا دیے۔ جب یہ خبر حضرت معاویہ رحمہ اللہ تک پہنچی تو انھوں نے بھی خطبہ دیا اور کہا: ”ان لوگوں کو کیا ہو گیا ہے کہ رسول اللہ ﷺ سے ایسی احادیث بیان کرتے ہیں کہ جو ہم نے نہیں سنیں حالانکہ ہم بھی تو آپ ﷺ کی مجلس میں حاضر ہوا کرتے تھے۔“ (اُس حدیث مبارکہ پر یہ اعتراض سن کر) سیدنا عبادہ رحمہ اللہ نے پھر اعلانیہ وہی حدیث دہرائی اور فرمایا: ”ہم نے جو رسول اللہ ﷺ سے سنا ہے اُسے ضرور بیان کریں گے، خواہ معاویہ رحمہ اللہ اُسے ناپسند کریں یا کہا کہ خواہ حضرت معاویہ رحمہ اللہ کی ناک خاک آلود ہو جائے۔ اور مجھے اس بات کی بھی پروا نہیں کہ مجھے (اس حق گوئی پہ) تاریک رات میں اُنکے لشکر سے الگ ہونا پڑ جائے۔“ [صحیح مسلم: 4061]

چوتھے خلیفہ راشد سیدنا علی رحمہ اللہ کے فضائل کا بیان اور اُن پر منبروں سے لعنت کرنے کی بدعت کب اور کس نے ایجاد کی تھی؟

سیدنا ابوہریرہ انصاری تابعی رحمہ اللہ بیان کرتے ہیں کہ میں نے سیدنا زید بن ارقم رحمہ اللہ کو سنا کہ وہ فرمایا کرتے: ”پہلا شخص جو اسلام لایا وہ سیدنا علی ابن ابی طالب رحمہ اللہ تھے۔“ سنن نسائی الکبریٰ کی حدیث میں ہے کہ ”پہلا شخص جس نے رسول اللہ ﷺ کے ساتھ (باجامعت) نماز ادا کی وہ سیدنا علی ابن ابی طالب رحمہ اللہ تھے۔“ سنن نسائی الکبریٰ ہی کی ایک اور حدیث میں ہے کہ ”پہلا شخص جس نے رسول اللہ ﷺ (کی بعثت) کے ساتھ اسلام قبول کیا وہ سیدنا علی ابن ابی طالب رحمہ اللہ تھے۔“ المستدرک للحاکم کی حدیث میں ہے کہ ”بے شک پہلا شخص جو اسلام لایا وہ سیدنا علی ابن ابی طالب رحمہ اللہ تھے۔“ المستدرک للحاکم ہی کی ایک اور روایت میں ہے کہ امام احمد بن حنبل رحمہ اللہ فرماتے تھے: ”رسول اللہ ﷺ کے تمام صحابہ کرام رحمہ اللہ میں سے کسی بھی اور شخصیت کیلئے (احادیث مبارکہ میں) اتنے زیادہ فضائل نہیں آئے ہیں جتنے کہ سیدنا علی ابن ابی طالب رحمہ اللہ کیلئے آئے ہیں۔“

[جامع ترمذی: 3735، قال الشيخ زبير عليزي والشيخ الالباني: (إسناده صحيح)]

[سنن نسائی الکبریٰ: 8391 اور 8392، قال الشيخ غلام مصطفى ظهير في خصائص علي: (إسناده صحيح)]

[المستدرک للحاکم: 4663، قال الامام حاکم و الذهبي: (إسناده صحيح، المستدرک للحاکم: 4572، قال الشيخ زبير عليزي في فضائل الصحابة: (إسناده صحيح)]

سیدنا زید بن حیان تابعی رحمہ اللہ بیان کرتے ہیں کہ میں، حصین بن برہہ تابعی رحمہ اللہ اور عمر بن مسلم تابعی رحمہ اللہ، سیدنا زید بن ارقم رحمہ اللہ سے ملنے گئے۔ جب ہم اُنکے پاس جا بیٹھے تو حصین نے انہیں مخاطب کر کے عرض کی: ”اے زید رحمہ اللہ! آپ نے تو بہت زیادہ خیر پائی ہے، رسول اللہ ﷺ کی زیارت کی ہے، آپ ﷺ کے فرامین سنے ہیں، آپ ﷺ کے ساتھ غزوات (جہاد) میں شرکت کی اور آپ ﷺ کی اقتداء میں نمازیں بھی پڑھیں۔ اے زید رحمہ اللہ! واقعی آپ نے بہت بھلائی حاصل کی ہے تو اب ہمیں وہ احادیث بھی تو سنائیے جو آپ ﷺ نے خود رسول اللہ ﷺ سے سماعت فرمائی تھیں۔“ سیدنا زید بن ارقم رحمہ اللہ نے فرمایا: ”بیٹا! اللہ تعالیٰ کی قسم میری عمر بہت زیادہ ہو چکی ہے اور کافی عرصہ بیت گیا ہے اور رسول اللہ ﷺ سے سنی ہوئی کچھ باتیں تو میں بھول چکا ہوں، لہذا جو بیان کروں اُسی پر اکتفا کرنا اور جو نہ بتا سکوں تو اُسکے لئے مجھے مجبور نہ کرنا۔“ پھر سیدنا زید بن ارقم رحمہ اللہ فرمانے لگے: ”ایک روز رسول اللہ ﷺ مکہ اور مدینہ کے درمیان ٹم نامی ایک گاؤں میں پانی کے تالاب کے پاس (حجۃ الوداع سے واپسی پر 18 ذوالحجہ 10 ہجری میں اپنی وفات سے تقریباً دو ماہ قبل) ہمیں خطبہ ارشاد فرمانے کیلئے کھڑے ہوئے، چنانچہ آپ ﷺ نے (اللہ تعالیٰ کی) حمد و ثناء اور وعظ و نصیحت کرنے کے بعد ارشاد فرمایا: ”اے لوگو! میں بھی ایک انسان ہوں، قریب ہے کہ جلد ہی میرے رب کا قاصد (یعنی موت کا فرشتہ) آئے اور میں اُسے لبیک کہہ دوں (یعنی اس دُنیا سے رخصت ہو جاؤں)۔ میں (اپنے بعد) تم میں دو گراں قدر چیزیں چھوڑے جا رہا ہوں، (اُن میں سے) پہلی تو اللہ تعالیٰ کی کتاب (قرآن حکیم) ہے جس میں سامانِ ہدایت اور نور ہے، لہذا تم اللہ تعالیٰ کی کتاب کو تقام لو اور مضبوطی سے پکڑ لو۔“ پھر آپ ﷺ نے اللہ تعالیٰ کی کتاب کو تھامنے کی خوب ترغیب دلائی، پھر فرمایا: ”(اور دوسری گراں قدر چیز) میرے اہل بیت ہیں، میں تمہیں اپنے اہل بیت کے متعلق اللہ تعالیٰ کا خوف یاد دلاتا ہوں، میں تمہیں اپنے اہل بیت کے متعلق اللہ تعالیٰ کا خوف یاد دلاتا ہوں، (یعنی میرے بعد اُنکے ساتھ میری نسبت کی وجہ سے حسن سلوک کرنا)۔ حصین تابعی رحمہ اللہ نے سیدنا زید بن ارقم رحمہ اللہ سے عرض کی: ”آپ ﷺ کے اہل بیت کون ہیں؟ کیا آپ ﷺ کی بیویاں آپ ﷺ کے اہل بیت میں شامل نہیں ہیں؟“ (سیدنا زید بن ارقم رحمہ اللہ نے) فرمایا: ”آپ ﷺ کی بیویاں (بھی) آپ ﷺ کے اہل بیت میں سے ہیں، لیکن (اُس حدیث میں) آپ ﷺ کے اہل بیت سے مراد (صرف) وہ ہیں جن پر آپ ﷺ کے بعد (اللہ تعالیٰ کی طرف سے) صدقہ (کھانا) حرام کر دیا گیا ہے۔“ (حصین تابعی رحمہ اللہ نے) پوچھا وہ کون سے لوگ

مراد ہیں؟ (سیدنا زید بن ارقم ؓ نے) فرمایا: ”وہ ہیں: آل علی ؓ، آل عقیل ؓ، آل جعفر ؓ اور آل عباس ؓ۔“ (حمین تابعی نے) پوچھا: ”کیا ان سب پر ہی صدقہ حرام ہے؟“ (سیدنا زید ؓ نے) فرمایا: ”ہاں۔“ **صحیح مسلم** ہی کی ایک اور حدیث میں الفاظ کچھ یوں ہیں کہ سیدنا زید بن ارقم ؓ کا بیان ہے کہ رسول اللہ ﷺ نے ارشاد فرمایا: ”خبردار ہو جاؤ! میں (اپنے بعد) تم میں دو گراں قدر چیزیں چھوڑے جا رہا ہوں، (ان میں سے) پہلی تو اللہ تعالیٰ کی کتاب (قرآن حکیم) ہے جو اللہ تعالیٰ کی رسی ہے، جو اسکی پیروی کرے گا، ہدایت پر قائم رہے گا، اور جو اُسے چھوڑ دے گا، وہ گمراہی میں جا پڑے گا۔“ اور اُسی حدیث میں ہے کہ تابعین نے جب پوچھا کہ آپ ﷺ کے اہل بیت کون ہیں؟ کیا آپ ﷺ کی بیویاں ان میں ہیں؟ (تو سیدنا زید بن ارقم ؓ نے) فرمایا: ”نہیں اللہ تعالیٰ کی قسم! بیوی تو ایک لمبا عرصہ مرد کے ساتھ رہتی ہے، پھر وہ (خاندان) اُسے طلاق دے دیتا ہے، تو وہ اپنے میکے اور خاندان میں لوٹ جاتی ہے۔ (آپ ﷺ کے) اہل بیت تو آپ ﷺ کا اصل خاندان اور دودھیال والے رشتہ دار ہیں جن پر آپ ﷺ کے بعد صدقہ حرام تھا۔“ **السنة لابن ابی عاصم کی ایک حدیث میں ہے کہ** سیدنا علی ابن ابی طالب ؓ بیان کرتے ہیں کہ رسول اللہ ﷺ مقام مُثَمّ میں سیدنا علی ابن ابی طالب ؓ کا ہاتھ تھامے ہوئے، خطبے کے لئے کھڑے ہوئے اور پھر ارشاد فرمایا: ”اے لوگو! کیا تم گواہی نہیں دیتے کہ اللہ تعالیٰ تمہارا رب ہے؟“ سب نے عرض کیا: ”کیوں نہیں! (ہم گواہی دیتے ہیں)“ پھر آپ ﷺ نے فرمایا: ”کیا تم اس بات کی بھی گواہی نہیں دیتے ہو کہ اللہ تعالیٰ اور اُس کا رسول ﷺ تمہاری اپنی جان سے بڑھ کر تم پر حق رکھتے ہیں؟“ تمام صحابہ کرام ؓ نے عرض کیا: ”کیوں نہیں! (ہم گواہی دیتے ہیں)“ آپ ﷺ نے فرمایا: ”اور یہ کہ اللہ تعالیٰ اور اُس کا رسول ﷺ تمہیں سب سے بڑھ کر محبوب ہیں؟“ تمام صحابہ ؓ نے عرض کیا: ”کیوں نہیں! (بیشک ایسا ہی ہے)۔“ پھر آپ ﷺ نے ارشاد فرمایا: ”تو پھر (سُن لو کہ) جس کا مولا (دلی محبوب) میں ہوں تو اُس کا مولا (دلی محبوب) یہ (علی ؓ) بھی ہیں۔“ **سُنن نسائی الکبریٰ کی حدیث میں ہے کہ** سیدنا ابو طفیل عامر بن واثلہ ؓ بیان فرماتے ہیں کہ سیدنا علی ابن ابی طالب ؓ نے (جنگ صفین کے موقع پر) لوگوں کو ایک کھلی جگہ میں اکٹھا کیا اور پھر ان سے فرمایا: ”میں اللہ تعالیٰ کا واسطہ دے کر ہر اُس شخص سے پوچھتا ہوں کہ جس نے غدیرِ مُثَمّ میں رسول اللہ ﷺ کو یہ فرماتے سنا تھا؟“ اُس موقع پر کئی صحابہ کرام ؓ اُٹھ کھڑے ہوئے، جنہوں نے گواہی دی کہ رسول اللہ ﷺ نے غدیرِ مُثَمّ کے دن فرمایا تھا کہ تم جانتے ہو کہ میں مومنین پر ان کی ذات سے بڑھ کر حق رکھتا ہوں، یہ فرماتے ہوئے آپ ﷺ سیدنا علی ابن ابی طالب ؓ کا ہاتھ تھامے کھڑے تھے، پھر رسول اللہ ﷺ نے ارشاد فرمایا: ”جس کا مولا (دلی محبوب) میں ہوں اُسی کا مولا (دلی محبوب) علی ؓ ہے، اے اللہ تعالیٰ جو اس (سیدنا علی ؓ) سے محبت رکھے تو بھی اُس سے محبت فرما اور جو بھی اس (سیدنا علی ؓ) سے دشمنی رکھے تو بھی اُس سے دشمنی فرما۔“ سیدنا ابو طفیل عامر بن واثلہ ؓ بیان فرماتے ہیں کہ میں (یہ گفتگو کر) وہاں سے نکلا تو میرے دل میں اس (گفتگو) کے بارے کچھ (شک باقی) تھا، چنانچہ میں سیدنا زید بن ارقم ؓ سے (جو سابقین الاولون صحابہ ؓ میں سے تھے) ملا اور انہیں ساری بات اور اشکال سنایا تو انہوں نے فرمایا: ”تمہیں کس بات پر شک ہے؟ یہ سب کچھ تو خود میں نے بھی رسول اللہ ﷺ سے سُن رکھا ہے۔“ **جامع ترمذی کی حدیث میں ہے کہ** سیدنا زید بن ارقم ؓ نے رسول اللہ ﷺ سے بیان کیا کہ آپ ﷺ نے ارشاد فرمایا: ”جس کا مولا (دلی محبوب) میں ہوں اُسی کا مولا (دلی محبوب) علی ؓ ہے، امام ترمذی رحمہ اللہ فرماتے ہیں یہ حدیث حسن صحیح ہے۔ **مُسند احمد کی حدیث میں ہے کہ** سیدنا ابو طفیل عامر بن واثلہ ؓ (جنہوں نے صحابہ کرام ؓ میں سب سے آخر میں 110 ہجری میں وفات پائی) بیان فرماتے ہیں کہ سیدنا علی ابن ابی طالب ؓ نے لوگوں کو ایک کھلی جگہ میں اکٹھا کیا اور پھر ان سے فرمایا: ”میں اللہ تعالیٰ کا واسطہ دے کر ہر اُس شخص سے پوچھتا ہوں کہ جس نے غدیرِ مُثَمّ میں رسول اللہ ﷺ کا فرمان سنا، تو وہ اُٹھ کر بتائے۔ اس پر 30 افراد اُٹھ کھڑے ہوئے اور انہوں نے گواہی دی (پھر آگے) اس حدیث میں بھی آخر تک وہی الفاظ ہیں جو اوپر سُنن نسائی الکبریٰ کی حدیث میں گزر چکے ہیں) **المُستدرک للحاکم کی حدیث میں ہے کہ** سیدنا زید بن ارقم ؓ نے رسول اللہ ﷺ سے بیان کیا کہ آپ ﷺ نے ارشاد فرمایا: ”میں تم میں دو گراں قدر چیزیں چھوڑے جا رہا ہوں، اللہ تعالیٰ کی کتاب (قرآن حکیم) اور میرے اہل بیت۔ اور یہ دونوں ہرگز اُلگ نہیں ہوں گے (اور ہمیشہ اکٹھے رہیں گے) حتیٰ کہ حوض (کوثر) پر میرے پاس آجائیں گے۔“ **المُستدرک للحاکم ہی کی ایک اور حدیث میں ہے کہ** سیدنا ابوذر غفاری ؓ کے غلام سیدنا ابوثابت تابعی رحمہ اللہ بیان کرتے ہیں: ”میں جنگِ جمل میں سیدنا علی ابن ابی طالب ؓ کے ساتھیوں میں تھا، اور جب میں نے اُم المومنین سیدہ عائشہ صدیقہ رضی اللہ عنہا کو (اپنے مد مقابل) دیکھا تو میرے دل میں وہی بات آئی جو لوگوں کو آیا کرتی ہے (یعنی وسوسہ اور شک پیدا ہوا) پھر اللہ تعالیٰ نے نمازِ ظہر کے وقت وہ (شک) مجھ سے دُور فرما دیا۔ چنانچہ میں (شرح صدر کے ساتھ) امیر المومنین (سیدنا علی ابن ابی طالب ؓ) کی طرف سے لڑا، پھر فارغ ہوا تو میں مدینہ منورہ میں اُم المومنین سیدہ اُم سلمہ رضی اللہ عنہا کے پاس حاضر ہوا اور عرض کیا کہ میں کھانے پینے (کی غرض سے) حاضر نہیں ہوا، بلکہ میرا تعارف یہ ہے کہ میں سیدنا ابوذر غفاری ؓ کا غلام ہوں۔ انہوں نے فرمایا: ”خوش آمدید“ پھر میں نے اپنا سارا قصہ انہیں سنایا تو سیدہ اُم سلمہ رضی اللہ عنہا نے فرمایا: ”جب لوگ اپنی اپنی رائے کی پیروی کر رہے تھے تو اُس وقت تمہارا کیا موقف تھا؟“ میں نے عرض کیا: ”سورج ڈھلنے کے وقت اللہ تعالیٰ نے مجھ سے شک و شبہ زائل فرمادیا تو میں نے وہی (موقف اختیار) کیا (یعنی سیدنا علی ابن ابی طالب ؓ کا ساتھ دیا)۔ سیدہ اُم سلمہ رضی اللہ عنہا نے فرمایا: ”تم نے بہت ہی اچھا کیا، میں نے رسول اللہ ﷺ کا یہ فرمان خود سنا ہے:“ (سیدنا علی ؓ قرآن کے ساتھ اور قرآن (سیدنا علی ؓ کے ساتھ ہے۔ یہ دونوں ہرگز اُلگ نہیں ہونگے (اور ہمیشہ اکٹھے رہیں گے) حتیٰ کہ حوض (کوثر) پر میرے پاس آجائیں گے۔“

[صحیح مسلم : 6225 اور 6228 ، السنة لابن ابی عاصم : 1158 ، سنن نسائی الکبریٰ : 8478 ، جامع ترمذی : 3713 ، قال الشيخ زبير عليزي والشيخ الالباني : إسناده صحيح]

[السلسلة الصحيحة : 1750 اور 2223 ، مُسند احمد : 19321 (جلد - 4 ، صفحہ - 370) ، قال الشيخ زبير عليزي والالباني والشيخ شعيب الارنؤوط : إسناده صحيح]

[المُستدرک للحاکم : 4711 اور 4628 ، قال الامام حاکم والامام الذهبي : إسناده صحيح علي شرط البخاري و مسلم]

34 سیدنا ابو حازم تابعی رحمہ اللہ بیان کرتے ہیں کہ مجھے سیدنا سہل بن سعد الساعدی ؓ نے خبر دی کہ رسول اللہ ﷺ نے غزوہ خیبر کے موقع پر صحابہ کرام ؓ سے ارشاد فرمایا: ”کل میں (الشکر کی قیادت کا) جھنڈا اُس شخص کو دوں گا، جس کے ہاتھوں پر فتح ہوگی اور جو اللہ تعالیٰ اور اُس کے رسول ﷺ سے محبت رکھتا ہے اور اللہ تعالیٰ اور اُس کے رسول ﷺ بھی اُس سے محبت فرماتے ہیں۔“ چنانچہ ساری رات صحابہ کرام ؓ اسی پر تردد کرتے رہے کہ اُن میں سے کس (خوش نصیب) کو وہ جھنڈا ملے گا، اور صبح کے وقت سبھی پُر امید تھے (کہ جھنڈا ہمیں ملے گا) تو آپ ﷺ نے دریافت فرمایا: ”علی (ؓ) کہاں ہے؟“ آپ ﷺ کو عرض کی گئی کہ اُن (سیدنا علی ابن ابی طالب ؓ) کی آنکھیں دکھتی ہیں، آپ ﷺ نے (بلو کر) اُن کی دونوں آنکھوں میں (اپنا) لعاب دہن (مبارک) ڈالا اور اُن کیلئے دُعا فرمائی۔ پس وہ یوں اچھے بھلے ہو گئے گویا کبھی بیمار ہی نہیں تھے۔ آپ ﷺ نے سیدنا علی ؓ کو جھنڈا دیا۔ اس پر سیدنا علی ؓ نے پوچھا: ”کیا میں اُن (دشمن) سے اُس وقت تک لڑائی کرتا رہوں جب تک وہ ہماری طرح (مسلمان) ہو جائیں؟“ آپ ﷺ نے ارشاد فرمایا: ”آرام سے چلتے رہو یہاں تک کہ تم اُن کے قریب پہنچ جاؤ، پھر تم اُن کو اسلام کی دعوت دینا اور اُنہیں بتانا کہ (مسلمان ہونے سے) اُن پر کیا فرض ہوگا، اللہ تعالیٰ کی قسم! اگر تمہاری (دعوت و محنت کی) وجہ سے اللہ تعالیٰ نے اُن میں سے ایک شخص کو بھی ہدایت دے دی تو یہ بات تمہارے لئے سرخ افزوں سے بھی بہتر ہوگی۔“ **صحیح مُسلم کی حدیث میں ہے کہ** سیدنا ابو ہریرہ ؓ بیان کرتے ہیں: رسول اللہ ﷺ نے غزوہ خیبر کے دن ارشاد فرمایا: ”آج میں یہ جھنڈا اُس شخص کو دوں گا جو اللہ تعالیٰ اور اُس کے رسول ﷺ سے محبت رکھتا ہے اور اللہ تعالیٰ اُس کے ہاتھوں پر فتح عطا فرمائے گا۔“ سیدنا ابو ہریرہ ؓ بیان کرتے ہیں کہ اس پر سیدنا عمر بن خطاب ؓ فرماتے تھے کہ (زندگی میں) صرف اُسی دن مجھے قیادت کی تمنا ہوئی (کہ جھنڈا مجھے ملے اور میں اُس بشارت کا مصداق بن جاؤں) ساری رات میں نے اسی اُمید میں گزاری کہ مجھے (اُس قیادت کے لئے) بلایا جائے گا، چنانچہ آپ ﷺ نے سیدنا علی ابن ابی طالب ؓ کو بلوایا اور اُنہیں جھنڈا عطا کیا اور ارشاد فرمایا: ”سیدھے روانہ ہو جاؤ اور یکسو رہنا یہاں تک کہ اللہ تعالیٰ تمہیں فتح عطا فرمادے۔“ (سیدنا عمر بن خطاب ؓ نے) فرمایا کہ سیدنا علی ؓ روانہ ہوئے، تھوڑی دیر بعد اُن کے اور واپس مُڑے بغیر بلند آواز سے پوچھا: ”اے اللہ تعالیٰ کے رسول ﷺ! میں کس مقصد کی خاطر لڑائی کروں؟“ آپ ﷺ نے فرمایا: ”اُن سے جنگ کرو حتیٰ کہ وہ گواہی دے دیں کہ اللہ تعالیٰ کے سوا کوئی معبود نہیں ہے اور یہ کہ محمد ﷺ اللہ تعالیٰ کے رسول ہیں، (اور جب وہ یہ گواہی دے دیں) تو پھر تیرے ہاتھوں سے اُن کی جانیں اور اموال محفوظ ہو گئے، سوائے قانونی جواز کے اور اُن کا (اُخروی) حساب اللہ تعالیٰ کے سپرد ہے۔“

[صحیح بخاری: 3701، صحیح مُسلم: 6222 اور 6223]

35 سیدنا مصعب بن سعد تابعی رحمہ اللہ اپنے والد (سیدنا سعد بن ابی وقاص ؓ) سے بیان کرتے ہیں کہ رسول اللہ ﷺ غزوہ تبوک کیلئے روانہ ہوئے تو آپ ﷺ نے سیدنا علی ابن ابی طالب ؓ کو (اپنے پیچھے) قائم مقام کے طور پر چھوڑا۔ اس پر اُنہوں (سیدنا علی ؓ) نے (آپ ﷺ کی جدائی پر اظہار افسوس کرتے ہوئے) پوچھا: ”آپ ﷺ مجھے بچوں اور عورتوں میں چھوڑے جاتے ہیں؟“ تو آپ ﷺ نے ارشاد فرمایا: ”(اے علی ؓ!) کیا تم اس بات پر خوش نہیں کہ تمہارا مجھ سے وہی رشتہ ہے جو ہارون ؑ کا موسیٰ ؑ سے تھا؟“ (یعنی جیسا کہ وہ طور پر جاتے وقت سیدنا موسیٰ ؑ نے سیدنا ہارون ؑ کو بنی اسرائیل پر اپنا قائم مقام بنایا تھا، ویسے ہی میں بھی تبوک پہ جاتے وقت تمہیں اپنا قائم مقام بنا کر جا رہا ہوں) **صحیح مُسلم کی حدیث میں ہے کہ** سیدنا سعد بن ابی وقاص ؓ بیان کرتے ہیں کہ رسول اللہ ﷺ نے فرمایا: ”اے علی (ؓ)! تیری مجھ سے وہی نسبت ہے جو ہارون ؑ کا موسیٰ ؑ سے تھی، سوائے اسکے کہ میرے بعد کوئی نبی نہیں ہوگا۔“ سیدنا سعید تابعی رحمہ اللہ کہتے ہیں کہ میرا دل چاہا کہ میں براہ راست یہ حدیث سیدنا سعد بن ابی وقاص ؓ سے سنوں، چنانچہ میں سیدنا سعد بن ابی وقاص ؓ سے ملا اور اُنہیں اسی طرح کی حدیث سنائی جو میں نے اُن کے بیٹے سیدنا عامر بن سعد تابعی رحمہ اللہ سے سنی تھی، (اس پر) سیدنا سعد بن ابی وقاص ؓ نے فرمایا: ”(ہاں) میں نے (رسول اللہ ﷺ سے) اسی طرح سنا تھا۔“ (اب چونکہ حضرت معاویہ بن ابی سفیان ؓ کا دور ملوکیت تھا اور بنو امیہ کے منبروں سے سیدنا علی ؓ پہ لعنت کرنے کی بدعت کا رواج عام تھا، جسکی تفصیل آگے حدیث نمبر: 37 سے 48 تک آرہی ہے، تو ایسے حالات میں سیدنا علی ابن ابی طالب ؓ کی اتنی شان بیان کرنے والی حدیث کو ہضم کرنا انتہائی مشکل کام تھا، چنانچہ سیدنا سعید تابعی رحمہ اللہ کہتے ہیں کہ میں نے پھر دوبارہ تاکیداً پوچھا ”کیا واقعی آپ ﷺ نے خود (رسول اللہ ﷺ سے) سنا تھا؟“ چنانچہ سیدنا سعد بن ابی وقاص ؓ نے (غصے کی حالت میں) اپنی دونوں انگلیاں اپنے کانوں پر رکھ کر فرمایا: ”ہاں! ورنہ (اگر میں جھوٹ بول رہا ہوں تو میرے) یہ دونوں کان ہی بہرے ہو جائیں۔“

[صحیح بخاری: 4416، صحیح مُسلم: 6217 اور 6218]

36 اُم المؤمنین سیدہ عائشہ رضی اللہ عنہا بیان کرتی ہیں کہ رسول اللہ ﷺ ایک صبح (گھر سے) نکلے اور آپ ﷺ نے منقش سیاہ اونچی چادر اوڑھی ہوئی تھی، اسی دوران سیدنا حسن بن علی ؓ آئے تو آپ ﷺ نے اُنہیں (اپنی چادر میں) داخل فرمایا، پھر سیدنا حسین بن علی ؓ آئے تو آپ ﷺ نے اُنہیں بھی (اپنی چادر میں) داخل فرمایا، پھر سیدہ فاطمہ رضی اللہ عنہا آئیں تو آپ ﷺ نے اُنہیں بھی (اپنی چادر میں) داخل فرمایا، پھر سیدنا علی ؓ آئے تو آپ ﷺ نے اُنہیں بھی (اپنی چادر میں) داخل فرمایا، پھر رسول اللہ ﷺ نے یہ آیت تلاوت فرمائی: ”اے اہل بیت! اللہ تعالیٰ تو یہی چاہتا ہے کہ تم سے ناپاکی کو دور کر دے اور تمہیں خوب پاک اور صاف کر دے۔“ [الاحزاب: 33] **صحیح مُسلم: 6261**

37 سیدنا ابوسعید خدری ؓ بیان کرتے ہیں کہ رسول اللہ ﷺ نے ارشاد فرمایا: ”میرے صحابہ ؓ کو گالی مت دو، کیونکہ تم میں سے کوئی اگر اُحد پہاڑ کے برابر سونا بھی (اللہ تعالیٰ کی راہ میں) خرچ کر دے تو بھی وہ اُن (صحابہ کرام ؓ) کے مدّ (یعنی تقریباً 600 گرام وزن کی گندم کو خیرات کرنے کے ثواب) کو نہیں پاسکتا بلکہ اُس کے آدھے کو بھی نہیں پاسکتا۔“ **صحیح مُسلم کی حدیث میں ہے کہ** سیدنا ابوسعید خدری ؓ بیان کرتے ہیں کہ سیدنا خالد بن ولید ؓ اور سیدنا عبدالرحمن بن عوف ؓ کے درمیان کچھ (اختلاف ہوا) تھا، تو (جذبات

میں آکر) سیدنا خالد بن ولیدؓ نے اُن (سیدنا عبدالرحمن بن عوفؓ) کو گالی دی تو آپ ﷺ نے (سیدنا خالد بن ولیدؓ سے) ارشاد فرمایا: ”تم میرے صحابہؓ میں سے کسی کو گالی مت دو، کیونکہ اب تم (بعد میں اسلام لانے والوں) میں سے کوئی اگر اُحد پہاڑ کے برابر سونا بھی (اللہ تعالیٰ کی راہ میں) خرچ کر دے تو بھی وہ اُن (پہلے مسلمان صحابہ کرامؓ) کے مدد (یعنی تقریباً 600 گرام وزن کی گندم کو خیرات کرنے کے ثواب) کو نہیں پاسکتا بلکہ اُس کے آدھے کو بھی نہیں پاسکتا۔“ [صحیح بخاری: 3673، صحیح مسلم: 6488]

38 اُم المؤمنین سیدہ عائشہ صدیقہ رضی اللہ عنہا بیان کرتی ہیں کہ رسول اللہ ﷺ نے ارشاد فرمایا: ”مردہ لوگوں کو گالی مت دو کیونکہ وہ اپنے کیے ہوئے اعمال (کے انجام) تک پہنچ چکے ہیں۔“ (یعنی انہوں نے جو کچھ اچھا یا برا اس دنیا میں بویا تھا، اب عالم برزخ میں اُسی کی جزایا سزا کو کاٹ رہے ہیں) [صحیح بخاری: 1393]

نوٹ رسول اللہ ﷺ کا مندرجہ بالا مبارک فرمان پوری اُمت کیلئے یکساں ہے اور اس حکم سے کوئی ایک شخص بھی باہر نہیں ہے، چاہے وہ شخص صحابہ کرامؓ میں ہی سے کیوں نہ ہو۔ چنانچہ اسی ضمن میں اُم المؤمنین سیدہ عائشہ صدیقہ رضی اللہ عنہا ہی بیان کرتی ہیں کہ رسول اللہ ﷺ کے زمانہ مبارک میں مخزومیہ عورت (جس کا نام فاطمہ بن اسود تھا) نے چوری کی تھی۔ اس واقعہ نے قریش کو غمزدہ کر دیا تھا۔ انہوں نے مشورہ کیا کہ (اُوچے گھرانے کی اُس چور عورت کو سزا سے بچانے کی خاطر) اُس سے متعلق رسول اللہ ﷺ سے کون سفارش کرے گا؟ چنانچہ انھوں نے فیصلہ کیا کہ یہ کام تو صرف رسول اللہ ﷺ کے محبوب سیدنا اُسامہ بن زید بن حارثہؓ ہی کر سکتے ہیں۔ جب اُسامہ بن زیدؓ نے رسول اللہ ﷺ کی خدمت میں اُسکی سفارش کی تو آپ ﷺ نے (انتہائی غصہ کی حالت میں) ارشاد فرمایا: ”کیا تم اللہ تعالیٰ کی حدود کے معاملہ میں مجھ سے سفارش کرتے ہو؟“ پھر رسول اللہ ﷺ نے (لوگوں میں) کھڑے ہو کر خطبہ دیا اور ارشاد فرمایا: ”تم سے پہلے لوگ صرف اسی (جرم کی) وجہ سے ہلاک کر دیئے گئے کہ جب اُن میں سے کوئی اُوچے گھرانے والا چوری کرتا تو اُسے چھوڑ دیتے اور جب کوئی کمزور چوری کرتا تو اُس پہ حد جاری کر دیتے۔ اللہ تعالیٰ کی قسم! اگر (بالفرض) فاطمہ بنت محمدؓ بھی چوری کرتی تو میں اُسکے ہاتھ بھی کٹوا دیتا۔ (یعنی اسلام کے قوانین و حدود کا اطلاق بھی یہ ایک جیسا ہوگا)“

جامع ترمذی کی حدیث میں ہے کہ سیدنا سالم بن عبد اللہ بن عمر تابعی رحمہ اللہ بیان کرتے ہیں کہ میں نے اہل شام میں سے ایک شخص کو سنا کہ وہ عمرہ کو حج کے ساتھ ملانے کے حوالے سے (میرے والد محترم) سیدنا عبد اللہ بن عمرؓ سے سوال کر رہا تھا (یعنی حج تمتع جائز ہے کہ نہیں؟) تو سیدنا عبد اللہ بن عمرؓ نے فرمایا: ”ہاں ایسا کرنا بالکل حلال ہے۔“ اُس پر اُس شامی نے عرض کی کہ آپ کے والد امیر المؤمنین سیدنا عمر بن خطابؓ تو اس (حج تمتع) سے منع فرماتے تھے۔ اُسکی اس بات پر سیدنا عبد اللہ بن عمرؓ نے فرمایا: ”اگر کسی بات سے میرے والد محترم منع کر دیں حالانکہ رسول اللہ ﷺ نے تو اُس عمل کو جاری فرمایا ہو، تو مجھے بتاؤ کہ پھر میرے باپ کی بات مانی جائے گی یا کہ رسول اللہ ﷺ کا حکم مانا جائے گا؟ اُس نے عرض کی کہ بے شک رسول اللہ ﷺ کا حکم ہی مانا جائے گا۔ تو سیدنا عبد اللہ بن عمرؓ نے فرمایا: ”(پھر خوب سمجھ لو کہ) بے شک رسول اللہ ﷺ نے حج تمتع کا حکم دیا ہے۔“

[صحیح بخاری: 6788، صحیح مسلم: 4410، جامع ترمذی: 824، قال الشيخ زبير عليزي والشيخ الالباني: (إسناده صحيح)]

39 سیدنا ابو حازم تابعی رحمہ اللہ بیان کرتے ہیں کہ ایک آدمی سیدنا ہبل بن سعد الساعديؓ کے پاس آکر بتانے لگا کہ فلاں (بنو اُمیہ سے تعلق رکھنے والا) شخص جو امیر مدینہ ہے، اپنے ممبر پر سیدنا علی ابن ابی طالبؓ کا (بُرے انداز سے) ذکر کرتا ہے۔ (سیدنا ہبل بن سعد الساعديؓ نے) پوچھا: ”وہ کیا کہتا ہے؟“ اُس نے بتایا کہ وہ (حقارت سے) اُن (سیدنا علیؓ) کو ابوتراب (یعنی مٹی والا) کہتا ہے۔“ اُسکی اس بات پر سیدنا ہبل بن سعد الساعديؓ ہنس پڑے اور فرمایا: ”اللہ تعالیٰ کی قسم! اُن (سیدنا علیؓ) کا یہ نام (ابوتراب) تو خود رسول اللہ ﷺ نے رکھا تھا اور اللہ تعالیٰ کی قسم! اُن (سیدنا علیؓ) کو اس نام سے بڑھ کر کوئی اور نام محبوب نہ تھا۔“ (سیدنا ابو حازم تابعی رحمہ اللہ کہتے ہیں کہ اُنکی یہ بات سن کر) میں نے سیدنا ہبل بن سعد الساعديؓ کو سارا قصہ سنانے کی درخواست کی۔ اور کہا کہ اے ابو عباس! یہ قصہ کیسے پیش آیا؟ تو انہوں نے وہ قصہ یوں بیان فرمایا: ”ایک روز سیدنا علیؓ سیدہ فاطمہ رضی اللہ عنہا کے پاس آئے پھر (کسی بات پہ اُن سے ناراض ہو کر) گھر سے باہر نکل گئے اور مسجد میں جا کر لیٹ گئے۔ رسول اللہ ﷺ نے (سیدہ فاطمہ رضی اللہ عنہا سے) پوچھا: ”تمہارا چچا زاد (یعنی سیدنا علیؓ) کہاں ہے؟“ انہوں نے عرض کیا کہ مسجد میں ہیں۔ چنانچہ آپ ﷺ اُنکے پاس مسجد میں تشریف لائے تو دیکھا کہ سیدنا علیؓ کی کمر سے لباس ہٹا ہوا ہے اور اُس پہ مٹی لگ گئی ہے۔ چنانچہ رسول اللہ ﷺ خود اپنے مبارک ہاتھوں سے سیدنا علیؓ کی کمر سے مٹی جھاڑتے جاتے اور فرماتے جاتے: ”اے ابوتراب (مٹی والے)! اٹھ جاؤ۔ اے ابوتراب! اٹھ جاؤ۔“ صحیح مسلم کی حدیث میں ہے کہ سیدنا ہبل بن سعد الساعديؓ بیان فرماتے ہیں کہ (بنو اُمیہ کے دورِ ملوکیت میں) آل مروان میں سے ایک شخص کو مدینہ کا والی بنا کر بھیجا گیا۔ اُس گورنر نے سیدنا ہبلؓ کو بلوایا اور حکم دیا کہ وہ سیدنا علیؓ کو گالی دیں۔ (نعوذ باللہ من ذالک) سیدنا ہبلؓ نے صاف انکار فرما دیا۔ پھر اس انکار پر اُس (والی مدینہ) نے کہا کہ چلو کم از کم اتنا ہی کہہ دو کہ: ”اللہ تعالیٰ ابوتراب (مٹی والے) پر لعنت کرے۔“ (نعوذ باللہ من ذالک) اُسکی اس بات پر سیدنا ہبلؓ نے فرمایا کہ سیدنا علیؓ کو تو ابوتراب (مٹی والا) سے بڑھ کر کوئی اور نام محبوب ہی نہ تھا۔ وہ تو اس نام سے پکارے جانے پر خوش ہوا کرتے تھے۔ اس پر اُس (والی مدینہ) نے کہا کہ ہمیں ساری بات سناؤ کہ اُنکا یہ نام کیوں رکھا گیا تھا؟ سیدنا ہبلؓ نے فرمایا: ”(ایک مرتبہ) رسول اللہ ﷺ سیدہ فاطمہ رضی اللہ عنہا کے گھر تشریف لائے تو وہاں سیدنا علیؓ موجود نہ تھے، تو آپ ﷺ نے (سیدہ فاطمہ رضی اللہ عنہا سے) پوچھا: ”تمہارا چچا زاد (یعنی سیدنا علیؓ) کہاں ہے؟“ انھوں نے عرض کی کہ میرے اور اُنکے درمیان کوئی (جھگڑے کی) بات ہوئی تو وہ مجھ سے ناراض ہو کر چلے گئے اور دو پہر باہر گزاری۔ رسول اللہ ﷺ نے کسی کو حکم دیا کہ جاؤ اور دیکھو وہ کہاں ہے؟ کسی نے آکر عرض کی کہ وہ تو مسجد میں سوئے ہوئے ہیں۔ چنانچہ آپ ﷺ اُنکے پاس مسجد میں تشریف لائے تو دیکھا کہ سیدنا علیؓ کی کمر سے لباس ہٹا ہوا ہے اور اُس پہ مٹی لگ گئی ہے۔ چنانچہ رسول اللہ ﷺ خود اپنے مبارک ہاتھوں سے سیدنا علیؓ کی کمر سے مٹی جھاڑتے اور ساتھ ساتھ فرماتے جاتے: ”اے ابوتراب (مٹی والے)! اٹھ جاؤ۔ اے ابوتراب! اٹھ جاؤ۔“ [صحیح بخاری: 3703، صحیح مسلم: 6229]

سیدنا عامر بن سعد بن ابی وقاص تابعی رحمہ اللہ اپنے والد سیدنا سعد بن ابی وقاص سے بیان کرتے ہیں کہ حضرت معاویہ بن ابی سفیان سے سیدنا سعد بن ابی وقاص سے کو حکم دیا (تو انھوں نے صاف انکار فرمادیا) پس حضرت معاویہ نے ان سے پوچھا کہ آپ کو ابوتراب (سیدنا علی بن ابی طالب سے) کو گالی دینے سے کس بات نے روک رکھا ہے؟ سیدنا سعد بن ابی وقاص نے جواب میں فرمایا: ”میں ہرگز انہیں کبھی بھی گالی نہیں دوں گا، کیونکہ 3 باتیں (بہت ہی زیادہ فضیلت والی ایسی ہیں) جو سیدنا علی بن ابی طالب کیلئے رسول اللہ نے خود ارشاد فرمائی تھیں۔ اور اگر ان 3 باتوں میں سے مجھے ایک بھی مل جاتی تو (وہ فضل) مجھے سرخ اونٹوں کے لے جانے سے بھی بہتر ہوتا۔ (پہلی فضیلت سیدنا علی کیلئے یہ ہے کہ) میں نے رسول اللہ کو سنا کہ آپ نے جب کسی غزوہ (تہوک) میں سیدنا علی کو پیچھے چھوڑا تو انھوں نے (بطور شکوہ) کہا کہ آپ نے مجھے عورتوں اور بچوں کے ساتھ پیچھے چھوڑ دیا ہے؟ تو آپ نے فرمایا: ”کیا تم اس (عزت افزائی) پر خوش نہیں ہو کہ تمہاری مجھ سے وہی نسبت ہے جو ہارون علیہ السلام کو موسیٰ علیہ السلام سے تھی، سوائے اسکے کہ میرے بعد کوئی نبی نہیں ہوگا۔“ اور (دوسری فضیلت سیدنا علی کیلئے یہ ہے کہ) میں نے غزوہ خیبر کے دن رسول اللہ کو یہ فرماتے ہوئے سنا: ”کل میں (لشکر کی قیادت کا) جھنڈا اُس شخص کو دوں گا، جس کے ہاتھوں پر فتح ہوگی اور جو اللہ تعالیٰ اور اُس کے رسول سے محبت رکھتا ہے اور اللہ تعالیٰ اور اُس کے رسول سے محبت فرماتے ہیں۔“ (یہ سن کر) ہم سب اسی امید میں رہے (کہ شاید جھنڈا ہمیں مل جائے) مگر (صبح ہونے پر) آپ نے فرمایا: ”علی (سیدنا علی) کو میرے پاس بلا کر لاؤ۔“ انہیں لایا گیا تو ان کی آنکھیں دکھتی تھیں، پس آپ نے ان کی آنکھوں میں (اپنا) لعاب دھن مبارک لگایا اور جھنڈا انہیں دے دیا اور (پھر) ان کے ہاتھوں پر فتح حاصل ہوئی۔ اور (تیسری فضیلت سیدنا علی کیلئے یہ ہے کہ) جب (عیسائی پادریوں کو مابلے کا چیلنج دینے کیلئے) قرآن کی یہ آیت مبارکہ نازل ہوئی: ”اے پیغمبر! فرمادیں کہ اؤ ہم اپنے بیٹوں اور تمہارے بیٹوں کو بلالیتے ہیں، اور اپنی عورتوں کو بھی اور تمہاری عورتوں کو بھی، اور اپنے آپ کو بھی اور تمہیں بھی، اور پھر بڑی عاجزی سے (اللہ تعالیٰ کے حضور) التجا کریں پھر لعنت بھیجیں اللہ تعالیٰ کی جھوٹوں پر۔“ [آل عمران: 61] ”تو رسول اللہ نے سیدنا علی، سیدہ فاطمہ رضی اللہ عنہا، سیدنا حسن، سیدنا حسین، کو بلایا اور پھر یوں عرض کی: ”اے اللہ تعالیٰ! یہ میرے اہل (بیت) ہیں۔“ سنن نسائی الکبریٰ کی حدیث میں ہے کہ حضرت معاویہ بن ابی سفیان نے سیدنا سعد بن ابی وقاص سے پوچھا کہ آپ کو ابوتراب (سیدنا علی بن ابی طالب سے) کو گالی دینے سے کس بات نے روک رکھا ہے؟ سیدنا سعد نے جواب میں فرمایا: ”جب تک 3 باتیں (بہت ہی زیادہ فضیلت والی) جو سیدنا علی بن ابی طالب کیلئے رسول اللہ نے خود ارشاد فرمائی تھیں، مجھے یاد رہیں گی، اُس وقت تک میں سیدنا علی کو گالی نہیں دوں گا۔ ان 3 باتوں میں سے مجھے ایک (بات) بھی مل جائے تو (وہ) مجھے سرخ اونٹوں سے زیادہ محبوب ہوتی۔ (پھر آگے اس حدیث میں بھی آخر تک وہی الفاظ ہیں جو صحیح مسلم کی حدیث میں گزر چکے ہیں، لیکن اس کے آخر میں ہے کہ) پھر سیدنا عامر بن سعد رحمہ اللہ نے فرمایا: ”اللہ تعالیٰ کی قسم! سعد بن ابی وقاص کی یہ گفتگو سن لینے کے بعد حضرت معاویہ بن ابی سفیان جتنا عرصہ مدینہ شریف میں مقیم رہے اس موضوع پر ایک حرف کا بھی کلام نہ کیا۔“ سنن ابن ماجہ کی حدیث میں ہے کہ سیدنا سعد بن ابی وقاص کا بیان ہے کہ حضرت معاویہ بن ابی سفیان کسی حج کے موقع پر (مدینہ شریف) آئے تو سیدنا سعد بن ابی وقاص حضرت معاویہ بن ابی سفیان کے پاس ملنے آئے تو حضرت معاویہ نے (اُنکے سامنے) سیدنا علی بن ابی طالب کا تذکرہ کیا اور اُن (سیدنا علی سے) کی توہین کی تو سیدنا سعد کو غصہ آ گیا اور انہوں نے فرمایا تم ایسی باتیں اُس شخص کے متعلق کہتے ہو جس کے بارے میں میں نے خود رسول اللہ کو یہ فرماتے ہوئے سنا تھا: ”جس کا مولا (دلی محبوب) میں ہوں اُس کا مولا (دلی محبوب) علی ہے، اور میں نے خود رسول اللہ کو یہ فرماتے ہوئے سنا تھا: ”اے علی (سیدنا علی)! تیری مجھ سے وہی نسبت ہے جو ہارون علیہ السلام کو موسیٰ علیہ السلام سے تھی، سوائے اسکے کہ میرے بعد کوئی نبی نہیں ہوگا۔“ اور میں نے خود رسول اللہ کو یہ فرماتے ہوئے سنا تھا: ”آج میں (لشکر کی قیادت کا) جھنڈا اُس شخص کو دوں گا، جو اللہ تعالیٰ اور اُس کے رسول سے محبت رکھتا ہے اور اللہ تعالیٰ اور اُس کے رسول سے محبت رکھتے ہیں۔“

[صحیح مسلم: 6220، سنن نسائی الکبریٰ: 8439، قال الشيخ غلام مصطفى في خصائص علي: (إسناده صحيح، سنن ابن ماجه: 121، قال الشيخ الالباني: (إسناده صحيح)]

سیدنا ابوبکر بن خالد تابعی رحمہ اللہ بیان کرتے ہیں کہ میں سیدنا سعد بن مالک (ابی وقاص) کو مدینہ منورہ میں ملنے گیا تو وہ ہم سے پوچھنے لگے کہ: ”میں نے سنا ہے کہ تم لوگ سیدنا علی بن ابی طالب کو گالی دیتے ہو؟“ میں نے عرض کیا: کیا واقعی آپ نے ہمارے متعلق ایسی بات سنی ہے؟ تو انھوں نے فرمایا: ”ہاں ایسا ہی ہے، شاید تم نے بھی انہیں گالی دی ہوگی؟“ میں نے عرض کی اللہ تعالیٰ کی پناہ! (کہ ہم نے کبھی ایسی حرکت نہیں کی)۔ سیدنا سعد بن ابی وقاص نے فرمایا ”سیدنا علی بن ابی طالب کو کبھی گالی نہ دینا۔ بے شک اگر میری ماگ (یعنی سر کے درمیانے حصے) پر آرا بھی رکھ دیا جائے (یعنی مجھے انکار کرنے پر اپنی جان چلے جانے کا خوف ہو اور مجھے مجبور کیا جائے) کہ میں سیدنا علی کو گالی دوں تو میں پھر بھی انہیں گالی نہیں دوں گا کیونکہ میں نے خود رسول اللہ سے (سیدنا علی کے فضائل میں) بہت کچھ سن رکھا ہے۔“ المستدرک للحاکم کی حدیث میں ہے کہ سیدنا قیس بن ابی حازم تابعی رحمہ اللہ بیان کرتے ہیں کہ میں مدینہ منورہ کے بازار میں گھوم پھر رہا تھا۔ اسی دوران جب میں اعجاز زیت (نامی جگہ پر) پہنچا تو دیکھا کہ لوگ ایک گھوڑا سوار کے گرد جمع ہیں اور وہ گھوڑا سوار سیدنا علی بن ابی طالب کو گالیاں بک رہا ہے اور وہ لوگ (اُس گستاخ گھوڑا سوار کو منع کرنے کی بجائے) اُس کے گرد جمع لگے کھڑے ہیں۔ اسی دوران اتفاقاً سیدنا سعد بن ابی وقاص وہاں تشریف لے آئے اور پوچھا: ”یہ کیا ہو رہا ہے؟“ لوگوں نے عرض کی: ”یہ شخص سیدنا علی بن ابی طالب کو گالیاں دے رہا ہے۔“ (نعوذ باللہ من ذالک) اس پر سیدنا سعد بن ابی وقاص آگے بڑھے تو لوگوں نے (احترام میں) اُن کیلئے راستہ کھلا کر دیا اور وہ اُس شخص کے سامنے جا کر کھڑے ہوئے اور پھر فرمایا: ”اے شخص! تو کس بنا پر سیدنا علی بن ابی طالب کو گالیاں دے رہا ہے؟ (اے گستاخ مجھے بتا) کیا وہ (سیدنا علی) سب سے پہلے مسلمان نہیں تھے؟ کیا وہ (سیدنا علی) رسول اللہ کے ساتھ

16

سب سے پہلے نماز پڑھنے والی شخصیت نہیں تھے؟ کیا وہ (سیدنا علیؑ) سب سے بڑھ کر علم رکھنے والی شخصیت نہیں تھے؟ سعد بن ابی وقاصؓ (سیدنا علی بن ابی طالبؑ کے) مزید فضائل ذکر کرتے رہے یہاں تک کہ فرمایا: ”کیا وہ (سیدنا علیؑ) رسول اللہ ﷺ کی صاحبزادی کے رشتے سے آپ ﷺ کے داماد نہیں تھے؟ کیا رسول اللہ ﷺ کے غزوات میں وہ (سیدنا علیؑ) آپ ﷺ کے علم بردار (جھنڈا اٹھانے والے) نہیں تھے؟“ پھر سعدؓ نے اپنا منہ قبلہ کی طرف کیا اور دونوں ہاتھ اٹھا کر دُعا کی: ”اے اللہ تعالیٰ! یہ شخص تیرے ولیوں میں سے ایک ولی کو گالیاں بک رہا ہے، اس ہجوم کے منتشر ہونے سے پہلے پہلے انہیں اپنی قدرت کا مظاہرہ دکھا دے۔“ سیدنا قیس بن ابوحازم تابعی رحمہ اللہ بیان کرتے ہیں: ”ہم ابھی منتشر بھی نہیں ہوئے تھے کہ اُس (گستاخ گھوڑسوار) کی سواری (زمین میں) دھنسنے لگی اور اُسکی سواری نے اُس کو کھوپڑی کے بل پتھروں پر ٹنچ دیا، جس کی وجہ سے اُس (سیدنا علی بن ابی طالبؑ کے گستاخ گھوڑسوار) کا دماغ پھٹ گیا اور وہ وہیں مر گیا۔“

[سنن نسائي الكبرى: 8477، قال الشيخ غلام مصطفى في خصائص علي: إسناده صحيح، المستدرک للحاکم: 6121، قال الامام حاکم والامام الذهبي: إسناده صحيح]

42 سیدنا عبداللہ بن ظالم تابعی رحمہ اللہ بیان کرتے ہیں کہ جب فلاں شخص (یعنی حضرت معاویہ بن ابی سفیان ؓ) جن کا نام اسی حدیث کے اگلے طریق میں آیا ہے) کوفہ میں آیا تو انھوں نے فلاں شخص (یعنی حضرت مغیرہ بن شعبہ ؓ) جن کا نام اسی حدیث کے اگلے طریق میں آیا ہے) کو خطیب مقرر کیا۔ (اس موقع پر حضرت مغیرہ بن شعبہ ؓ کی تقریر سن کر) سیدنا سعید بن زید ؓ نے میرا ہاتھ پکڑا اور فرمایا: ”اس ظالم (خطیب حضرت مغیرہ بن شعبہ ؓ) کو دیکھ رہے ہو؟ (جو کہ سیدنا علی بن ابی طالب ؓ پر لعنت کر رہا ہے، جس کی خبر اسی حدیث کے اگلے طریق میں آرہی ہے) سیدنا عبداللہ بن ظالم تابعی رحمہ اللہ بیان کرتے ہیں کہ پھر سیدنا سعید بن زید ؓ (جو پہلے 10 اسلام لانے والوں میں شامل تھے اور سیدنا عمر بن خطاب ؓ کے بہنوئی بھی تھے) نے 9 افراد کے بارے میں جنتی ہونے کی گواہی دی (اور فرمایا کہ) میں اگر دسویں شخص کی گواہی بھی دے دوں تو کوئی گناہ نہیں ہوگا (یعنی بالکل درست ہوگا)۔“ میں نے پوچھا کہ وہ 9 افراد کون کون سے ہیں؟ سیدنا سعید بن زید ؓ نے بتایا کہ رسول اللہ ﷺ نے کوہ حراء پر کھڑے ہو کر ارشاد فرمایا تھا: ”اے حراء پہاڑ! تھم جا، تھم جا، (اس وقت صرف) نبی ﷺ یا صدیق یا شہید ہی تو (موجود) ہیں۔“ میں نے (پھر) پوچھا کہ وہ 9 افراد کون کون سے ہیں؟“ سیدنا سعید بن زید ؓ نے فرمایا (وہ 9 افراد یہ ہیں): ”رسول اللہ ﷺ، سیدنا ابوبکر، سیدنا عمر، سیدنا عثمان، سیدنا علی، سیدنا طلحہ، سیدنا زبیر، سیدنا سعد بن ابی وقاص اور سیدنا عبدالرحمن بن عوف (رضی اللہ عنہم اجمعین)۔“ میں نے (پھر) پوچھا کہ اور دسواں شخص کون ہے؟ وہ (سیدنا سعید بن زید ؓ) تھوڑی دیر (عاجزی کے باعث) خاموش رہے پھر فرمایا: ”(وہ دسواں شخص) میں ہوں۔“ (نوٹ: اسی حدیث سے ایک اور ملتی جلتی روایت سیدنا عبدالرحمن بن عوف ؓ سے جامع ترمذی میں حدیث نمبر 3747 نقل ہوئی ہے، لیکن اُس حدیث میں رسول اللہ ﷺ کی بجائے سیدنا ابوعبیدہ بن الجراح ؓ کا نام آیا ہے) **سنن نسائی الکبریٰ اور مُسنَدِ اَحمَد کی اُحدیث میں ہے کہ** سیدنا عبداللہ بن ظالم تابعی رحمہ اللہ بیان کرتے ہیں کہ جب حضرت معاویہ بن ابی سفیان ؓ کوفہ میں آئے تو حضرت مغیرہ بن شعبہ ؓ نے کچھ خطباء مقرر کیے جو کہ سیدنا علی بن ابی طالب ؓ پر زبان درازی کر رہے تھے۔ چنانچہ سیدنا سعید بن زید ؓ نے میرا ہاتھ پکڑا اور فرمایا: ”اس ظالم شخص (حضرت مغیرہ بن شعبہ ؓ) کو دیکھتے ہو کہ یہ ایک جنتی شخص (سیدنا علی بن ابی طالب ؓ) پر لعنت کرواتا ہے۔“ پھر انھوں نے 9 افراد کے بارے میں گواہی دی کہ وہ جنتی ہیں۔ اور (فرمایا): ”اگر میں دسویں شخص کے جنتی ہونے کی خبر دے دوں (تو وہ بھی سچ ہوگا)۔“ میں نے پوچھا کہ وہ 9 افراد کون کون سے ہیں؟ سیدنا سعید بن زید ؓ نے بتایا کہ رسول اللہ ﷺ نے کوہ حراء پر کھڑے ہو کر ارشاد فرمایا تھا: ”اے حراء پہاڑ! تھم جا، تھم جا، (اس وقت صرف) نبی ﷺ یا صدیق یا شہید ہی تو (موجود) ہیں۔“ میں نے (پھر) پوچھا کہ وہ 9 افراد کون کون سے ہیں؟“ سیدنا سعید بن زید ؓ نے فرمایا (وہ 9 افراد یہ ہیں): ”رسول اللہ ﷺ، سیدنا ابوبکر، سیدنا عمر، سیدنا عثمان، سیدنا علی، سیدنا طلحہ، سیدنا زبیر، سیدنا سعد بن ابی وقاص اور سیدنا عبدالرحمن بن عوف (رضی اللہ عنہم اجمعین)۔“ میں نے (پھر) پوچھا کہ اور دسواں شخص کون ہے؟ وہ (سیدنا سعید بن زید ؓ) تھوڑی دیر (عاجزی کے باعث) خاموش رہے پھر فرمایا: ”میں ہوں۔“

[سنن أبي داود : 4648 ، سنن نسائي الكبرى : 8208 ، قال الشيخ زبير عليزي والشيخ الالباني والشيخ غلام مصطفي في فضائل الصحابة : إسناده صحيح]

[صحيح ابن حبان ، 6996 ، السُّنة لابن ابي عاصم : 1220 ، مُسنَدِ احمد : 1644 (جلد -1، صفحہ 189) ، قال الشيخ شعيب الارنؤوط : إسناده صحيح]

43 سیدنا ریح بن حارث تابعی رحمہ اللہ بیان کرتے ہیں کہ میں فلاں شخص (یعنی حضرت مغیرہ بن شعبہ ؓ) جن کا نام اسی حدیث کے اگلے طریق میں آیا ہے) کے پاس کوئٹہ کی مسجد میں بیٹھا تھا اور اہل کوئٹہ بھی موجود تھے کہ سیدنا سعید بن زید ؓ وہاں تشریف لائے تو اُس (فلاں شخص) نے انہیں خوش آمدید کہا اور تخت پر اپنے پاؤں والی طرف پاس بٹھالیا۔ اسی دوران وہاں ایک کوئی شخص آیا جس کا نام قیس بن علقمہ تھا۔ اُس (فلاں شخص) نے اُس کا بھی استقبال کیا۔ پھر اُس (قیس بن علقمہ) نے مسلسل گالی گلوچ شروع کر دی۔ اس پر سیدنا سعید بن زید ؓ نے دریافت فرمایا: ”یہ شخص کسے گالیاں دیئے جا رہا ہے؟“ اُس (فلاں شخص) نے کہا کہ سیدنا علی بن ابی طالب ؓ کو گالیاں دے رہا ہے۔ سیدنا سعید بن زید ؓ نے افسوس سے فرمایا: ”میں دیکھ رہا ہوں کہ تمہارے سامنے اصحاب رسول ﷺ کو گالیاں دی جاتی ہیں اور تم (فلاں شخص) اس (جرم) کو نہ تو بُرا سمجھ رہے ہو اور نہ (ہی) منع کرتے ہو؟ (جبکہ اس کے برعکس) میں نے خود رسول اللہ ﷺ کو یہ ارشاد فرماتے ہوئے سنا تھا، اور میں کوئی من گھڑت بات آپ ﷺ کی طرف منسوب نہیں کروں گا کہ کل (روزِ قیامت) آپ ﷺ سے ملاقات ہونے پر مجھے جواب دہی چھٹکتی پڑ جائے، (آپ ﷺ نے) فرمایا تھا ”(رسول اللہ ﷺ کے ساتھ) سیدنا ابوبکر جنتی ہیں، سیدنا عمر جنتی ہیں، سیدنا عثمان جنتی ہیں، سیدنا علی جنتی ہیں، سیدنا طلحہ جنتی ہیں، سیدنا زبیر جنتی ہیں، سیدنا سعد بن ابی وقاص جنتی ہیں اور سیدنا عبدالرحمن بن عوف جنتی ہیں (رضی اللہ عنہم اجمعین)۔“ اور اگر میں چاہوں تو دسویں (خوش نصیب) کا نام بھی بتا سکتا ہوں۔ پھر سیدنا سعید بن زید ؓ (عاجزی کے باعث) خاموش ہو گئے۔ تو لوگوں نے بااصرار پوچھا کہ وہ دسویں کون ہیں؟ تو فرمایا: ”وہ (دسواں شخص) سعید بن زید ؓ ہے۔“ پھر فرمایا:

” (تم سب کان کھول کر سن لو) رسول اللہ ﷺ کی معیت میں کسی صحابی کا چہرہ غبار آلود ہونا، تم میں سے کسی کے ساری عمر کے نیک اعمال کرنے سے بہتر ہے خواہ اُسے سیدنا نوح علیہ السلام جتنی عمر (ہی کیوں نہ) دے دی جائے۔“ **مُسْنَدِ أَحْمَد کی حدیث میں ہے کہ** حضرت مغیرہ بن شعبہ ؓ بڑی مسجد میں تھے اور اُن کے پاس دائیں بائیں اہل کوفہ موجود تھے، اسی دوران اُن کے پاس سیدنا سعید بن زید ؓ صحابی تشریف لائے۔ حضرت مغیرہ بن شعبہ ؓ نے اُنہیں خوش آمدید کہا اور (شابی) تخت پر اپنے پاؤں کی جانب اپنے پاس بٹھالیا۔ پھر ایک کوئی شخص آیا اور اُس نے حضرت مغیرہ بن شعبہ ؓ کی طرف متوجہ ہو کر مسلسل گالیاں دینا شروع کر دیں۔ سیدنا سعید بن زید ؓ نے پوچھا: ”اے مغیرہ! یہ کس کو گالیاں دے رہا ہے؟“ اُنہوں نے کہا: ”یہ سیدنا علی بن ابی طالب ؓ کو گالی دے رہا ہے۔“ اِس پر سیدنا سعید بن زید ؓ نے (غصہ میں آکر) فرمایا: ”اے مغیرہ بن شعبہ! اے مغیرہ بن شعبہ! اے مغیرہ بن شعبہ! میں یہ کیساں رہا ہوں کہ اصحاب رسول ﷺ کو تمہارے پاس گالیاں دی جاتی ہیں اور تم اس (جرم) کو نہ تو اُسجھ رہے ہو اور نہ (ہی) منع کرتے ہو؟ (جبکہ اسکے برعکس) میں رسول اللہ ﷺ کے متعلق گواہی دیتا ہوں، وہ جو کچھ میرے کانوں نے سنا اور میرے دل نے محفوظ کر لیا، اور میں کوئی مَن گھڑت بات آپ ﷺ کی طرف منسوب نہیں کروں گا کہ کل (روز قیامت) آپ ﷺ سے ملاقات ہونے پر مجھے جواب دہی بھگتنی پڑ جائے، (آپ ﷺ نے) فرمایا تھا سیدنا ابوبکر جنتی ہیں، سیدنا عمر جنتی ہیں، سیدنا علی جنتی ہیں، سیدنا عثمان جنتی ہیں، سیدنا طلحہ جنتی ہیں، سیدنا زبیر جنتی ہیں، سیدنا سعد بن ابی وقاص جنتی ہیں اور سیدنا عبدالرحمن بن عوف جنتی ہیں (رضی اللہ عنہم اجمعین)۔“ اور ایک نواں مسلمان بھی جنتی ہے، اگر میں چاہوں تو اُس کا نام بھی بتا سکتا ہوں۔“ اِس پر اہل مسجد نے با اصرار اللہ تعالیٰ کا واسطہ دے کر پوچھا: ”اے رسول اللہ ﷺ کے صحابی! وہ نواں شخص کون ہے؟“ سیدنا سعید ؓ نے فرمایا: ”مَن نے مجھے اللہ تعالیٰ کا واسطہ دے ڈالا ہے، اللہ تعالیٰ کی قسم! وہ نواں مسلمان میں (سیدنا سعید بن زید ؓ) ہوں اور رسول اللہ ﷺ دسویں ہیں۔ اللہ تعالیٰ کی قسم! ایسا شخص، جس کا چہرہ رسول اللہ ﷺ کی معیت میں گرد آلود ہوا، اُس کا یہ عمل تمہاری تمام عمر کی نیکیوں سے بہتر ہے خواہ تمہیں سیدنا نوح علیہ السلام جتنی عمر (ہی کیوں نہ) دے دی جائے۔“

[سنن ابی داؤد: 4650، مُسْنَدِ أَحْمَد: 1629 (جلد 1-، صفحہ 187)، قال الشيخ زبير عليزي والشيخ الالباني والشيخ شعيب الارنؤوط : إسناده صحيح]

44 سیدنا براء بن عازب ؓ بیان کرتے ہیں کہ جب رسول اللہ ﷺ نے ماؤذی القعدہ میں عمرہ کا قصد فرمایا تو اہل مکہ نے آپ ﷺ کو مکہ مکرمہ میں داخلے کی اجازت سے انکار کر دیا۔ بالآخر فیصلہ یہ ہوا کہ آپ ﷺ (آئندہ سال) 3 دن اِس (مکہ مکرمہ) میں ٹھہر سکیں گے اور معاہدے کی تحریر میں لکھا گیا: ”یہ وہ فیصلہ ہے جو محمد رسول اللہ ﷺ کے ساتھ طے پایا ہے۔“ اِس پر قریش مکہ بگڑ گئے اور کہا کہ ہم تو آپ ﷺ کو (رسول اللہ ﷺ) نہیں مانتے کیونکہ اگر ہمیں (یقینی) علم ہو کہ آپ ﷺ نبی ہیں تو ہم آپ ﷺ کو (مکہ مکرمہ میں) داخلے سے کیوں روکتے؟ لہذا یہاں محمد بن عبد اللہ (ﷺ) لکھیں۔ آپ ﷺ نے ارشاد فرمایا: ”میں اللہ تعالیٰ کا رسول (ﷺ) بھی ہوں اور محمد بن عبد اللہ (ﷺ) بھی ہوں۔“ پھر آپ ﷺ نے سیدنا علی بن ابی طالب ؓ سے ارشاد فرمایا: ”لفظ رسول اللہ (ﷺ) مٹا دو۔“ سیدنا علی بن ابی طالب ؓ نے (جذباتِ محبت میں) عرض کی: ”نہیں اللہ تعالیٰ کی قسم! میں آپ ﷺ (کے نام مبارک کے ساتھ لکھے رسول اللہ) کو نہیں مٹا سکتا۔“ چنانچہ آپ ﷺ نے (معاہدے کی) تحریر خود پکڑی، حالانکہ آپ ﷺ اچھی طرح لکھنا نہیں جانتے تھے، پھر لکھا (گیا): ”یہ (وہ معاہدہ) ہے جو محمد بن عبد اللہ (ﷺ) نے طے کر لیا ہے کہ مکہ مکرمہ میں کوئی ہتھیار لیکر نہیں آئیں گے، سوائے ایک تلوار کے جو نیام میں بند ہوگی اور یہ کہ اہل مکہ میں سے کوئی بھی آپ ﷺ کے پیچھے (مدینہ منورہ) جانا چاہے تو آپ ﷺ اُسے نہیں لے جائیں گے اور اپنے ساتھیوں میں سے کسی کو نہیں روکیں گے اگر وہ اُس (مکہ مکرمہ) میں مقیم ہونا چاہے۔“

چنانچہ رسول اللہ ﷺ نے سیدنا علی بن ابی طالب ؓ سے (بطور دل جوئی کے) ارشاد فرمایا: ”(اے علی! تم مجھ سے ہو اور میں تم سے ہوں۔“ [صحیح بخاری: 4251]

45 سیدنا ابوعبداللہ جدی تابعی رحمہ اللہ بیان کرتے ہیں کہ اُم المؤمنین سیدہ ام سلمہ رضی اللہ عنہا (انتہائی دُکھی ہو کر) مجھ سے فرمائے لگیں: ”کیا رسول اللہ ﷺ کو نمبروں پر گالیاں دی جاتی ہیں؟ (نعوذ باللہ من ذالک) میں نے عرض کیا کہ یہ (انتہائی گستاخانہ اور قبیح فعل) کیونکر ہو سکتا ہے؟ تو سیدہ ام سلمہ رضی اللہ عنہا نے فرمایا: ”کیا سیدنا علی بن ابی طالب ؓ اور اُن سے محبت کرنے والوں کو گالیاں نہیں دی جاتیں؟ (نعوذ باللہ من ذالک) (جبکہ) میں گواہی دیتی ہوں کہ رسول اللہ ﷺ اُن (سیدنا علی بن ابی طالب ؓ) سے محبت فرمایا کرتے تھے۔“ (یعنی سیدنا علی بن ابی طالب ؓ کو نمبروں پر گالیاں دینا گویا کہ رسول اللہ ﷺ کو نمبروں پر گالیاں بکنے کے ہی مترادف ہے۔ (نعوذ باللہ من ذالک)

[مُسْنَدِ ابی یعلیٰ: 7013، المُعْجَم الصَّغِير لِلطَّبْرَانِي: 822، قال الشيخ زبير عليزي في مشکوة المصابيح تحت الحديث 6101: إسناده صحيح]

[سنن نسائی الکبریٰ: 8476، قال الشيخ غلام مصطفى ظهير في خصائص علي تحت الحديث 8476: إسناده صحيح]

نوٹ علامہ جلال الدین السيوطی (المتوفی- 911 ہجری) لکھتے ہیں: ”بنو امیہ (اپنے) خطبات میں سیدنا علی بن ابی طالب ؓ کو گالی دیا کرتے تھے، پھر جب سیدنا عمر بن عبدالعزیز تابعی رحمہ اللہ خلیفہ بنے تو اُنہوں نے اِس (غلیظ، انتہائی گستاخانہ اور قبیح رسم) کو بند کروادیا، اور حکومتی کارندوں کے نام حکم نامہ جاری فرمایا کہ اِس (غلیظ رسم) کو بند کر دیا جائے۔ پھر اُسکی جگہ اِس (آیت) کو جاری فرمادیا: ”بے شک (اے ایمان والو!) اللہ تعالیٰ تمہیں (ان 3 کاموں کا) حکم دیتا ہے کہ ہر معاملہ میں انصاف سے کام لو اور احسان کرو، اور اچھا سلوک کرو رشتہ داروں کے ساتھ، اور (تمہیں ان 3 کاموں سے) منع فرماتا ہے بے حیائی سے اور بُرے کاموں سے اور سرکشی سے۔ وہ (اللہ تعالیٰ) تمہیں وعظ کرتا ہے تاکہ تم نصیحت حاصل کر سکو۔“ [الفتح: 90]، چنانچہ اُس وقت سے اب تک خطبات میں اِس (آیت مبارکہ) کی قرأت مسلسل جاری ہے۔“ [تاریخ الخلفاء للسيوطی ”باب عمر بن عبد العزيز“]

46 سیدنا سعید بن جبیر تابعی رحمہ اللہ بیان کرتے ہیں کہ میں سیدنا عبداللہ بن عباس ؓ کے ہمراہ میدانِ عرفات میں تھا، تو آپ ﷺ نے مجھ سے دریافت فرمایا: ”کیا وجہ ہے کہ لوگوں سے تلبیہ (لبیک اللہم لبیک) کی آواز سنائی نہیں دے رہی؟“ میں نے عرض کیا کہ لوگ حضرت معاویہ بن ابی سفیان ؓ (کے منع کرنے کی وجہ) سے ڈرتے ہیں۔“

(اس لئے بلند آواز سے تبلیہ کہنے کی بجائے آہستہ آواز میں ہی کہہ لیتے ہیں)۔ چنانچہ سیدنا عبداللہ بن عباس ؓ (غصہ کی حالت میں) اپنے خیمے سے باہر تشریف لائے اور بلند آواز سے پکارنا شروع کر دیا: لیکن اللہم لیکن ، لیکن اللہم لیکن ، (اور ساتھ ہی فرمایا) بے شک اُن لوگوں نے سیدنا علی بن ابی طالب ؓ سے بغض رکھنے کی وجہ سے (بلند آواز سے تبلیہ کہنے کی) سنت مبارکہ کو (ہی) چھوڑ دیا ہے۔ **سنن الکبریٰ للبیہقی کی حدیث میں ہے کہ** سیدنا سعید بن جبیر تابعی رحمہ اللہ کا بیان ہے کہ ہم میدان عرفات میں سیدنا عبداللہ بن عباس ؓ کے پاس تھے، تو انہوں نے سوال فرمایا: ”کیا وجہ ہے کہ مجھے لوگوں کے تبلیہ کی آواز سُنائی نہیں دے رہی؟“ میں نے عرض کیا کہ لوگ حضرت معاویہ ؓ سے ڈرتے ہیں۔“ سیدنا عبداللہ بن عباس ؓ (غصہ کی حالت میں) اپنے خیمے سے باہر تشریف لائے اور پکارا: ”لیکن اللہم لیکن ، خواہ حضرت معاویہ بن ابی سفیان ؓ کی ناک خاک آلود ہو جائے (یعنی وہ میرے اس سنت پر عمل کرنے کو خواہ بُرا ہی مان جائیں)، (اور ساتھ ہی فرمایا) اے اللہ تعالیٰ! اُن لوگوں پر لعنت فرما بے شک اُن لوگوں نے سیدنا علی ؓ کے بغض کی وجہ سے (بلند آواز سے تبلیہ کہنے کی) سنت مبارکہ کو (ہی) چھوڑ دیا ہے۔ (یعنی سیدنا علی ؓ کا بلند آواز سے تبلیہ کہنا تو رسول اللہ ﷺ کی سنت پر عمل کرنے کی وجہ سے تھا نہ کہ اُن کا کوئی ذاتی اجتہاد تھا)

[سنن نسائی: 3009، قال الشيخ زبير عليزي و الاباباني: إسناده صحيح، سنن الكبرى للبيهقي: 9230 (جلد 5-، صفحہ 113)، قال الشيخ زبير عليزي: إسناده صحيح]

47 سیدنا علی بن ابی طالب ؓ بیان فرماتے ہیں: ”قسم ہے اُس ذات کی جس نے دانے کو پھاڑا (پھر اُس سے نباتات نکالے) اور مخلوقات کو پیدا فرمایا، بے شک نبی اُمی ﷺ نے مجھ سے یہ عہد کیا تھا کہ مجھ (سیدنا علی بن ابی طالب ؓ) سے صرف مومن ہی محبت رکھے گا اور منافق ہی مجھ (سیدنا علی بن ابی طالب ؓ) سے بغض رکھے گا۔“ [صحیح مسلم: 240]

48 سیدنا ابومریم تابعی رحمہ اللہ بیان کرتے ہیں کہ میں نے سیدنا علی بن ابی طالب ؓ کو یہ فرماتے ہوئے سنا: ”میری (ذات کی) وجہ سے دو (قسم کے) لوگ ہلاک (یعنی گمراہ) ہو جائیں گے، (پہلی قسم) حد سے زیادہ محبت میں غلو کرنے والے اور (دوسری قسم مجھ سے) بغض رکھنے والے۔“ **فضائل الصحابة اور السنة کی حدیث (موقوف) میں آیا ہے کہ** سیدنا ابوالسوار تابعی رحمہ اللہ بیان کرتے ہیں کہ سیدنا علی بن ابی طالب ؓ نے (یقیناً رسول اللہ ﷺ کی طرف سے بتائی ہوئی غیبی خبر کی بنیاد پر) ارشاد فرمایا: ”کچھ لوگ مجھ سے محبت کریں گے یہاں تک کہ محبت (میں غلو کرنا) اُن (رافضیوں) کو آگ میں داخل کر دے گی اور کچھ لوگ مجھ سے بغض رکھیں گے یہاں تک کہ یہ بغض رکھنا اُن (ناصیوں) کو آگ میں لے جائے گا۔“

[فضائل الصحابة لاحمد ابن حنبل: 932 اور 920 (جلد 2-، صفحہ 445 اور 433)، السنة لابن ابی عاصم: 819، قال الشيخ زبير عليزي: إسناده صحيح]

حضرت معاویہ ؓ کو حکومت مل جانے کے بعد سے بتدریج اُمت پر کیسی ملوکیت مسلط ہوئی اور پھر اُس کا کیا بھیا تک نتیجہ نکلا؟

49 سیدنا حسن بصری تابعی رحمہ اللہ کا بیان ہے کہ (سیدنا علی بن ابی طالب ؓ کی شہادت کے بعد جب صحابہ کرام ؓ نے مشورے کے بعد سیدنا حسن بن علی ؓ کو متفقہ طور پر خلیفہ چُن لیا تو) اللہ تعالیٰ کی قسم! سیدنا حسن بن علی ؓ پہاڑوں جیسے لشکر لے کر حضرت معاویہ بن ابی سفیان ؓ کے مقابلے میں آئے تھے، (جن کو دیکھ کر) حضرت عمرو بن عاص ؓ نے کہا: ”مجھے ایسے لشکر نظر آرہے ہیں جو مد مقابل کو فنا کیے بغیر واپس نہیں لوٹیں گے۔“ یہ سُن کر حضرت معاویہ ؓ نے کہا: ”اے عمرو! اگر دونوں گروہوں نے ایک دوسرے کو مار ڈالا تو اُنکے (پسماندگان) کا ذمہ دار کون ہوگا؟ اُنکی (بیوہ) عورتوں کا ذمہ دار کون ہوگا؟ اُنکے یتیم بچوں کا ذمہ دار کون ہوگا؟“ چنانچہ حضرت معاویہ ؓ نے بنی عبد شمس کے دو قریشی افراد، عبدالرحمن بن سمرہ اور عبداللہ بن عامر کو بھیجا کہ جاؤ اور اُس شخص (سیدنا حسن بن علی ؓ) کو (صلح کی) پیش کش کرو اور اُن سے مصالحت کا مطالبہ کرو۔ وہ دونوں اُن (سیدنا حسن بن علی ؓ) کے پاس آئے اور صلح و امن کی بات چلائی۔ سیدنا حسن ؓ نے فرمایا: ”ہم بنو عبد المطلب (ان جنگوں میں) بہت مال خرچ کر چکے ہیں (یعنی صلح کی صورت میں اُنکی کفالت کی ذمہ داری کون لے گا؟) اور یہ اُمت (ان جنگوں کی وجہ سے) اپنے خون میں لت پت ہو چکی ہے۔“ اُن دونوں نے عرض کی: ”حضرت معاویہ ؓ آپ ؓ کو فلاں فلاں پیش کش کرتے ہیں اور کچھ مطالبات کے طلب گار ہیں (یعنی آپ ؓ خلافت سے دستبردار ہو جائیں)۔“ سیدنا حسن بن علی ؓ نے فرمایا: ”اس (معاہدے) کی تکمیل کا ذمہ دار کون ہوگا؟ اُن دونوں نے جواب دیا کہ ہم دونوں ذمہ دار ہیں۔ چنانچہ سیدنا حسن بن علی ؓ جو بھی مطالبہ کرتے گئے وہ دونوں اپنے ذمہ لیتے گئے۔ (جب صلح ہو گئی تو) سیدنا حسن بصری تابعی رحمہ اللہ فرمانے لگے کہ میں نے سیدنا ابوبکرہ ؓ کو یہ فرماتے ہوئے سنا کہ رسول اللہ ﷺ نے خطبہ ارشاد فرمانے کے دوران سیدنا حسن بن علی ؓ کو اپنے پہلو میں لئے ہوئے کبھی اُنکی طرف دیکھتے اور کبھی لوگوں کی طرف اور ساتھ ساتھ یہ ارشاد فرماتے جاتے: ”میرا یہ بیٹا سردار ہے (یعنی اپنی حکومت سے دستبردار ہو کر قربانی کر کے بڑے پن کا مظاہرہ کرے گا) اور مجھے اُمید ہے کہ اللہ تعالیٰ اسکے ذریعے مسلمانوں کی دو بڑی جماعتوں میں صلح کروادے گا (یعنی خلیفہ راشد سیدنا علی ؓ کی حق والی جماعت اور دوسری حضرت معاویہ ؓ کی جماعت جس نے خلیفہ راشد کے خلاف بغاوت کی)۔“

[صحیح بخاری: 2704 اور 7109]

نوٹ

سیدنا حسن بن علی ؓ نے جن شرائط کی بنیاد پر حضرت معاویہ بن ابی سفیان ؓ کو حکومت سپرد کی تھی، اُنکی پوری تفصیلات شروع احادیث اور کتب تاریخ میں درج ہیں، مثلاً:

- 1 حضرت معاویہ ؓ اللہ تعالیٰ کی کتاب، رسول اللہ ﷺ کی سنت اور خلفاء راشدین ؓ کے طریقے کے مطابق نظام حکومت چلائیں گے۔ 2 حضرت معاویہ ؓ اپنے بعد کسی کو جانشین مقرر نہیں کریں گے بلکہ اُمت کو خلیفہ کے انتخاب کیلئے شوریٰ پہ چھوڑیں گے۔ 3 سیدنا علی بن ابی طالب ؓ کی جماعت کے لوگ، جو صلح کے بعد ہتھیار ڈال چکے ہیں، اُنکے خلاف کسی قسم کی انتقامی کارروائی نہیں کی جائیگی۔ 4 آل محمد ﷺ کیلئے شمس (مال غنیمت کا پانچواں حصہ) جو اللہ تعالیٰ نے قرآن میں مقرر کیا، بدستور بنو عبد المطلب کو ملے گا جیسا کہ خلفاء راشدین ؓ کے ادوار سے ملتا آرہا ہے۔ وغیرہ وغیرہ: [الاستیعاب لابن عبد البر، الاصابہ لابن حجر، البداية والنهاية لابن كثير، فتح الباری لابن حجر تحت الحديث البخاری: 7109]

50 سیدنا عمیر بن اسحاق تابعی رحمہ اللہ کا بیان ہے کہ میں اور ایک دوسرا شخص، سیدنا حسن بن علی ؑ کی عیادت کیلئے حاضر ہوئے۔ سیدنا حسن بن علی ؑ اُس شخص سے بار بار فرماتے جاتے تھے: ”مجھ سے (جو بھی علمی بات پوچھنی ہے) پوچھ لو اُس وقت سے پہلے کہ تم نہ پوچھ سکو (یعنی سیدنا حسن بن علی ؑ کی حالت غیر تھی)۔“ اُس شخص نے عرض کی کہ میں آپ ؑ سے کچھ پوچھنا نہیں چاہتا (ہم تو صرف آپ ؑ کی عیادت کرنے کیلئے حاضر ہوئے ہیں)، اللہ تعالیٰ آپ ؑ کو صحت عطا فرمائے۔ پھر آپ ؑ اُٹھے اور بیت الخلاء میں داخل ہوئے، پھر واپس آئے اور فرمایا: ”ابھی ابھی میں نے اپنے جگر کا ٹکڑا کھو کا ہے، جسے میں اس لکڑی سے اُلٹ پلٹ رہا تھا، مجھے کئی بار زہر پلایا گیا ہے، اور اس بار تو وہ (زہر) بہت ہی سخت تھا۔“ سیدنا عمیر بن اسحاق تابعی رحمہ اللہ کا بیان ہے کہ پھر اگلے دن ہم دوبارہ صبح صبح سیدنا حسن بن علی ؑ کی عیادت کیلئے حاضر ہوئے، تو وہ (گھر سے باہر) بازار میں (کسی جگہ لیٹے ہوئے) تھے، اور اسی دوران (آپ ؑ کے چھوٹے بھائی) سیدنا حسین بن علی ؑ آئے اور آپ ؑ کے سر مبارک کے پاس بیٹھ گئے اور پوچھا ”اے میرے بھائی جان! آپ ؑ کو زہر دینے والا کون ہے؟“ سیدنا حسن بن علی ؑ نے پوچھا: ”کیا تم اُسے قتل کرنا چاہتے ہو؟“ (سیدنا حسین بن علی ؑ نے) عرض کی: ”جی ہاں!“ سیدنا حسن بن علی ؑ نے فرمایا: ”اگر میں نے مجرم کو صحیح شناخت کیا ہے، تو اللہ تعالیٰ خود سخت انتقام لینے والا ہے، اور اگر وہ بے گناہ ہے، تو میں نہیں چاہتا کہ کوئی بے گناہ (میری وجہ سے) مار دیا جائے۔“

[المصنف لابن ابی شیبہ : 37359 ، قال الشيخ غلام مصطفى ظهير في السنة - 26 : إسناده صحيح]

51 سیدنا خالد تابعی رحمہ اللہ بیان کرتے ہیں کہ سیدنا مقدم بن معدیکرب ؑ اور عمرو بن اسود اور بنی اسد کا ایک شخص، حضرت معاویہ بن ابی سفیان ؑ کے پاس وفد بن کر گئے، (اس موقع پر ملاقات کے دوران) حضرت معاویہ بن ابی سفیان ؑ نے سیدنا مقدم بن معدیکرب ؑ سے کہا: ”کیا تمہیں معلوم ہے کہ سیدنا حسن بن علی ؑ فوت ہو گئے ہیں؟“ سیدنا مقدم بن معدیکرب ؑ نے فوراً پڑھا: انا لله وانا اليه راجعون۔ ایک شخص (یعنی حضرت معاویہ بن ابی سفیان ؑ جن کا نام اسی حدیث کے اگلے طریق میں آیا ہے) نے سیدنا مقدم بن معدیکرب ؑ سے کہا: ”تم اسے (یعنی سیدنا حسن بن علی ؑ کی موت کو) مصیبت سمجھتے ہو؟“ (نعوذ باللہ من ذالک) سیدنا مقدم بن معدیکرب ؑ نے جواباً ارشاد فرمایا: ”میں اسے (یعنی سیدنا حسن بن علی ؑ کی موت کو) مصیبت کیونکر نہ سمجھوں حالانکہ میں نے خود دیکھا تھا کہ رسول اللہ ﷺ نے سیدنا حسن بن علی ؑ کو اپنی گود مبارک میں بٹھایا ہوا تھا اور ارشاد فرما رہے تھے: ”یہ (حسن ؑ) مجھ (محمد ﷺ) سے ہے اور حسین (ؑ) علی (ؑ) سے ہے۔“ بنو اسد کے ایک شخص نے کہا: ”وہ (حسن ؑ) تو ایک انکارہ تھا جسے اللہ تعالیٰ نے بجا دیا۔“ (نعوذ باللہ من ذالک) سیدنا مقدم بن معدیکرب ؑ نے (یہ باتیں سننے کے بعد غصے میں آکر ارشاد) فرمایا: ”میں اُس وقت تک یہاں سے نہیں اُٹھوں گا جب تک تجھ (حضرت معاویہ بن ابی سفیان ؑ) کو غصہ نہ دلاؤں اور ایسی بات نہ سناؤں جو تجھے ناپسند ہو۔ اے معاویہ ؑ! اگر میں سچ بیان کروں تو میری تصدیق کر دینا اور اگر جھوٹ بولوں تو میری تردید کر دینا۔“ حضرت معاویہ ؑ نے کہا کہ ٹھیک ہے۔ چنانچہ سیدنا مقدم بن معدیکرب ؑ نے پوچھا: ”میں تجھے اللہ تعالیٰ کا واسطہ دے کر پوچھتا ہوں کہ تو نے خود رسول اللہ ﷺ کو سونا پہننے سے منع فرماتے ہوئے سنا تھا؟“ حضرت معاویہ ؑ نے کہا: ”ہاں!“ پھر سیدنا مقدم بن معدیکرب ؑ نے پوچھا: ”میں تجھے اللہ تعالیٰ کا واسطہ دے کر پوچھتا ہوں کہ تو نے خود رسول اللہ ﷺ کو ریشم پہننے سے منع فرماتے ہوئے سنا تھا؟“ حضرت معاویہ ؑ نے کہا: ”ہاں!“ پھر سیدنا مقدم بن معدیکرب ؑ نے پوچھا: ”میں تجھے اللہ تعالیٰ کا واسطہ دے کر پوچھتا ہوں کہ تو نے خود رسول اللہ ﷺ کو درندوں کی کھالوں (کے لباس) کو پہننے سے اور اُن پر (قالین کے طور پر) بیٹھنے سے روکا تھا؟“ حضرت معاویہ ؑ نے کہا: ”ہاں!“ پھر سیدنا مقدم بن معدیکرب ؑ نے فرمایا: ”اللہ تعالیٰ کی قسم! اے معاویہ یہ سب (حرام اشیاء استعمال ہوتی ہوئی) میں نے تیرے گھر میں دیکھی ہیں۔“ یہ سن کر حضرت معاویہ ؑ نے کہا: ”اے مقدم! مجھے پتا ہے کہ میں تم سے جیت نہیں سکتا۔“ سیدنا خالد تابعی رحمہ اللہ بیان کرتے ہیں کہ پھر حضرت معاویہ ؑ نے سیدنا مقدم بن معدیکرب ؑ کیلئے اُن کے دونوں ساتھیوں سے بڑھ کر انعام و اکرام کا حکم صادر کیا۔ اور سیدنا مقدم بن معدیکرب ؑ نے سارا مال اپنے ساتھیوں میں ہی وہیں بانٹ دیا اور اسدی نے کسی کو کچھ بھی نہ دیا۔ اس بات کی خبر جب حضرت معاویہ ؑ کو ہوئی تو انہوں نے کہا: ”سیدنا مقدم بن معدیکرب ؑ تو واقعی ایک سخی شخص ہیں جنہوں نے دل کھول کر دے دیا اور جو اسدی شخص ہے وہ اپنے مال کو اچھی طرح سے سنبھالنے والا ہے۔“

مُسْنَدِ أَحْمَد کی حدیث میں ہے کہ سیدنا خالد بن معدان تابعی رحمہ اللہ بیان کرتے ہیں کہ سیدنا مقدم بن معدیکرب ؑ اور عمرو بن اسود حضرت معاویہ بن ابی سفیان ؑ سے ملنے آئے تو حضرت معاویہ بن ابی سفیان ؑ نے سیدنا مقدم بن معدیکرب ؑ سے کہا: ”کیا تمہیں معلوم ہے کہ سیدنا حسن بن علی ؑ فوت ہو گئے ہیں؟“ سیدنا مقدم بن معدیکرب ؑ نے فوراً پڑھا: انا لله وانا اليه راجعون۔ اس پر حضرت معاویہ بن ابی سفیان ؑ نے سیدنا مقدم بن معدیکرب ؑ سے کہا: ”تم اسے (یعنی سیدنا حسن بن علی ؑ کی موت کو) مصیبت سمجھتے ہو؟“ (نعوذ باللہ من ذالک) سیدنا مقدم بن معدیکرب ؑ نے جواباً ارشاد فرمایا: ”میں اسے (یعنی سیدنا حسن بن علی ؑ کی موت کو) مصیبت کیونکر نہ سمجھوں حالانکہ میں نے خود دیکھا تھا کہ رسول اللہ ﷺ نے سیدنا حسن بن علی ؑ کو اپنی گود مبارک میں بٹھایا ہوا تھا اور ارشاد فرما رہے تھے: ”یہ (حسن ؑ) مجھ (محمد ﷺ) سے ہے اور حسین (ؑ) علی (ؑ) سے ہے۔“

[سنن ابی داؤد : 4131 ، مُسْنَدِ أَحْمَد : 17228 (جلد - 4 ، صفحہ - 132) ، قال الشيخ زبير عليزي والشيخ الالباني : إسناده صحيح]

52 سیدنا ابورافع تابعی رحمہ اللہ بیان کرتے ہیں کہ سیدنا عبداللہ بن مسعود ؓ نے فرمایا کہ رسول اللہ ﷺ نے ارشاد فرمایا: ”اللہ تعالیٰ نے مجھ سے پہلے جس بھی نبی ﷺ کو مبعوث فرمایا تو اُن سب ہی کی اُمت میں اُنکے کچھ حواری (قریبی اور خاص ساتھی) اور اصحاب ہوا کرتے جو اُس نبی ﷺ کی سنت پر چلتے اور اُسکے احکام کی پیروی کیا کرتے۔ پھر اُن حواریوں کے بعد ایسے نالائق لوگ اُنکے جانشین ہوتے جو زبان سے وہ کہتے جو وہ نہیں کرتے اور وہ کچھ کرتے جس کا حکم نہیں دیا گیا تھا۔ (ایسی بری صورت حال میں) جو کوئی بھی اُن (نالائق جانشینوں) سے اپنے ہاتھوں سے جہاد کرے گا تو وہ (اللہ تعالیٰ کے نزدیک) مؤمن ہے۔ اور جو کوئی بھی اُن سے اپنی زبان سے جہاد کرے گا تو وہ (اللہ تعالیٰ کے نزدیک) مؤمن

ہے۔ اور جو کوئی بھی اُن سے اپنے دل سے (برا سمجھتے ہوئے) جہاد کرے گا تو وہ (بھی اللہ تعالیٰ کے نزدیک) مومن ہے۔ اور اس کے بعد تورائی کے دانے کے برابر بھی ایمان نہیں ہے۔ سیدنا ابو رافع تابعی رحمہ اللہ بیان کرتے ہیں کہ میں نے جب یہی حدیث سیدنا عبداللہ بن عمر ؓ سے بیان کی تو انھوں نے اس (کے حدیث ہونے) کا انکار کر دیا۔ اتفاقاً مجھ سے ملنے کیلئے سیدنا عبداللہ بن مسعود ؓ وہاں تشریف لائے اور (مدینہ شریف کی ایک وادی) قناتہ میں قیام کیا، تو سیدنا عبداللہ بن عمر ؓ مجھے ساتھ لے کر اُن کی عیادت کیلئے حاضر ہوئے۔ جب ہم اُنکے پاس بیٹھ گئے تو میں نے اُسی حدیث کے متعلق سیدنا عبداللہ بن مسعود ؓ سے سوال کیا تو انھوں نے بالکل وہی حدیث بیان کی جو میں سیدنا عبداللہ بن عمر ؓ سے بیان کر چکا تھا۔ **صحیح مُسلم کی ہی ایک اور حدیث میں ہے کہ** سیدنا طارق بن شہاب تابعی رحمہ اللہ بیان کرتے ہیں کہ سب سے پہلے مروان بن حکم نے عید کے دن نماز سے پہلے خطبے کی بدعت شروع کی (کیونکہ نماز کے بعد خطبہ میں بنو امیہ کے گورنر سیدنا علی بن ابی طالب ؓ پر اپنے منبروں سے لعنت کرتے تھے اور لوگ خطبہ سننے بغیر ہی اپنے اپنے گھروں کو چلے جایا کرتے تھے) تو اس پر ایک شخص نے اُٹھ کر (مروان سے) کہا: ”نماز عید خطبے سے پہلے ہونی چاہیے (کیونکہ یہی سنت ہے)۔“ اس پر مروان نے کہا: ”بے شک وہ (دور نبوی ﷺ کے) طریقے تو اب متروک ہو چکے ہیں۔“ (نعوذ باللہ من ذالک) (اُس موقع پر) سیدنا ابوسعید خدری ؓ نے فرمایا کہ بے شک اُس شخص نے (وقت کے حکمران کو مکمل حق کے ذریعے تنبیہ کر کے) اپنا فرض ادا کر دیا ہے۔ کیونکہ میں نے رسول اللہ ﷺ کو خود فرماتے ہوئے سنا تھا: ”تم میں سے جو کوئی ناپسندیدہ چیز دیکھے تو اُسے ہاتھ سے (بزور بازو) بدل ڈالے، اگر اس کی طاقت نہ ہو تو زبان سے (منع کر دے) اور اگر اس کی بھی استطاعت نہ رکھتا ہو تو دل سے (اس چیز کو بُرا جانے) اور یہ (تیسرا درجہ) سب سے کمزور ایمان (والوں کا) ہے۔“ [صحیح مُسلم : 179 اور 177]

53 سیدنا یوسف تابعی رحمہ اللہ بیان کرتے ہیں کہ مروان بن حکم کو حضرت معاویہ بن ابی سفیان ؓ نے حجاز کیلئے اپنا گورنر مقرر کیا تو اُس نے (مسجد نبوی ﷺ میں) خطبہ دینے کے دوران (حضرت معاویہ ؓ کی زندگی میں ہی) یزید بن معاویہ کا ذکر کرنا شروع کیا تا کہ لوگوں سے اُسکے باپ کے بعد (خلیفہ بننے کیلئے پیشگی ہی) بیعت لے سکے۔ (اُسکی تقریر سن کر) سیدنا عبدالرحمن بن ابی بکر ؓ نے اُس (مروان) سے کچھ کہہ دیا (سیدنا عبدالرحمن ؓ کے اُن کھرے کھرے جوابی الفاظ کا ذکر اسی حدیث کے اگلے طریق میں موجود ہے) مروان نے (غصہ میں) حکم دیا کہ انھیں گرفتار کر لیا جائے۔ چنانچہ سیدنا عبدالرحمن ؓ (جان بچانے کی خاطر اپنی بہن) اُم المومنین سیدہ عائشہ رضی اللہ عنہا کے گھر (جو مسجد نبوی ﷺ کے ساتھ ملحق تھا) میں داخل ہو گئے۔ جب وہ (حکومتی کارندے) انھیں نہ پکڑ سکے تو مروان بن حکم نے (غصہ میں آ کر گستاخی کرتے ہوئے) کہا کہ بیشک یہ وہی شخص ہے کہ جس کے متعلق اللہ تعالیٰ نے فرمایا تھا: ”اور وہ شخص کہ جس نے کہا اپنے والدین سے کہ افسوس ہے تمہارے حال پر، کیا تم مجھے اس بات کی دھمکی دیتے ہو کہ میں (قبر سے) نکالا جاؤں گا حالانکہ مجھ سے پہلے بھی کئی تو میں گزر چکی ہیں۔۔۔۔۔۔ یہ دھمکیاں تو صرف اگلے لوگوں کی کہانیاں ہیں۔ [الاحقاف : 17]۔“ (مروان کی طرف سے آل ابی بکر ؓ پر لگائے گئے اس گستاخانہ اور جھوٹے الزام پر) اُم المومنین سیدہ عائشہ رضی اللہ عنہا نے پردے میں سے ہی جواب دیتے ہوئے ارشاد فرمایا: ”ہم (آل ابی بکر ؓ) سے متعلق اللہ تعالیٰ نے کچھ بھی نازل نہیں فرمایا سوائے اُسکے جو (سورۃ النور میں) میری برأت سے متعلق نازل ہوا تھا۔“ **سنن النسائی الکبریٰ اور المستدرک للحاکم کی احادیث میں ہے کہ** سیدنا محمد بن زیاد تابعی رحمہ اللہ بیان کرتے ہیں کہ جب (مروان کے ذریعے) حضرت معاویہ ؓ نے اپنے بیٹے (یزید بن معاویہ) کیلئے بیعت لی تو مروان بن حکم نے کہا: ”سیدنا ابوبکر ؓ اور سیدنا عمر ؓ کی سنت ہے (کہ انھوں نے اپنے بعد خلیفہ کو نامزد کیا تھا)۔“ سیدنا عبدالرحمن ؓ نے جواباً فرمایا: ”یہ تو ہر قل اور قیصر (جیسے بادشاہوں) کی سنت ہے (کہ باپ کے بعد اُسکا بیٹا حکمران بنے)۔“ تو مروان نے کہا: ”بیشک یہ وہ شخص ہے کہ جس کے متعلق اللہ تعالیٰ نے یہ آیت اتاری تھی: [الاحقاف : 17]۔“ جب یہ بات سیدہ عائشہ رضی اللہ عنہا تک پہنچی تو انھوں نے فرمایا: ”اللہ تعالیٰ کی قسم! اُس (مروان) نے جھوٹ کہا، اللہ تعالیٰ نے وہ آیت ہمارے متعلق نازل نہیں فرمائی، اور اگر میں چاہوں تو اُسکا نام بھی بتا سکتی ہوں جسکے متعلق وہ نازل ہوئی (حقیقت تو یہ ہے کہ) بیشک میں نے خود سنا کہ رسول اللہ ﷺ نے مروان اور اُسکے باپ پر لعنت کی تھی جبکہ مروان اُس وقت اپنے باپ کی پشت میں تھا، پس مروان اللہ تعالیٰ کی طرف سے اُسی لعنت کا ایک ٹکڑا ہے۔ (والعیاذ باللہ تعالیٰ)

[صحیح بخاری : 4827 ، سنن النسائی الکبریٰ : 11491 ، المستدرک للحاکم : 8483 ، قال الامام حاکم : اسنادہ صحیح علی شرط البخاری و مُسلم]

54 سیدنا ابو ذر غفاری ؓ بیان کرتے ہیں کہ رسول اللہ ﷺ نے ارشاد فرمایا: ”پہلا شخص جو میری سنت کو بدل دے گا اُس کا تعلق بنو امیہ سے ہوگا۔“ اسی کے تحت اپنے مجموعہ میں خود محدث اعظم سعودی عرب شیخ محمد ناصر الدین البانی رحمہ اللہ لکھتے ہیں: ”اس حدیث میں سنت کو تبدیل کر دینے سے مراد خلیفہ کے انتخاب کے طریقے کو بدل کر اُسے وراثت بنا دینا ہے۔“ **مُسند ابی یعلیٰ اور مَجْمَعُ الزوائد کی احادیث میں ہے کہ** سیدنا عبداللہ بن مسیح تابعی رحمہ اللہ بیان کرتے ہیں کہ سیدنا علی بن ابی طالب ؓ نے ہمیں خطبہ دیتے ہوئے فرمایا: ”قسم ہے اُس ذات کی جس نے دانے کو پھاڑا (پھر اُس سے نباتات نکالے) اور مخلوقات کو پیدا فرمایا، ایک وقت آئے گا کہ میری ڈاڑھی کو میرے سر کے خون سے رنگ دیا جائے گا۔“ ایک شخص کھڑا ہوا اور عرض کی: اللہ تعالیٰ کی قسم ! جو کوئی بھی ایسی حرکت کرے گا ہم اُس کو اُسکے اہل و عیال سمیت تباہ و برباد کر دیں گے۔ سیدنا علی ؓ نے فرمایا: ”میں تمہیں اللہ تعالیٰ کا خوف دلاتا ہوں کہ ایسی حرکت مت کرنا، میرے قتل کے بدلے میں صرف میرے قاتل کو ہی قتل کرنا۔“ اُس شخص نے عرض کی: اے امیر المومنین ! اپنے بعد ہمارے لئے اپنا کوئی خلیفہ مقرر فرمادیں۔ سیدنا علی ؓ نے فرمایا: ”نہیں بلکہ میں تمہیں اُسی طرح چھوڑ کر جاؤں گا جیسا کہ رسول اللہ ﷺ نے ہمیں (بغیر خلیفہ کے) چھوڑا تھا۔“ لوگوں نے عرض کی: اگر آپ ؓ ہمیں بغیر خلیفہ کے چھوڑے جارہے ہیں تو جب اللہ تعالیٰ سے ملاقات ہوگی تو کیا جواب دیں گے ؟ سیدنا علی ؓ نے فرمایا: ”میں عرض کروں گا کہ اے اللہ تعالیٰ میں اُن میں رہا جب تک تو نے مجھے اُن میں رکھا اور جب تو نے مجھے موت دے دی تو میں نے تجھے اُن پر نگران چھوڑ دیا، اب تیری مرضی ہے، چاہے تو اُنکی اصلاح فرمادے اور چاہے تو اُنکو تباہ و برباد فرمادے۔“

56 سیدنا ابو ہریرہ رضی اللہ عنہ بیان فرماتے ہیں کہ میں نے رسول اللہ ﷺ سے دو قسم کے (علوم کے) پیالے محفوظ کیے ہیں، ایک (علم شریعت) کو میں نے لوگوں میں نشر کر دیا ہے، اور دوسرے (مستقبل میں ہونے والے فتنوں سے متعلق رسول اللہ ﷺ کی بتائی ہوئی غیبی خبروں) کو اگر بیان کروں تو (ان موجودہ حکمرانوں کے کرتوتوں کی اصلیت کھلنے کے باعث اُن کی طرف سے) میری شہ رگ ہی کاٹ دی جائے گی۔“ **صحیح بخاری کی ہی ایک اور حدیث میں ہے کہ** سیدنا سعید بن عمرو تابعی رحمہ اللہ کا بیان ہے کہ میں مسجد نبوی شریف میں سیدنا ابو ہریرہ رضی اللہ عنہ کے ہمراہ بیٹھا ہوا تھا، اور ہمارے ساتھ مروان (بن حکم) بھی تھا۔ سیدنا ابو ہریرہ رضی اللہ عنہ نے فرمایا کہ میں نے صادق و صدوق (رسول اللہ ﷺ) کو فرماتے ہوئے سنا تھا: ”میری اُمت کی ہلاکت خاندان قریش (میں سے بنو اُمیہ) کے نوجوان لڑکوں کے ہاتھوں سے ہوگی۔“ (والعیاذ باللہ تعالیٰ) یہ سن کر مروان (خود ہی) کہنے لگا: ”اُن چھو کروں پر اللہ تعالیٰ کی لعنت ہو!“ سیدنا ابو ہریرہ رضی اللہ عنہ نے فرمایا: ”اگر تمہیں چاہوں تو بنو فلاں اور بنو فلاں کہہ (کر اُن چھو کروں کے نام بھی بتا) سکتا ہوں۔“ (راوی حدیث کہتے ہیں کہ) جب وہ لوگ شام کے حکمران بن گئے تو میں اپنے دادا (سعید تابعی رحمہ اللہ) کے ساتھ بنی مروان کے پاس جایا کرتا تھا، تو میرے دادا جان جب اُن کم عمر لڑکوں کو دیکھتے تو فرمایا کرتے: ”عین ممکن ہے کہ یہ وہی لڑکے ہوں۔“ ہم نے اُن سے جواباً عرض کیا: ”آپ (سیدنا سعید بن عمرو تابعی رحمہ اللہ) ہی بہتر جانتے ہیں۔“ **صحیح مُسلم کی حدیث میں ہے کہ** سیدنا ابو ہریرہ رضی اللہ عنہ بیان فرماتے ہیں کہ میں نے رسول اللہ ﷺ سے خود سنا تھا: ”قریش کا یہ قبیلہ (مراد بنو اُمیہ، اور اس کے ثبوت میں اسی مقالہ کی حدیث نمبر 2 پہلے ہی گزر چکی ہے) میری اُمت کو برباد کرے گا۔“ ہم نے عرض کیا: ”اے اللہ تعالیٰ کے رسول ﷺ! پھر آپ ﷺ ہمیں (ایسی حالت میں) کیا حکم دیتے ہیں؟“ آپ ﷺ نے جواباً ارشاد فرمایا: ”کاش کہ لوگ اُن سے الگ ہی رہیں (یعنی اُمت کی بربادی کا سبب بننے والے اُن حکمرانوں کے ساتھ کسی بھی برے عمل میں ہرگز شریک نہ ہوں)۔“

[مُسْتَدِرَّاحْمَد: 8302 (جلد - 2 ، صفحہ - 326) ، مشکوٰۃ المصابیح : 3716 ، دلائل النبوة للبيهقي : 2801 ، قال الشيخ زبير عليزي في مقالات جُزْ- 6 : إسناده صحيح]

58 سیدنا ابو ہریرہ رضی اللہ عنہ بیان فرماتے ہیں کہ رسول اللہ ﷺ نے خواب میں دیکھا کہ گویا حکم کے بیٹے (مروان بن حکم اور اسکی اولاد) آپ ﷺ کے منبر شریف پر اچھل کر چڑھتے ہیں اور اترتے ہیں۔ (یہ خواب دیکھنے کے بعد) آپ ﷺ سخت طیش (غصے کی حالت) میں آگئے اور ارشاد فرمایا: ”میں کیا دیکھ رہا ہوں کہ حکم کے بیٹے (مروان بن حکم اور اسکی اولاد) میرے منبر پر بندروں کی طرح اچھل کود کر رہے ہیں!“ سیدنا ابو ہریرہ رضی اللہ عنہ کا بیان ہے: ”اس (غیبی خبر ملنے) کے بعد وفات تک آپ ﷺ کو کبھی مطمئن اور ہنستا ہوا نہیں دیکھا گیا۔“

[مسند ابی یعلیٰ: 6461، قال الشيخ حسين سليم اسد والشيخ ارشاد الحق الاثرى والشيخ زبير عليزنى فى مقالات جز-6: اسنادہ صحیح]

59 سیدنا عائذ بن عمرو رضی اللہ عنہ، عبید اللہ بن زیاد (جو یزید بن معاویہ کی طرف سے کوفہ کیلئے گورنر مقرر تھا) کے پاس آئے اور (بطور نصیحت) فرمایا: ”اے بیٹا! میں نے رسول اللہ ﷺ کو خود فرماتے ہوئے سنا ہے: ”بدترین حکمران وہ ہیں، جو ظالم ہوں، اس لئے تم ان میں شامل ہونے سے بچ جاؤ۔“ یہ سن کر وہ (عبید اللہ بن زیاد گستاخی کرتے ہوئے) بولا: ”بیٹھ جاؤ، تم تو صحابہ رضی اللہ عنہم میں سے محض بھوسہ (ایک گرے پڑے غیر اہم شخص) ہو۔“ (نعوذ باللہ من ذالک) سیدنا عائذ بن عمرو رضی اللہ عنہ نے جواباً فرمایا: ”کیا صحابہ رضی اللہ عنہم میں سے بھی کوئی شخص بھوسہ تھا؟ بھوسہ تو ان کے بعد میں آنے والے (تم جیسے) لوگوں میں ہے۔“

[صحیح مسلم: 4733]

60 سیدنا ابوطالوت تابعی رحمہ اللہ بیان کرتے ہیں کہ میں نے سیدنا ابو ہریرہ رضی اللہ عنہ کو (گورنر یزید بن معاویہ) عبید اللہ بن زیاد کے پاس آتے دیکھا جبکہ وہ دسترخوان پر تھا۔ اُس نے سیدنا ابو ہریرہ رضی اللہ عنہ کو آتے ہوئے دیکھ کر کہا: ”یہ ہے تمہارا ٹھکانا محمدی ﷺ!“ (نعوذ باللہ من ذالک) سیدنا ابو ہریرہ رضی اللہ عنہ اُس کی (طنز پر) بات کو سمجھ گئے اور جواباً فرمایا: ”مجھے گمان نہیں تھا کہ میں ایسے لوگوں (کے دور حکومت) تک زندہ رہوں گا جو مجھے رسول اللہ ﷺ کی صحبت پر عار دلائیں گے (یعنی صحابی ہونے کا طعنہ دیں گے)۔“ عبید اللہ بن زیاد بولا: ”محمد ﷺ کی صحابیت تمہارے لئے باعثِ زینت ہے، عار کا سبب نہیں۔“ پھر کہنے لگا: ”میں نے تمہیں اس لئے بلوایا ہے کہ تم سے حوض (کوٹھ) کے متعلق پوچھوں، کیا تم نے رسول اللہ ﷺ سے اُس کے بارے میں کچھ سنا تھا؟“ سیدنا ابو ہریرہ رضی اللہ عنہ نے فرمایا: ”ہاں! نہ ایک بار، نہ دو بار، نہ تین بار، نہ چار بار اور نہ پانچ بار (یعنی متعدد بار سنا تھا) اور جو شخص اُس (حوض کوٹھ) کے وجود کا انکار کرے تو اللہ تعالیٰ اُس کو اُس سے پینا نصیب نہ فرمائے۔“ سیدنا ابوطالوت تابعی رحمہ اللہ کا بیان ہے: ”پھر سیدنا ابو ہریرہ رضی اللہ عنہ غصے کی حالت میں وہاں سے تشریف لے گئے۔“

[سنن ابی داؤد: 4749، قال الشيخ زبير عليزنى والشيخ الالباني: اسنادہ صحیح]

سیدنا حسین رضی اللہ عنہ کے فضائل کا بیان اور یزید بن معاویہ کی ملوکیت میں اُسکے گورنر عبید اللہ بن زیاد کے ہاتھوں مظلومانہ شہادت!

61 سیدنا حذیفہ بن یمان رضی اللہ عنہ بیان فرماتے ہیں کہ میری والدہ نے مجھ سے پوچھا کہ تم نے رسول اللہ ﷺ سے (آخری بار) کب ملاقات کی ہے؟ میں نے کہا کہ مجھے آپ ﷺ سے ملے ہوئے اتنا (لمبا) عرصہ بیت گیا ہے۔ اس پر میری والدہ نے مجھے سخت سست کہا۔ میں نے (معذرت کرتے ہوئے) کہا کہ بس اب جانے دیجئے، میں آپ ﷺ کے ساتھ نماز مغرب ادا کرتا ہوں اور آپ ﷺ سے درخواست کروں گا کہ آپ ﷺ میرے اور آپ (والدہ) کیلئے دُعائے مغفرت فرمائیں۔ چنانچہ میں آپ ﷺ کی خدمت اقدس میں حاضر ہوا اور نماز مغرب ادا کی تو آپ ﷺ (نفل) نماز میں مشغول رہے یہاں تک کہ میں نے نمازِ عشاء بھی آپ ﷺ کے ساتھ ادا کی۔ پھر آپ ﷺ واپس (گھر کو) چلے تو میں بھی (اندھیرے میں) آپ ﷺ کے پیچھے پیچھے چل دیا۔ آپ ﷺ نے میری (قدموں کی) آواز سنی تو دریافت فرمایا: ”کون؟ کیا حذیفہ ہو؟“ میں نے عرض کیا: ”جی ہاں!“ آپ ﷺ نے پوچھا: ”کوئی کام ہے؟“ پھر آپ ﷺ نے (خود ہی) دُعادی: ”اللہ تعالیٰ تیری اور تیری ماں کی بخشش فرمائے۔“ (رازدار رسول ﷺ سیدنا حذیفہ بن یمان رضی اللہ عنہ کا مزید بیان ہے کہ) پھر آپ ﷺ نے ارشاد فرمایا: ”آج رات ایک ایسا فرشتہ زمین پر اتر آئے جو پہلے کبھی نہیں آیا اور اُس نے اللہ تعالیٰ کے حکم سے مجھے سلام کہا اور خوشخبری دی کہ (میری بیٹی سیدہ) فاطمہ رضی اللہ عنہا اہل جنت کی عورتوں کی سردار ہوں گی اور (میرے نواسے) حسن و حسین رضی اللہ عنہما جنتی جوانوں کے سردار ہوں گے۔“ **المستدرک للحاکم کی حدیث میں ہے کہ** سیدنا عبد اللہ بن مسعود رضی اللہ عنہ کا بیان ہے کہ رسول اللہ ﷺ نے ارشاد فرمایا: ”حسن اور حسین رضی اللہ عنہما جنتی جوانوں کے سردار ہوں گے اور اُنکے والد (سیدنا علی رضی اللہ عنہ) اُن دونوں سے بہتر (جنتی مقام پر) ہوں گے۔“

[جامع ترمذی: 3781، قال الشيخ زبير عليزنى والشيخ الالباني: اسنادہ صحیح]

[المستدرک للحاکم: 4779، السلسلة الصحيحة: 796، قال الامام حاکم والامام الذهبي والشيخ الالباني والشيخ زبير عليزنى فى فضائل الصحابة: اسنادہ صحیح]

62 سیدنا ابونعمان تابعی رحمہ اللہ بیان کرتے ہیں کہ سیدنا عبد اللہ بن عمر رضی اللہ عنہ سے کسی نے محرم (احرام باندھے ہوئے شخص) کے متعلق پوچھا، جو کبھی کو مار ڈالے (تو اُس کا کفارہ کیا ہے؟) (یہ سوال سن کر) سیدنا عبد اللہ بن عمر رضی اللہ عنہ نے فرمایا: ”یہ عراق کے رہنے والے کبھی کے (مارنے سے) متعلق پوچھتے ہیں، حالانکہ ان لوگوں نے رسول اللہ ﷺ کی بیٹی کے لختِ جگر کو قتل کر ڈالا ہے، جبکہ رسول اللہ ﷺ ارشاد فرمایا کرتے تھے: ”یہ دونوں (سیدنا حسن اور سیدنا حسین رضی اللہ عنہما) دُنیا میں میرے 2 پھول ہیں۔“ **جامع ترمذی کی حدیث میں ہے کہ** سیدنا اسامہ بن زید رضی اللہ عنہ بیان کرتے ہیں کہ میں کسی کام سے رسول اللہ ﷺ کی خدمت اقدس میں رات کے وقت حاضر ہوا، تو آپ ﷺ باہر تشریف لائے اس حال میں کہ آپ ﷺ نے اپنی چادر میں کوئی چیز لپیٹ کر اٹھا رکھی تھی، معلوم نہیں کیا چیز تھی۔ جب میں نے اپنے کام کی بات آپ ﷺ سے عرض کر لی تو پوچھا: ”آپ ﷺ نے چادر میں کیا اٹھا رکھا ہے؟“ یہ سن کر آپ ﷺ نے چادر کھول کر دکھائی تو (اُس میں) سیدنا حسن اور سیدنا حسین رضی اللہ عنہما تھے، جنہیں آپ ﷺ نے اپنی گود مبارک میں اٹھایا ہوا تھا۔ پھر آپ ﷺ نے یوں دُعافرمانی: ”یہ دونوں میری اولاد ہیں اور میری بیٹی کے بیٹے ہیں، اے اللہ تعالیٰ! میں ان دونوں سے محبت رکھتا ہوں، اس لیے تو بھی ان سے محبت فرما اور اُس شخص سے بھی محبت فرما جو ان دونوں

سے محبت رکھے۔“ جامع ترمذی کی ہی ایک اور حدیث میں ہے کہ سیدنا یحییٰ بن مرہ ؓ بیان کرتے ہیں کہ رسول اللہ ﷺ نے ارشاد فرمایا: ”حسین ؓ مجھ سے ہے اور میں حسین ؓ سے ہوں، اللہ تعالیٰ اُس شخص سے محبت فرمائے جو حسین ؓ سے محبت کرتا ہے، حسین ؓ میرے نواسوں میں سے ایک (عظیم الشان) نواسہ ہے۔“

[صحیح بخاری : 3753 ، جامع ترمذی : 3769 اور 3775 ، قال الشيخ زبير عليزي والشيخ الالباني : (إسناده صحيح)]

63 سیدنا ابو عبد اللہ تابعی رحمہ اللہ کے بیٹے سیدنا عبد اللہ بن نجی رحمہ اللہ اپنے والد سے بیان کرتے ہیں جو سیدنا علی بن ابی طالب ؓ کیلئے (سفر میں) سامانِ طہارت کا بندوبست کرتے تھے کہ وہ سیدنا علی بن ابی طالب ؓ کے ساتھ سفر میں تھے، جب آپ ؓ صفین کو جاتے ہوئے (مقام) نینوی کے برابر پہنچے تو آپ ؓ نے بلند آواز سے کہا: ”اے ابو عبد اللہ! (یہ سیدنا حسین بن علی ؓ کی کنیت تھی) فرات کے کنارے صبر کرنا، اے ابو عبد اللہ! فرات کے کنارے صبر کرنا۔“ میں نے پوچھا: ”کیا (خاص) بات ہوگئی (اے امیر المؤمنین!)؟“ سیدنا علی بن ابی طالب ؓ نے فرمایا: ”ایک دن میں رسول اللہ ﷺ کے پاس حاضر ہوا، تو (کیا دیکھتا ہوں کہ) آپ ﷺ کی مبارک آنکھوں سے آنسو رواں تھے، میں نے (بے چین ہو کر) عرض کیا: ”کیا آپ ﷺ کو کسی نے ناراض کیا ہے؟ آپ ﷺ کی مبارک آنکھوں سے آنسو کیوں بہہ رہے ہیں؟“ رسول اللہ ﷺ نے ارشاد فرمایا: ”نہیں! بلکہ ابھی ابھی سیدنا جبرائیل علیہ السلام میرے پاس سے اُٹھ کر گئے ہیں اور انھوں نے مجھے (اللہ تعالیٰ کی طرف سے) یہ خبر دی ہے کہ بیشک حسین ؓ کو فرات کے کنارے قتل کر دیا جائے گا۔ پھر انھوں نے پوچھا کہ کیا میں آپ ﷺ کو حسین ؓ کے قتل کی مٹی لا کر دکھاؤں؟ میں نے کہا ہاں دکھاؤ! چنانچہ انھوں نے مٹی کی ایک مٹھی بھر کر مجھے دی، تو اس پر میں اپنے آنسو نہ روک سکا۔“

[مُسنَد احمد : 648 (جلد - 1 ، صفحہ - 85) ، قال الشيخ زبير عليزي في فضائل الصحابة : (إسناده صحيح)]

64 سیدنا عبد اللہ بن عباس ؓ بیان کرتے ہیں کہ ایک دن میں نے دوپہر کے وقت رسول اللہ ﷺ کو (خواب میں) دیکھا، (اس حال میں) کہ آپ ﷺ کے بال مبارک بکھرے ہوئے، اور آپ ﷺ پر گرد پڑی ہوئی ہے، اور آپ ﷺ کے پاس ایک شیشی ہے، جس میں خون ہے۔ میں نے عرض کیا: ”اے اللہ تعالیٰ کے رسول ﷺ! یہ کیا (ماجرہ) ہے؟“ رسول اللہ ﷺ نے ارشاد فرمایا: ”یہ حسین ؓ اور اُس کے ساتھیوں کا خون ہے جسے میں آج صبح سے اکٹھا کر رہا ہوں۔“ سیدنا عمار تابعی رحمہ اللہ کا بیان ہے: ”ہم نے وہ (خواب والا) دن یاد رکھا، اور پھر (بعد میں) ہم نے تصدیق کر لی کہ اُسی (61 - ہجری میں 10 - محرم الحرام کے) دن وہ (سیدنا حسین ؓ میدانِ کربلا میں) قتل کیے گئے تھے۔“

[مُسنَد احمد : 2165 (جلد - 1 ، صفحہ - 242) ، قال الشيخ شعيب الارنؤوط والشيخ زبير عليزي في فضائل الصحابة : (إسناده صحيح)]

65 سیدنا شہر بن حوشب تابعی رحمہ اللہ فرماتے ہیں کہ میں نے رسول اللہ ﷺ کی زوجہ ام المؤمنین سیدہ ام سلمہ رضی اللہ عنہا کو فرماتے ہوئے سنا، جب سیدنا حسین بن علی ؓ کی شہادت کی خبر آئی، تو سیدہ ام سلمہ رضی اللہ عنہا نے اہل عراق پر لعنت کی اور کہا: ”انہوں نے اُن (سیدنا حسین بن علی ؓ) کو مار ڈالا ہے، اللہ تعالیٰ اُن (عراقیوں) کو غارت کرے، پہلے انھیں دھوکہ دیا اور (پھر) ذلیل کیا، اللہ تعالیٰ اُن پر لعنت کرے، میں (ام المؤمنین) نے رسول اللہ ﷺ کو خود دیکھا کہ سیدہ فاطمہ رضی اللہ عنہا آپ ﷺ کے پاس صبح صبح ایک ہنڈیا لے کر آئیں جس میں عسیدہ (ایک قسم کا حلوا) تھا، جو انھوں نے آپ ﷺ کے لیے تیار کیا تھا، وہ ایک تھالی میں لے کر آئیں اور آپ ﷺ کے سامنے رکھ دیا۔ آپ ﷺ نے پوچھا: ”تمہارا بچا زاد (سیدنا علی بن ابی طالب ؓ) کہاں ہے؟“ انھوں نے عرض کیا: ”وہ گھر میں ہیں“ آپ ﷺ نے حکم ارشاد فرمایا: ”جاؤ اُسے بلا کر لاؤ اور دونوں بچوں کو بھی لانا۔“ ام المؤمنین سیدہ ام سلمہ رضی اللہ عنہا بیان فرماتی ہیں کہ وہ (سیدہ فاطمہ رضی اللہ عنہا) اُن دونوں (سیدنا حسن اور سیدنا حسین رضی اللہ عنہما) کو ایک ایک ہاتھ سے تھامے ہوئے لے کر آئیں اور پیچھے سیدنا علی بن ابی طالب ؓ تشریف لارہے تھے۔ جب سب رسول اللہ ﷺ کے پاس آگئے تو آپ ﷺ نے اُن دونوں کو گود میں بٹھایا، سیدنا علی بن ابی طالب ؓ آپ ﷺ کے دائیں جانب اور سیدہ فاطمہ رضی اللہ عنہا بائیں طرف تشریف فرما ہوئیں۔ ام المؤمنین سیدہ ام سلمہ رضی اللہ عنہا بیان فرماتی ہیں کہ رسول اللہ ﷺ نے میرے نیچے سے خیمبري چادر کھینچ نکالی جسے ہم بطور بستر استعمال کرتے تھے۔ وہ چادر آپ ﷺ نے اُن سب پر اوڑھادی اور بائیں دستِ مبارک سے چادر کے دونوں کنارے پکڑے رکھے اور دائیں ہاتھ کو ربِ عزوجل کی جانب پھیرا اور دعا فرمائی: ”اے اللہ تعالیٰ! یہ میرے اہل بیت ہیں، ان سے ناپاکی دور فرما دے اور انہیں خوب پاک فرما دے۔“ آپ ﷺ نے 3- مرتبہ انھی الفاظ میں دعا فرمائی۔ سیدہ ام سلمہ رضی اللہ عنہا بیان فرماتی ہیں کہ میں نے عرض کیا: ”اے اللہ تعالیٰ کے رسول ﷺ! کیا میں آپ ﷺ کے اہل بیت میں سے نہیں ہوں؟“ آپ ﷺ نے ارشاد فرمایا: ”کیوں نہیں! تم بھی چادر میں آ جاؤ۔“ سیدہ ام سلمہ رضی اللہ عنہا بیان فرماتی ہیں: ”میں بھی چادر میں داخل ہوگئی لیکن آپ ﷺ اپنے چچا زاد سیدنا علی ؓ، اپنے نواسوں اور اپنی بیٹی سیدہ فاطمہ رضی اللہ عنہا کیلئے دعا فرما چکے تھے۔“

[مُسنَد احمد : 26592 (جلد - 6 ، صفحہ - 298) ، قال الشيخ زبير عليزي في فضائل الصحابة : (إسناده صحيح)]

66 سیدنا عمار تابعی رحمہ اللہ فرماتے ہیں کہ سیدہ ام سلمہ رضی اللہ عنہا نے مجھ سے ارشاد فرمایا: ”میں نے خود جنات کو سیدنا حسین ؓ پر نوحہ کرتے (روتے) ہوئے سنا ہے۔“

[المُعجم الكبير للطبراني : 2867 ، قال الشيخ زبير عليزي في فضائل الصحابة : (إسناده صحيح)]

67 سیدنا انس بن مالک ؓ بیان فرماتے ہیں کہ سیدنا حسین بن علی ؓ کا سر مبارک ایک تھال میں رکھ کر (کوفہ میں یزید بن معاویہ کے عراقی گورنر) عبید اللہ بن زیاد کے پاس لایا گیا تو وہ اُسے (چھڑی سے) ہلکی ضرب لگانے لگا اور اُنکے خُسن کے متعلق (گستاخانہ انداز میں) کچھ کہا۔ (نعوذ باللہ من ذالک) اُس موقع پر سیدنا انس ؓ نے فرمایا: ”یہ (سیدنا حسین ؓ) رسول اللہ ﷺ سے (شکل و صورت میں) بہت مشابہت رکھتے تھے۔“ اور اُس وقت اُنکے بال و سہ (بوٹی کے کالے رنگ) سے رنگے ہوئے تھے۔ جامع ترمذی کی حدیث میں ہے کہ سیدنا انس بن مالک ؓ بیان فرماتے ہیں کہ میں عبید اللہ بن زیاد کے پاس بیٹھا ہوا تھا کہ سیدنا حسین بن علی ؓ کا سر مبارک لایا گیا تو اُس نے چھڑی اُنکی ناک پر ماری اور کہا کہ میں نے ان

جیسا حسن رکھنے والا کبھی نہیں دیکھا، میں (سیدنا انس بن مالک ؓ) نے کہا کہ سیدنا حسین بن علی ؓ تو رسول اللہ ﷺ سے (شکل و صورت میں) بہت مشابہت رکھتے تھے۔“

[صحیح بخاری : 3748 ، جامع ترمذی : 3778 ، قال الشيخ زبير عليزي والشيخ الالباني : (إسناده صحيح)

68 سیدنا عمارہ بن عمیر تابعی رحمہ اللہ بیان کرتے ہیں کہ جب (مختار ثقفی کی فوج جنگ کے بعد یزید بن معاویہ کے عراقی گورنر) عبید اللہ بن زیاد اور اُس کے ساتھیوں کے سر کاٹ کر لائی تو اُن سروں کو ایک قطار میں مسجد میں (لوگوں کی عبرت کیلئے) رکھ دیا گیا۔ میں بھی وہاں پہنچا تو لوگ (کسی خوفناک شے کو دیکھ کر) کہہ رہے تھے: ”وہ آیا! وہ آیا!“ اچانک میں نے ایک سانپ دیکھا جو سروں کے درمیان سے گزرتا ہوا عبید اللہ بن زیاد کے نھتوں میں گھس گیا اور تھوڑی دیر اُسکے سر میں رُکا پھر نکل کر غائب ہو گیا۔ کچھ دیر بعد پھر شور مچا: ”وہ آیا! وہ آیا!“

سیدنا عمارہ تابعی رحمہ اللہ کا بیان ہے کہ اس طرح اُس (سانپ) نے دو یا تین بار یہ عمل دہرایا۔“ [جامع ترمذی : 3780 ، قال الامام الترمذی والشيخ الالباني : (إسناده صحيح)

69 سیدنا عبد اللہ بن عمر ؓ بیان کرتے ہیں کہ امیر المومنین سیدنا ابو بکر صدیق ؓ نے فرمایا: ”محمد ﷺ کے قرب کو آپ ﷺ کے اہل بیت (کی محبت اور قربت) میں تلاش کرو۔“ جامع ترمذی اور المستدرک للحاکم کی حدیث میں ہے کہ سیدنا عبد اللہ بن عباس ؓ بیان کرتے ہیں کہ رسول اللہ ﷺ نے ارشاد فرمایا: ”اللہ تعالیٰ سے محبت رکھو کہ وہ تمہیں نعمتیں عطا فرماتا ہے، اور اللہ تعالیٰ کی محبت کی وجہ سے مجھ سے محبت رکھو (کہ میں اُسکا بندہ خاص اور رسول ﷺ ہوں) اور میری محبت کی وجہ سے میرے اہل بیت سے محبت رکھو۔“

[صحیح بخاری : 3751 ، جامع ترمذی : 3789 ، قال الشيخ زبير عليزي : (إسناده صحيح ، المستدرک للحاکم : 4716 ، قال الامام حاکم و الذہبی : (إسناده صحيح)

70 سیدنا ابو ہریرہ ؓ بیان فرماتے ہیں کہ رسول اللہ ﷺ ہمارے پاس تشریف لائے اس حال میں کہ آپ ﷺ نے ایک کندھے پر سیدنا حسن ؓ اور دوسرے پر سیدنا حسین ؓ کو سوار کر رکھا تھا، اور باری باری دونوں کو چوم رہے تھے، اسی حالت میں آپ ﷺ ہمارے پاس آپہنچے تو ایک شخص نے عرض کیا: ”اے اللہ تعالیٰ کے رسول ﷺ! کیا آپ ﷺ ان دونوں سے محبت رکھتے ہیں؟“ آپ ﷺ نے فرمایا: ”ہاں! اور جو ان دونوں سے محبت رکھے، تو گویا کہ اُس نے مجھ سے محبت رکھی، اور جس نے ان دونوں سے بغض رکھا تو گویا کہ اُس نے مجھ سے بغض رکھا۔“ (نعوذ باللہ من ذالک)

[المستدرک للحاکم : 4777 ، قال الامام حاکم و الذہبی والشيخ زبير عليزي في فضائل الصحابة : (إسناده صحيح)

71 سیدنا ابوسعید خدری ؓ بیان فرماتے ہیں کہ رسول اللہ ﷺ نے ارشاد فرمایا: ”اُس ذات کی قسم کہ جس کے ہاتھ میں میری جان ہے، ہم اہل بیت سے جو کوئی بھی بغض رکھے گا، اللہ تعالیٰ ضرور اُسے آگ میں داخل کرے گا۔“ المستدرک للحاکم کی ہی ایک اور حدیث میں ہے کہ سیدنا عبد اللہ بن عباس ؓ بیان فرماتے ہیں کہ رسول اللہ ﷺ نے فرمایا: ”اے اولاد عبد المطلب! میں نے تمہارے لیے اللہ تعالیٰ سے 3-دُعائیں مانگی ہیں کہ تمہیں ثابت قدم رکھے، اور تم میں سے ہٹکے ہوئے کو ہدایت بخشنے، اور تم میں سے جاہلوں کو علم عطا فرمائے۔ اور میں نے اللہ تعالیٰ سے یہ دعا بھی مانگی ہے کہ وہ تمہیں سخاوت والا بہادر اور رحم دل بنائے۔ (اور یاد رکھو!) اگر کوئی شخص حجرِ اسود اور مقامِ ابراہیم کے درمیان جم کر نماز پڑھتا اور روزے رکھتا رہے، مگر (اُسکے ساتھ وہ شخص) محمد ﷺ کے اہل بیت سے بغض رکھنے کی حالت میں اللہ تعالیٰ سے (مرنے کے بعد قیامت میں) ملاقات کرے تو ضرور آگ میں جائے گا۔“

[المستدرک للحاکم : 4717 اور 4712 ، السلسلة الصحيحة : 2488 ، قال الامام حاکم و الذہبی والالباني والشيخ زبير عليزي في فضائل الصحابة : (إسناده صحيح)

72 سیدنا ابراہیم نخعی تابعی رحمہ اللہ بیان کرتے ہیں: ”اگر (بالفرض) میں قاتلانِ سیدنا حسین ؓ میں شامل ہوتا، اور (بالفرض) میری بخشش بھی ہو جاتی، اور (بالفرض) مجھے جنت میں بھی داخلہ نصیب ہو جاتا، تو پھر بھی مجھے اس بات سے شرم آتی کہ میں رسول اللہ ﷺ کے پاس سے گزروں اور آپ ﷺ کی نظر مجھ پر پڑے (کہ یہ سیدنا حسین ؓ کا قاتل تھا)۔“

[المعجم الكبير للطبراني : 2829 ، قال الشيخ زبير عليزي في فضائل الصحابة : (إسناده صحيح)

آخری نصیحت

امام اہل سنت سیدنا امام محمد بن ادریس شافعی رحمہ اللہ (المتوفی - 204 ہجری) پر جب ناہمی اور یزیدی علماء نے آلِ محمد ﷺ سے محبت کے مقدس جرم میں رافضی (اہل تشیع) ہونے کا جھوٹا الزام لگایا تو انھوں نے وہ شہرہ آفاق شعر کہا جو اُنکے اپنے دیوان میں ہے: **إِنْ كَانَ رَفَضًا حُبُّ آلِ مُحَمَّدٍ... فَلَيْسَ شَهْدًا لِلْعَقْلَانِ إِنِّي رَافِضِي**

ترجمہ: ”اگر آلِ محمد ﷺ سے محبت رکھنے کا نام (بالفرض) رافضیت ہی ہے، تو تمام جن اور انسان اس بات پر گواہ ہو جائیں کہ میں رافضی ہوں۔“ [دیوان الشافعی]

نوٹ

اہل سنت کے حق پر مبنی صحیح موقف کو جاننے کیلئے ریسرچ پیپر نمبر 5-a کا ضرور مطالعہ فرمائیں: **”رافضیت، ناصبیت اور یزیدیت کا تحقیقی جائزہ“**

اور فرقہ واریت کی لعنت سے پاک ہماری ویب سائٹ www.AhleSunnatPak.com کو وزٹ کریں اور اُس پر موجود اسی موضوع سے متعلق 15- ویڈیو لیکچر ضرور دیکھیں:

- 1 مسئلہ نمبر 48: فکر حسین ؓ تحریک خلافت کی روح ہے 2 مسئلہ نمبر 55-a: علم لدنی سے متعلق رافضیوں اور صوفیاء کے عقائد کا تحقیقی جائزہ 3 مسئلہ نمبر 55-b: وصی رسول ﷺ کون ہے؟ اور حدیث قرطاس کا تحقیقی جائزہ 4 مسئلہ نمبر 61: حسینیت اور یزیدیت کا تحقیقی جائزہ 5 مسئلہ نمبر 65: سیدنا عمر فاروق ؓ کے صحیح فضائل 6 مسئلہ نمبر 66-a: محرم الحرام اور واقعہ کربلا سے متعلق 5- علمی نکات 7 مسئلہ نمبر 66-b: سیدنا حسین بن علی ؓ کے صحیح فضائل 8 مسئلہ نمبر 94: غزوہ تبوک میں مومنین صحابہ کرام ؓ اور منافقین کے کردار کا فرق! 9 مسئلہ نمبر 96: عظمت صحابہ کرام ؓ اور سنی و شیعہ کے اختلاف کا تحقیقی جائزہ 10 مسئلہ نمبر 101: خلافت و ملوکیت، صحیح مسئلہ خروج اور فکر سیدنا حسین ؓ حق پرستی کی علامت ہے! 11 مسئلہ نمبر 102: فضائل سیدنا حسین ؓ اور یزید بن معاویہ کے کرتوتوں پہ دفاع کا تحقیقی جائزہ 12 مسئلہ نمبر 116-a: جنگ صفین اور مشاہیر صحابہ ؓ پر ڈاکٹر اسرار رحمہ اللہ کے بیان کا تحقیقی جائزہ 13 مسئلہ نمبر 116-b: سیدنا عثمان غنی ؓ کی شہادت کی حقیقی وجہ کیا تھی؟ 14 مسئلہ نمبر 127-b: امام مہدی ؑ کی پوری دنیا پہ خلافت اور سنی و شیعہ کا اجماع 15 مسئلہ نمبر 124-a ، 124-b ، 124-c اور 124-d: انجینئر محمد علی مرزا پر بعض فرقہ پرست علماء کی جانب سے لگائے گئے 10- جھوٹے الزامات کے علمی جوابات!